
ଅନନ୍ତ ଦୟାବ।ନ୍‌ , ଅତୀବ କର୍ୁ ଣାଶୀଳ ଅଲ୍ଲୟ୍‌ହୁଙ୍କ ନ।ମରେ 
ମୁଖବନ୍ଧ 


ସାମ୍ପ୍ରଦାୟିକ ସଦ୍‌ଭାବର ଉନ୍ନତି ପାଇଁ ପ୍ରୟାସ କରିବା ସହିତ ଇସ୍‌ଲାମର 
ପ୍ରକୃତ ଆଭିମୁଖ୍ୟକୁ ସ୍ପଷ୍ଟ କରିବା ମୋ ଲେଖାର ଉଦ୍ଦେଶ୍ୟ । ଏହି ପୁସ୍ତକଟିର 
ବିଷୟବସ୍ତୁ ମଧ୍ଯ ଧର୍ମର ଏକ ମାନବବାଦୀ ବିଚାରଧାରା ଉପରେ ଆଧାରିତ । 


ପୁନର୍ଜୀବନ ହିନ୍ଦୁ, ମୁସଲମାନ, ଖ୍ରୀଷ୍ଟିୟାନ୍‌ ଓ ୟହୃଦୀ ଧର୍ମାବଲମ୍ବୀମାନଙ୍କ 
ମଧ୍ୟରେ ରହିଥ୍‌ବା ଏକ ସମଭାବାପତ୍ଛ ଚିନ୍ତାଧାରା । ଏହା ଇସ୍‌ଲାମର ଏକ 
ମୌଳିକ ଶିକ୍ଷା ଏବଂ ବେଦ ଓ ବାଇବଲ୍‌ ସମ୍ମତ ଏକ ସିଦ୍ଧାନ୍ତ । ଯଦିଓ 
ପୁନର୍ଜୀବନର ସ୍ଵରୂପ ସମ୍ପାର୍କରେ କିଛିଟା ମତଭେଦ ରହିଛି, ତଥାପି କର୍ମଫଳ 
ଯେ ଏହାର ଉଦ୍ଦେଶ୍ୟ-ଏ ବିଷୟରେ ଶଶ୍ଵରବାଦୀମାନଙ୍କ ମଧ୍ଯରେ ମତଭେଦ 
ନାହି । ପୁନର୍ଜୀବନ, ପରଲୋକ, ସ୍ଵର୍ଗ ଓ ନର୍କ ସମସ୍ତ ଭଶ୍ଵରବିଶ୍ବାସୀମାନଙ୍କ 
ନିକଟରେ ଏକ ସତ୍ୟ ରୂପେ ଗୃହୀତ ଏବଂ ମନୁଷ୍ଯ ଯେ ନିଜ କର୍ମ ପାଇଁ 
ଭଶ୍ଵରଙ୍କ ନିକଟରେ ଉତ୍ତରଦାୟୀ, ଏହାକୁ କୌଣସି ଧର୍ମମତ ଅସ୍ବୀକାର 
କରେନାହିଁ । 

ଏହି ପୁସ୍ତକଟିରେ ମୁଁ ଇସ୍‌ଲାମରେ ଥ୍‌ବା ପୁନର୍ଜୀବନର ସିଦ୍ଧାନ୍ତର ତର୍ଜମା 
କରିବା ସହ ଏହାର ଆବଶ୍ୟକତା ଓ ଉପକାରୀତା ବିଷୟରେ ଆଲୋଚନା 
କରିଛି । ମନୁଷ୍ଯକୁ କିପରି ସଂସାରର ଶ୍ରେଷ୍ଠତ୍ତମ ପ୍ରାଣୀ ରୂପେ ସୃଷ୍ଟି 
କରାଯାଇଛି, ତା” ସୃଷ୍ଟିର ଉଦ୍ଦେଶ୍ୟ କଂଣ, ନିଜ କର୍ମ ପାଇଁ ସେ କାହିଁକି 
ଉତ୍ତରଦାୟୀ ଏବଂ ଏହି ଉତ୍ତରଦାୟିତ୍ଵବୋଧ ମନୁଷ୍ୟ ଜୀବନକୁ କିଭଳି ଭାବେ 
ପ୍ରଭାବିତ କରିଥାଏ, ଏହା ମଧ୍ୟ ଆଲୋଚନା କରିଛି । 


ନାସ୍ତିକବାଦ ଦ୍ଵାରା ଶୃଙ୍ଖଳା ଆସେ ନାହିଁ; କିମ୍ବା ଦୁର୍ବଳ ପରଲୋକବାଦର 
ବିଶ୍ଵାସ ମଧ୍ଯ ମଣିଷର କର୍ମକୁ ନିୟନ୍ତ୍ରିତ କରିବାରେ ସମର୍ଥ ହୁଏନାହିଁ । 
ଉତ୍ତରଦାୟିତ୍ବବୋଧର ସତ୍ୟକୁ ଉପଲବ୍ଧି କରିପାରିଲେ ମନୁଷ୍ୟ ଜୀବନ ଶୁଦ୍ଧ ଓ 
ଶୃଙ୍ଖଳିତ ହେବ ଏବଂ ସମାଜରେ ସୁଖ ଶାନ୍ତି ଆସିପାରିବ । 


ବନ୍ଧୁ ରଫି ଅହମଦ୍‌ ବିଷୟବସ୍ତୁର ବିଭିନ୍ନ ଦିଗ ଉପରେ ବିଶ୍ଳେଷଣ 
କରିବାରେ ମୋତେ ସାହାଯ୍ୟ କରିଥ୍୍‌ବାରୁ ମୁଁ ତାଙ୍କୁ ଆନ୍ତରିକ ଧନ୍ୟବାଦ 
ଦେଉଛି । 


ଆଶା କରେ, ପୁସ୍ତକଟି ମୁସଲମାନ୍‌ ମାନଙ୍କୁ ପୁନର୍ଜୀବନର ସତ୍ଯକୁ 
ହୃଦୟଙ୍ଗମ କରାଇବା ସଙ୍ଗେ ସଙ୍ଗେ ଅନ୍ୟ ଧର୍ମାବଲମ୍ବୀ ଭାଇଭଉଣୀଙ୍କୁ ମଧ୍ଯ 
ନିଜର ଉତ୍ତର ଦାୟିତ୍ଵ ସମ୍ପର୍କରେ ସଚେତନ କରିବାରେ ସାହାଯ୍ୟ କରିପାରିବ । 

କଟକ । (ଶକୀଲ ଅହମଦ) 
୨୭ ଡିସେମ୍ବର, ୨୦୦୯ _ _ ©ଣ ୮୩୪୩୪୦,-୨୫61269764 

ତ୍ରତା ରକ୍ଷା କରବେ । 

ପ୍ଷ୍ଠା 

“୬ ସୃଷ୍ଚିର ଶ୍ରେଷ୍ଠତମ ଜୀବ ମନୁଷ୍ଯ ୯ 
=> ଜୀବନର ଉଦ୍ଦେଶ୍ୟ ୧୨ 
=› ମନୁଷ୍ଯ ଉତ୍ତରଦାୟୀ ୧୭ 
= ମୃତ୍ଯୁ କଂଣ ? ୨୨ 
=? ପରଲୋକ ୨୫ 
= ପୁନର୍ଚ୍ଚୀବନ ୨୯ 
= ପୁନର୍ଚଢୀବନର କାରଣ ୩୭ 
=୬ ମାନବ ଜୀବନରେ ଉତ୍ତରଦାୟିତ୍ବଵବୋଧର ପ୍ରଭାବ .... ୪୮ 





ଧୋ ଞ୍ ଖଂଧ୍ଯା ୬, ୮୮ କ୍ଷ 


।ତ୍ୟୁ ଅଟଳ ସତ୍ଯ 


ଆଉ କିଛି ସମୟ ପରେ ଆମେ ଏ ମରସଂସାରରୁ ବିଦାୟ ନେବା । 
ଯେଉଁ ସଂସାର ଚିନ୍ତା ଆମକୁ ଦିନରାତି ଲାଗି ରହିଛି, ଯାହାକୁ ସଜାଡ଼ିବାରେ 
ଓ ସାଉଁଟିବାରେ ଆମେ ସଦାବେଳେ ବ୍ୟସ୍ତ, ସେ ସଂସାରରେ ଆମେ ସବୁଦିନ 
ପାଇଁ ରହିପାରିବା ନାହିଁ। ଆମକୁ ଆମ ଘରେ, ପ୍ରିୟଜନଙ୍କ ମେଳରେ ବା 
ଧନସମ୍ପଭି କୋଳରେ ବେଶୀଦିନ ରହିବାକୁ ଦିଆଯିବ ନାହିଁ, ଯେମିତି ଆମ 
ପୂର୍ବଢମାନଙ୍କୁ ରହିବାକୁ ଦିଆଗଲା ନାହିଁ । ସେମାନଙ୍କ ମଧ୍ଯରେ ଅନେକ ଥ୍‌ଲେ 
ଯେଉଁମାନଙ୍କର ଧନ-ସମ୍ପଭି, ୮କୋଠା-ବାଡ଼ି, ବଳ-ପରାକ୍ରମ, ଜ୍ଞାନ-ଗାରିମା 
ଓ ପ୍ରତିଷ୍ଠା-ପ୍ରତିପତ୍ତି ଆମଠାରୁ ଯଥେଷ୍ଟ ଅଧୁକ ଥୁଲା । କିନ୍ତୁ ଆଜି ସେମାନଙ୍କର 
ଚିହ୍ନ ବର୍ଣ୍ଚ ମଧ୍ଷ ନାହିଁ । ମାଟିରେ ମିଶିଗଲେ ମାଟିର ମଣିଷମାନେ । 


ମୃତ୍ୟୁ କେବେ ଆସିବ ଏବଂ କେଉଁ ରୂପରେ ଆସିବ ତାହା କେହି ଜାଣନ୍ତି 
ନାହିଁ। ଯେମିତି ଆମେ ହଠାତ୍‌ ଅସୁସ୍ଥ ହୋଇପଡ଼ୁ ଏବଂ ବୁଝିପାରୁନା ଯେ 
ହଠାତ୍‌ କିପରି ଦେହ ଖରାପ ହୋଇଗଲା, ସେହିପରି ଦିନେ ହଠାତ୍‌ ମରିଯିବା 
ଏବଂ ଜାଣିପାରିବା ନାହିଁ ଯେ କିପରି ମୃତ୍ଯୁ ଆସିଗଲା । ଧନୀ ହେଉ ବା 
ଗରିବ, ରାଜା ହେଉ ବା ରଙ୍କ, ମୃତ୍ୟୁମୁଖରୁ କେହି ବଞ୍ଚ୍‌ପାରିବ ନାହିଁ । ପ୍ରତ୍ୟେକ 
ଜୀବ ମୃତ୍ୟୁର ସ୍ଵାଦ ନିଶ୍ଚୟ ଚାଖ୍‌ବ । ଏହି ସତ୍ଯକୁ ଘୋଷଣା କରି ପବିତ୍ର 
କୁର୍୍‌ଆନ କହେ : 


“ପ୍ରତ୍ୟେକ ଜୀବ ମୃତ୍ୟୁର ସ୍ଵାଦ ଆସ୍ବାଦନ କରିବ, ଆଉ ଆମ୍ଭେ 
ତୁମମାନଙ୍କୁ ଭଲ ଓ ମନ୍ଦ ପରିସ୍ଥିତି ମାଧ୍ଯମରେ ପରୀକ୍ଷା କରୁ; 
ଅବଶେଷରେ ତୁମ୍ଭମାନଙ୍କୁ ଆମ୍ଭ ନିକଟକୁ ଫେରିବାକୁ ହେବ ।'” 


କୂର୍‌ଆନ ୨୧:୩୫ 


ମୃତ୍ୟୁ ଏପରି ଏକ ଅଟଳ ସତ୍ୟ ଯେଉଁଥ୍‌ରେ କୌଣସି ମତଭେଦ ନାହି । 
ପ୍ରତ୍ୟେକ ଧର୍ମମତ ଏହି ସତ୍ଯକୁ ସ୍ଵୀକାର କରେ । କିନ୍ତୁ ମୃତ୍ୟୁ ପରେ କ'”ଣ 


୮ ପ୍ରୁନର୍ଜୀବନ କାହିଁକି ? 


ହେବ, ଏ ବିଷୟରେ ବିଭିନ ମତବାଦ ରହିଛି । କେହି କହେ-- (ମଣିଷ ମଲା- 
ଗଲା, ଆଉ ଜୀବିତ ହେବା ସମ୍ଭବ ନୁହେଁ । ତେଣୁ, ଯେତେଦିନ ଏ ଜୀବନ 
ଅଛି, ମଜା କର 1”? କେହି କହେ--‹‹ମୃତ୍ୟୁ ପରେ ମଣିଷ ପୁନର୍ଜୀବିତ ହେବ ` 


ଏଏ ବଂ ଟିଲିନ ନର୍ମମନ୍ ନୋଣନଣା ନମିଲ 12? ଆଉ ନନେଚି ନ -_ ¿ ନର୍ଥ ୬୭।)୩୩।୮ 
ଅଓଠୁ ୩୯୩। ୦୩ (ଠା ୩୦୯୩ ॥ ¬କ|।ଓ୪ ୩4 ସର.  ୩ୀମା ମୁ <ଏ।|୦୦( 


ମନୁଷ୍ଯ ସଂସାରରେ ବିଭିଜ୍ତ ଶରୀର ଧାରଣ କରି ଜନ୍ମ ହେଉଥ୍‌ବ ଏବଂ ଏହି 
ପୁନର୍ଜନ୍ମ ପ୍ରକ୍ରିୟା ତା' ମୋକ୍ଷ ପର୍ଯ୍ୟନ୍ତ ଚାଲିଥ୍‌ବ ୮୮” ଏହିପ୍ରକାର ବିଭିନ୍ନ ମତବାଦ 
ରହିଛି । ଇସ୍‌ଲାମ ଶିକ୍ଷା ଦିଏ ଯେ, ପ୍ରତ୍ୟେକ ମଣିଷ ତା” କର୍ମ ପାଇଁ ଶଶ୍ଵରଙ୍କ 
5ଠିକଟରେ ଉତ୍ତରଦାୟୀ ଏବଂ ତାକୁ ତା'ର ପ୍ରତ୍ୟେକ କର୍ମର ପୁଙ୍ଖାନୁପୁଙ ହିସାବ 
ଦେବାକୁ ହେବ, ଯେଉଥ୍ପାଇଁ ମୃତ୍ୟୁ ପରେ ତାକୁ ପୁନର୍ଜୀବିତ କରାଯିବ । 


ମୃତ୍ୟୁ ପରେ ଜୀବନ ଏବଂ ଏହାର କାରଣ ସମ୍ପର୍କରେ ଆଲୋଚନା 
କରିବା ପୂର୍ବରୁ ଆମେ ମାନବ ମହାତ୍ମ୍ୟ ଏବଂ ମାନବ ଜନ୍ମର ଉଦ୍ଦେଶ୍ୟ କଂଣ 
ଏହା ଜାଣିବା ଉଚିତ । ଏହାଦ୍ଵାରା ପୁନର୍ଜୀବନ ଓ ଏହାର ଆବଶ୍ୟକତାକୁ 
ବୁଝିବା ସହଜ ହେବ । 


(୮†୮୩୮] 


ମନୁଷ୍ୟ ଏକ ସାଧାରଣ ପ୍ରାଣୀ ନୁହେଁ । ସୃଷ୍ଟିର ଅଗଣିତ ଜୀବମାନଙ୍କ 
ମଧ୍ଯରେ ସେ ଶ୍ରେଷ୍ଠତମ । ଜୀବନର ଅନେକ କ୍ଷେତ୍ରରେ ତାକୁ ଅନ୍ୟ ପ୍ରାଣୀମାନଙ୍କ 
ତୁଳନାରେ ଶ୍ରେଷ୍ଠତା ପ୍ରଦାନ କରାଯାଇଛି । 


ଖାଦ୍ୟପେୟରେ ସ୍ଵ ତ ନ୍ତ୍ରତ। 


ମନୁଷ୍ୟ ବ୍ୟତୀତ ଅନ୍ୟ ଜୀବଜଗତର ଗୋଟିଏ ନିର୍ବ୍ରିଷ୍ଟ ଧରଣର ଆହାର 
ଥାଏ, ଯଥା -ସିଂହର ଆହାର ମାଂସ । ସେ ଫଳମୂଳ ବା ଘାସପତ୍ର ଖାଇପାରିବ 
ନାହିଁ । ଛେଳି ଘାସ ଖାଏ । ମାଂସ ତାଂର ଆହାର ନୁହେଁ । ଶୁଆ, ପାରା ଆଦି 
ପକ୍ଷୀ ଦାନା-ଢାତୀୟ ଖାଦ୍ୟ ଖାଆନ୍ତି। ପ୍ରତ୍ୟେକଙ୍କର ଖାଇବା ଓ ହଚ୍ଚମ 
କରିବାର ସାମର୍ଥ୍ୟ ମଧ୍ଯ ଭିନ୍ନ ଭିନ୍ନ । କିନ୍ତୁ ମନୁଷ୍ଯର ସ୍ବାତନ୍ତ୍ରୀ ରହିଛି । ସେ 
ସବୁଜାତୀୟ ଖାଦ୍ୟ ଖାଇପାରିବ । ସେ ପନିପରିବା, ଶାଗସବଜୀ, ଡାଲି- 
ଚାଉଳ, ମାଛ-ମାଂସ, ଫଳ-ଫୁଲ ଆଦି ସବୁପ୍ରକାର ଖାଦ୍ୟ ଖାଇପାରିବ ଏବଂ 
ସେଗୁଡ଼ିକୁ ଅତି ସହଜରେ ହଜମ ମଧ୍ଯ କରିପାରିବ। ତା” ପାଟି, ଦାନ୍ତ, 
ପାକସ୍ଥଳୀ ଇତ୍ୟାଦି ସେଇ ଅନୁସାରେ ଗଢ଼ା ଯାଇଛି । ତେଣୁ ଖାଦ୍ୟ କ୍ଷେତ୍ରରେ 
ମନୁଷ୍ଯକୁ ଅନ୍ୟ ପ୍ରାଣୀମାନଙ୍କ ଅପେକ୍ଷା ଶ୍ରେଷ୍ଠତା ପ୍ରଦାନ କରାଗଲା । 


ପୋଷାକପରିଛଚ୍ଛଦରେ ସ୍ଵ ଚତନ୍ତ୍ରତ। 


ପୋଷାକ କ୍ଷେତ୍ରରେ ମଧ୍ଯ କେବଳ ମନୁଷ୍ୟକୁ ସ୍ଵ ତନ୍ତ୍ରତ। ପ୍ରଦାନ 
କରାଯାଇଛି । ଅନ୍ୟ ପ୍ରାଣୀମାନଙ୍କର ବସ୍ତ୍ର ପ୍ରକୃତିଦତ୍ତ । ପଶୁପକ୍ଷୀମାନଙ୍କ 
ଚମଡ଼ା ବା ପର ହିଁ ସେମାନଙ୍କୁ ଖରା, ବର୍ଷା ଓ ଶୀତରୁ ରକ୍ଷା କରେ । ତାହାହିଁ 
ସେମାନଙ୍କର ଏକମାତ୍ର ବସ୍ତ। କିନ୍ତୁ ମନୁଷ୍ଯ ପ୍ରତି ଭଶ୍ଵରଙ୍କ ସ୍ଵତନ୍ତ୍ର କୃପା 
ରହିଛି । ବିଭିନ୍ନ ପ୍ରକାର ବସ୍ତର ଭଣ୍ଡାର କେବଳ ତାଂରି ପାଇଁ । ସେ ସୂତା, 
ରେଶମ, ଚମଡ଼ା, ପ୍ଲାଷ୍ଟିକ ଓ ଧାତୁ ନିର୍ମିତ ବସ୍ତ୍ର ମଧ୍ଯ ବ୍ୟବହାର କରିପାରେ 
ଏବଂ ନିଜ ପସନ୍ଦ ଅନୁଯାୟୀ ବିଭିନ୍ନ ରଙ୍ଗ ଓ ଡିଜାଇନ୍‌ର ପୋଷାକ ପିନ୍ଧିପାରେ । 
ଏହି ସ୍ଵତନ୍ତ୍ରତା ଅନ୍ୟ ପ୍ରାଣୀମାନଙ୍କର ନାହିଁ । 


୧୦ ପୁନର୍ଜୀବନ କାହିଁକି ? 





ଭାଷାରେ ସ୍ଵତତନ୍ତ୍ରତ। 


ମନୁଷ୍ଯ ବ୍ୟତୀତ ଅନ୍ୟ ପ୍ରାଣୀଜଗତ କେବଳ ଗୋଟିଏ ଭାଷାରେ ନିଜ 
ଭାବର ଆଦାନପ୍ରଦାନ କରିପାରନ୍ତି, ଯଥା-କାଉ କେବଳ କା” କା” କରେ, 
ବିଲେଇ ମ୍ୟାଉଁ ମ୍ୟାଉଁ କରେ କିମ୍ବା ଛେଳି ମେଁ ମେଁ କରେ । ପୃଥ୍ବୀର 
ଯେକୌଣସି ସ୍ଥାନର ଜୀବଚ୍ଚନ୍ତ ହୁଅନ୍ତୁ ସେମାନେ ଗୋଟିଏ ପ୍ରକାରର ଭାଷା 
ବ୍ଯବହାର କରନ୍ତି । କିନ୍ତୁ ମନୁଷ୍ଯକୁ ବିଭିନ୍ନ ଭାଷାର ସାମର୍ଥ୍ଯ ଦିଆଯାଇଛି । 
ସେ ଓଡ଼ିଆ, ହିନ୍ଦି, ଇଂର।ଜୀ, ଉର୍ଦୁ, ଆରବୀ, ଢାପାନୀ, ଚାଇନିଜ୍‌, 
ରସିୟାନ-ଯେକୌଣସି ଭାଷା ବ୍ୟବହାର କରି ନିଜର ଭାବ ପ୍ରକାଶ କରିପାରେ । 


ଗମନାଗମନରେ ସ୍ବ ଚନ୍ତ୍ରତ। 


ସେହିପରି ଅନ୍ୟ ଜୀବଜନ୍ତୁଙ୍କୁ ଯାନବାହାନର ସୁବିଧା ଉପଭୋଗ କରିବାକୁ 
ଦିଆଯାଇ ନାହିଁ। ବାଘ, ହାତୀ, ଘୋଡ଼ା ନିଜ ଗୋଡ଼ରେ ଚାଲି ଚାଲି ଗନ୍ତବ୍ଯ 
ସ୍ଥଳକୁ ଯିବେ, ମାଛ ପହଁରି ପହଁରି ଯିବ, ପକ୍ଷୀ ଉଡ଼ି ଉଡ଼ି ଯିବ କିମ୍ବା ସାପ 
ଗୁରୁଣ୍ଡି ଗୁରୁଣ୍ଡି ଯିବ। କିନ୍ତୁ ମନୁଷ୍ଯ ବିଭିନ୍ନ ପ୍ରକାରର ଯାନବାହନ ଉପଭୋଗ 
କରିପାରେ । ସେ ଘୋଡ଼ା, ହାତୀଠାରୁ ଆରମ୍ଭ କରି ସାଇକଲ୍ଵ, ବସ୍‌, ଟ୍ରେନ୍‌, 
ଜାହାଜ ଓ ବିମାନ ଆଦିକୁ ବାହନ ରୂପେ ବ୍ଯବହାର କରିପାରେ ଏବଂ ଜଳ, 
“ ସ୍ଥଳ ଓ ଆକାଶ ମାର୍ଗରେ ମଧ୍ଯ ଯାତ୍ରା କରିପାରେ । 


ସ୍ଜନଶକ୍ତ ଓ ବୌଦିକ ବିକାଶ 


ନିଜ ଚିନ୍ତାଶକ୍ରିର ବିକାଶ କରି ନୂଆ ନୂଆ ଜ୍ଞାନକୌଶଳ ଉଭାବନ 
କରିବାର ସାମର୍ଥ୍ୟ ମଧ୍ଯ କେବଳ ମଣିଷକୁ ହିଁ ଦିଆଯାଇଛି । ଅନ୍ୟ ପ୍ରାଣୀ 
ଏହା କରିପାରନ୍ତି ନାହିଁ । ତା'ର ସ୍ଜନଶକ୍ତି ଅଛି । ସେ କବି, ଲେଖକ, 
ଗାଛିକ ବା ଦାର୍ଶନିକ ହୋଇପାରେ । ନିଷ୍ଠା ଓ ଅଧ୍ୟବସାୟ ବଳରେ ସେ 
ଯେକୌଣସି କ୍ଷେତ୍ରରେ ପାରଦର୍ଶିତା ହାସଲ କରିପାରେ, ଯଥା- ଜଣେ ଦକ୍ଷ 
ଡାକ୍ତର, ଇଞ୍ଜନିୟର ବା ବୈଜ୍ଞାନିକ ମଧ୍ଯ ହୋଇପାରେ । 


ସଭ୍ୟତାର ବିକାଶ ସହିତ ମଣିଷର ଜୀବନଯାପନ ପ୍ରଣାଳୀରେ ମଧ୍ୟ 
କ୍ରମାଗତ ଉନ୍ନତି ହୋଇଚାଲିଛି । ନୂଆ ନୂଆ ଡିଜାଇନର ଘର କରିବା, 
ବିଭିନ୍ନ ପ୍ରକାର ଯାନବାହନ ତିଆରି କରିବା ଏବଂ ଟିଭି, ଫୋନ, କମ୍ପ୍ୟଟର୍‌, 
ଇଣ୍ଟର୍‌ ନେଟ୍‌, ଆଦି ଅତ୍ୟାଧୁନିକ ଯନ୍ତ୍ରପାତି ଓ ଜ୍ଞାନକୌଶଳର ଉଦ୍ଭାବନ କେବଳ 


ପୁନର୍ଜୀବନ କାହିଁକି ? ୧୧ 





ଶ୍ରେଷ୍ଠପ୍ରାଣୀ ମଣିଷ ଦ୍ଵାରା ହିଁ ସମ୍ଭବ । ଅନ୍ୟ ପ୍ରାଣୀମାନଙ୍କର ବୌଵ୍ିକ ବିକାଶ 
ହୁଏନାହିଁ କିମ୍ବା ସେମାନଙ୍କର ସୃଜନଶକ୍ତି ନାହିଁ । ସୃଷ୍ଟିର ପ୍ରାରମ୍ଭରୁ ଆଜିପର୍ଯ୍ୟନ୍ତ 
ପଶୁପକ୍ଷୀମାନଙ୍କ ଜୀବନଯାପନ ଶୈଳୀରେ ତିଳେମାତ୍ର ପରିବର୍ତନ ହୋଇନାହିଁ । 
ଚଢ଼େଇ ହଜାର ହଜାର ବର୍ଷ ପୂର୍ବେ ଯେମିତି ଘର ତିଆରି କରୁଥ୍ଲା, ଆଜଢି 
ମଧ୍ଯ ସେମିତି କରୁଛି, ବାଘ ଭାଲୁଙ୍କର ଶିକାର ଶୈଳୀରେ କୌଣସି ପରି ବର୍ତନ 
ହୋଇନାହିଁ ବା ମହୁମାଛିର ବସାବାନ୍ଧିବା କଳା ବଦଳି ନାହିଁ । 


ବିବେକ ଓ ବିଚାରଶକ୍ତି 


ଏହା ବ୍ଯତୀତ ମଣିଷର ଏକ ମୁଖ୍ୟ ବିଶେଷତ୍ଵ ହେଉଛି ଯେ, ତାକୁ 
ବୁଦ୍ଧି, ବିବେକ ଓ ବିଚାର ଶକ୍ତି ଦିଆଯାଇଛି, ଯାହାଦ୍ଵାରା ସେ ଉଚିତ- ଅନୁଚିତ 


ଓ ନ୍ୟାୟ-ଅନ୍ଯାୟ ମଧ୍ୟରେ ପ୍ରଭେଦ କରିପାରେ । ଜଣେ ବ୍ଯକ୍ତି ପଛେ 


ବିଦ୍ୟାଳୟ ଦ୍ଵାର ମାଡ଼ିନଥାଉ, ସେ ସତ୍‌ -ଅସତ୍‌, ନୀତି-ଅନୀତି ମଧରେ ଫରକ୍‌ 
କରିପାରେ । ସାଧୁତା, ସତ୍ୟବାଦୀତା, ଦୟାପର।ୟଣତା, ଦାନଶୀଳତା, 
ପରୋପକାରୀତା ଆଦି ସଦାଚାରଗୁଡ଼ିକୁ ସେ ଉଚିତ ବୋଲି ହିଁ କହିବ ଏବଂ 
ମିଥ୍ୟା, କପଟ, ଭଣ୍ଡାମି, କାର୍ପଣ୍ୟ ଓ ପରଅମଙ୍ଗଳ ଆଦି କୁକର୍ମଗୁଡ଼ିକ ଅନୁଚିତ 
ବୋଲି ସ୍ବୀକାର କରିବ । ଅନ୍ୟ ପ୍ରାଣୀମାନଙ୍କର ଏହି ବୈଶିଷ୍ଟ୍ଯ ନାହିଁ । 


ଆମ୍ବସଂଯମ ଶକ୍ତ 


ଆମ୍ବସଂଯମ ଶକ୍ତି ମଧ୍ଯ କେବଳ ମନୁଷ୍ଯକୁ ଦିଆଯାଇଛି । ଅନ୍ଯ 
ପ୍ରାଣୀମାନେ ନିଜ ଇନ୍ଦ୍ରିୟର ନିର୍ଦ୍ଦେଶ ପାଳନ କରନ୍ତି; କିନ୍ତ ମନୁଷ୍ଯ ଇନ୍ଦ୍ରିୟ 
ବିରୋଧ କରିପାରେ ଏବଂ ଏହାକୁ ନିଜ ଇଚ୍ଛା ଅନୁସାରେ ନିୟନ୍ତ୍ରଣ ମଧ୍ଯ 
କରିପାରେ । କୌଣସି କୁକର୍ମ କରିବାର ପ୍ରବଳ ଇଚ୍ଛା ଓ ସୁଯୋଗ ଥ୍‌ଲେ 
ସୁଦ୍ଧା ଅଦୃଶ୍ୟ ଭଶ୍ଵରଙ୍କ ଭୟରେ ସେ ଆତମ୍ମସଂଯମ କରିପାରେ । ଏହି ଶକ୍ତି 
ଅନ୍ୟ ପ୍ରାଣୀମାନଙ୍କର ନାହିଁ । 


ଏହିପରି ଅନେକ କ୍ଷେତ୍ରରେ ମନୁଷ୍ଯ ଅନ୍ୟ ପ୍ରାଣୀମାନଙ୍କ ତୁଳନାରେ 
ଶ୍ରେଷ୍ଠତ୍ତର । 


ଉପରୋକ୍ତ ଆଲୋଚନାରୁ ପ୍ରମାଣିତ ହୁଏ ଯେ, ମନୁଷ୍ଯ ଅନ୍ୟ ପ୍ରାଣୀମାନଙ୍କ 
ଭଳି ଏକ ସାଧାରଣ ପ୍ରାଣୀ ନୁହେଁ, ବରଂ ସେ ସ୍ରଷ୍ଟାଙ୍କର ଶ୍ରେଷ୍ଠତମ ସୃଷ୍ଟି । 


୮]୮]୮] 


ଜୀବନର ଉଦ୍ଦେଶ୍ଯ 


ପ୍ରଶ୍ନ ହେଉଛି ଯେ, ସଂସାରର ଅଗଣିତ ପ୍ରାଣୀମାନଙ୍କ ମଧ୍ଯରେ ଶ୍ରେଷ୍ଠ 
କରି ଭଶ୍ଵର ମଣିଷକୁ କାହିଁକି ସୃଷ୍ଟି କରିଛନ୍ତି ? ପ୍ରତିଦିନ ଲକ୍ଷ ଲକ୍ଷ ଲୋକ 
ଜନ୍ମ ହୁଅନ୍ତି, କିଛି କାଳ ସେମାନଙ୍କୁ ଏଠି ଜୀବିତ ରଖାଯାଏ ଏବଂ ତାଂପରେ 
ପୁଣି ଫେରାଇ ନିଆଯାଏ। ସୃଷ୍ଟିର ଆରମ୍ଭରୁ ଏହି ଯିବା-ଆସିବା ପ୍ରକ୍ରିୟା 
ଅନବରତ ଲାଗି ରହିଛି। ମନରେ ପ୍ରଶ୍ନ ଉଠେ ଯେ, କେଉଁଥ୍‌ପାଇଁ ମଣିଷ 
ସଂସାରକୁ ଆସେ ? ତା” ଜୀବନର ଉଦ୍ଦେଶ୍ୟ କ”ଣ ? 


କଂ”ଣ ମଣିଷକୁ ବିନା କୌଣସି ଉଦ୍ଦେଶ୍ଯରେ ସୃଷ୍ଟି କରାଯାଇଛି ? 
ସଂସାରର ସର୍ବଶ୍ରେଷ୍ଠ ସୃଷ୍ଟି ଆଉ ଉଦ୍ଦେଶ୍ୟ “କିଛି ନାହିଁ” ? ଏହା ଏକ ଅଯୌକ୍ତିକ 
କଥା । ଯେଉଁ ମଣିଷର ଆଖ୍‌, କାନ, ହାତ, ଗୋଡ଼ ନିରର୍ଥକ ନୁହେଁ, ଯାହା 
ଶରୀରର କୌଣସି କେଶ ମଧ୍ଯ ଅକାରଣରେ ଗଢ଼ାଯାଇ ନାହିଁ, ସେ ସମ୍ପୂର୍ଣ 
ମନୁଷ୍ୟଟି କ'ଣ ବିନା କାରଣରେ ଗଢ଼ାଯାଇଛି ? ଆଦୌ ନୁହେଁ; କିନ୍ତୁ ଅନେକ 
ଲୋକ ଜୀବନର ଲକ୍ଷ ବିଷୟରେ ଜାଣନ୍ତି ନାହିଁ । ଏ ବିଷୟରେ ଚନ୍ତା କରିବାକୁ 
ସେମାନଙ୍କ ନିକଟରେ ସମୟ ମଧ୍ଯ ନଥାଏ । ସେମାନଙ୍କ ବ୍ୟସ୍ତବହୂଳ ଜୀବନ 
ଏକ ଲକ୍ଷହୀନ ନୌକା ପରି ସଂସାର ସାଗରରେ ଭାସ୍ଵ ଥାଏ । 


ଟଙ୍କା ରୋଜଗାର କରିବା, କିଛି ଧନ-ସମ୍ପଭି ଠୁଳ କରିବା, ଘରଦ୍ବାର 
କରି ବାହାସାହା ହେବା ଏବଂ ନିଜ ସନ୍ତାନଙ୍କୁ ମଧ୍ଯ ସେଇ ଉଦ୍ଦେଶ୍ଯ ପୂରଣ 
ପାଇଁ ପ୍ରସ୍ତୁତ କରିବା ଛଡ଼ା ଅଧ୍‌କାଂଶଙ୍କ ଜୀବନର ଅନ୍ୟ କୌଣସି ଲକ୍ଷ ନ 
ଥାଏ । ଖୁବ୍‌ ବେଶୀ ହେଲେ କିଛିଟା ଯଶ-ଖ୍ୟାତି ବା ମାନ -ସମ୍ମାନ ପାଇଗଲେ 
ଜୀବନଟା ସାର୍ଥକ ହୋଇଗଲା ବୋଲି ସେମାନେ ମନେ କରନ୍ତି । ବୋଧହୁଏ 
ସେମାନଙ୍କର ଧାରଣା ଯେ ଶଶ୍ଵର ସେମାନଙ୍କୁ ଖାଇବା, ପିନ୍ଧିବା, କୋଠାବାଡ଼ି 
କରିବା ବା ଯଶଖ୍ୟାତି ଅର୍ଜନ କରିବା ପାଇଁ ସଂସାରକୁ ପଠାଇଛନ୍ତି । କିନ୍ତୁ 
ସତ୍ୟ ହେଉଛି ଯେ, ଏଗୁଡ଼ିକ ମଧ୍ଯରୁ କୌଣସିଟି ମଧ୍ଧ ମାନବ ଜୀବନର ଉଦ୍ଦେଶ୍ୟ 
ନୁହେ । 


ପୁନର୍ଜୀବନ କାହିଁକି ? ୧୩ 





ଯଦି ଧନ-ସମ୍ପଭି ଜୀବନର ଲକ୍ଷ୍ୟ, ତେବେ ସେମାନଙ୍କର ଲକ୍ଷ୍ୟ କ”ଣ 
ଯେଉଁମାନେ ଧନଶାଳୀ ? ଯଦି ଯଶ-ଖ୍ୟାତି ଜୀବନର ଲକ୍ଷ୍ୟକ ତେବେ 
ଯଶବାନ୍‌ ଓ ଖ୍ୟାତନାମା ବ୍ୟକ୍ତିଗଣଙ୍କର ଜୀବିତ ରହିବାର ଉଦ୍ଦେଶ୍ୟ ପୁଣି କ”ଣ ? 


ମନୁଷ୍ଯ ଏହା ଜାଣିବା ଉଚିତ ଯେ, କେଉଁ ଉଦ୍ଦେଶ୍ୟରେ ସ୍ରଷ୍ଟା ତାକୁ 
ସୃଷ୍ଟି କରିଛନ୍ତି । ଖାଇବା- ପିଇବା, ଘରଦୁଆର କରିବା, ପିଲା- କୁଟୁମ ପୋଷିବା 
ଜୀବନର ଲକ୍ଷ ନୁହେଁ । ଏହି କାର୍ଯ୍ୟରେ ମଣିଷ ନିଜକୁ ଦିନରାତି ବ୍ୟସ୍ତ ରଖ୍ଥାଏ । 
ଯଦି ଏହାହିଁ ଜୀବନର ଲକ୍ଷ୍ୟ ତେବେ ଏହି ଲକ୍ଷ୍ଯ ତ ପଶୁ-ପକ୍ଷୀ ଓ କୀଟ- 
ପତଙ୍ଗ ମଧ୍ଯ ଭଲରୂପେ ପୂରଣ କରିପାରୁଛନ୍ତି। ଏଥ୍‌ପାଇଁ “ମାନବଂ ସୃଷ୍ଟିର 
ଆବଶ୍ୟକତା କ”ଣ ଥ୍ଲା ? ସଂସାରର ଶ୍ରେଷ୍ଠତମ ପ୍ରାଣୀ ଆଉ ତା' ଜୀବନର 
ଲକ୍ଷ୍ୟ ପଶୁପକ୍ଷୀଙ୍କ ଲକ୍ଷ୍ୟ ସହ ସମାନ ? ହାତୀ ଘୋଡ଼ା ମଧ୍ୟ ଖାଆନ୍ତି ପିଅନ୍ତି, 
ପକ୍ଷୀ ଓ ପିମ୍ପୁଡ଼ି ମଧ୍ଯ ଘର କରି ରୂହନ୍ତି ଏବଂ କୁକୁର ବିଲେଇ ମଧ୍ଯ ପିଲା ଜନ୍ମ 
କରନ୍ତି ଏବଂ ସେମାନଙ୍କର ଯତ୍ନ ନିଅନ୍ତି। ପୁଣି ମଣିଷ ଏ କ୍ଷେତ୍ରରେ 
ସେମାନଙ୍କଠାରୁ କିପରି ଶ୍ରେଷ୍ଠ ? 


ଏହାଛଡ଼ା ଆମେ ଜାଣୁ ଯେ, ଧନ-ସମ୍ପଭି ଓ ସନ୍ତାନ-ସନ୍ତତିର ଭଦ୍ଦେଶ୍ଯ 
ଏକ ସୁଖମୟ ଜୀବନ ଅର୍ଥାତ୍‌ ଏଗୁଡ଼ିକ ସାହାଯ୍ୟରେ ସେ ସୁଖଶାନ୍ତିରେ ଜୀବନ 
ଅତିବାହିତ କରିପାରିବ । କିନ୍ତୁ ପ୍ରଶ୍ନ ହେଉଛି “ସୁଖ-ଶାନ୍ତିରେଂ ରହି ମଣିଷ 
ଏଠାରେ କରିବ କ”ଣ ? ଯଦି ଏହି ପ୍ରଶ୍ନଟିର ଉତ୍ତର ଆମେ ପାଇଯିବା, 
ତେବେ ମାନବ ଜନ୍ମର ଉଦ୍ଦେଶ୍ୟ ବୂଝିପାରିବା । 


ମନୁଷ୍ୟ ଭଳି ଏକ ଅମୂଲ୍ୟ ସୃଷ୍ଟି ଆକସ୍ମିକ ଭାବରେ କିମ୍ବା ବିନା କୌଣସି 
କାରଣରେ ସଂସାରକୁ ଚାଲିଆସିନାହିଁ । ତା” ସୃଷ୍ଟି ପଛରେ ଏକ ସ୍ବସଙ୍ଗଠିତ ଓ 
ସୁନିୟନ୍ତ୍ରିତ ଯୋଜନା କାର୍ଯ୍ୟ କରୁଛି । ସେ ପ୍ରାଣୀ କଦାପି ସାଧାରଣ 
ହୋଇନପାରେ, ଯାହାକୁ ଧରାପୃଷ୍ଠରେ ଜୀବିତ ରଖ୍ବା ପାଇଁ ବ୍ରହ୍ମାଣ୍ଡର ଅନେକ 
ମହାଶକ୍ତି ଦିବାନିଶି କାର୍ଯ୍ୟରତ ଏବଂ ଯାହା ସେବାରେ ସୂର୍ଯ୍ୟ, ଚନ୍ଦ୍ର, ଜଳବାୟୁ 
ଅହରହ ଲାଗି ରହିଛନ୍ତି । ତାଂରି ପାଇଁ ସୂର୍ଯ୍ୟ ଉଏଁ, ତାଂରି ପାଇଁ ପବନ 
ବହେ, ତାଂରି ପାଇଁ ବର୍ଷା ହୁଏ, ତାଂରି ପାଇଁ ବୃକ୍ଷ ଉଠେ, ତା'ରି ପାଇଁ 
ବିଶାଳ ସମୁଦ୍ର, ପାହାଡ଼ ଓ ଜଙ୍ଗଲଗୁଡ଼ିକ ସୃଷ୍ଟି । ଏଗୁଡ଼ିକ ସବୁ ମଣିଷକୁ ଜୀବିତ 
ରଖ୍‌ବାରେ କୌଣସି ନା କୌଣସି ପ୍ରକାରେ ସାହାଯ୍ୟ କରିଥାନ୍ତି । ଏଗୁଡ଼ିକ 
ନଥ୍‌ଲେ ଧରାପୃଷ୍ଠରେ ମାନବଜୀବନ ସମ୍ଭବ ହୁଅନ୍ତା ନାହିଁ । କେବଳ ଏତିକି 


୧୪ ପୁନର୍ଜୀବନ କାହିଁକି ? 





ନୁହେଁ, ବରଂ ସୂର୍ଯ୍ୟ, ଚନ୍ଦୁଥ ପାଣି, ପବନ ଭଳି ପ୍ରାକୃତିକ ଶକ୍ତିଗୁଡ଼ିକ ପ୍ରତ୍ୟେକ 
ମୁହୂର୍ତରେ ପରସ୍ପର ସହ ଆଶ୍ଚର୍ଯ୍ୟଜ୍ଜନକ ସମନ୍ଵୟ ରକ୍ଷୀ କରୁଛନ୍ତି, ଯେଉଁଥ୍‌ରେ 
ସାମାନ୍ଯ ବ୍ଯତିକ୍ରମ ମାନବ ଜୀବନକୁ ବିପଦାପନ୍ନ କରିଦିଅନ୍ତା । ପୃଥ୍ବୀ 
କକ୍ଷପଥରେ ଏକ ନିର୍ଦ୍ଧାରିତ ବ୍ୟବଧାନ ରଖ୍‌ ଘୂରୁଛି, ଗ୍ରହଗୁଡ଼ିକ ନିଜ ନିଜ 
ମଧ୍ଯରେ ଏକ ମପାଚୁପା ଦୂରତ୍ଵ ରଖ୍‌ ଚାଲିଛନ୍ତି, ସୂର୍ଯ୍ୟ ମାପିଚୁପି ଉତ୍ତାପ 
ଦେଉଛି ଏବଂ ଜୀବନଧାରଣ ପାଇଁ ଆବଶ୍ୟକ ହେଉଥ୍ବା ଗ୍ୟାସ୍‌ଗୁଡ଼ିକ ଉପଯୁକ୍ତ 
ଅନୁପାତ ରକ୍ଷା କରୁଛନ୍ତି । ସମସ୍ତେ ଏକ ନିର୍ଦ୍ଧାରିତ ନିୟମରେ ବନ୍ଧା । 


ପ୍ରଶ୍ନ ହେଉଛି ଯେ, କେଉଁଥ୍‌ପାଇଁ ଏତେ ବଡ଼ ଆୟୋଜନ ? କଂଣ 
ପାଇଁ ବ୍ରହ୍ମାଣ୍ଡର ଏ କାରଖାନା ଚାଲିଛି ? କଂଣ ଏହା ଅକାରଣ ହୋଇପାରେ ? 
ଯେଉଁ ସଂସାରରେ ସୂର୍ଯ୍ୟ, ଚନ୍ଦ୍ର ଅଯଥାରେ ଉଦୟ ହୁଅନ୍ତି ନାହିଁ୨ ମେଘ 
ଅକାରଣରେ ବରଷେ ନାହିଁ ବା ପବନ ନିରର୍ଥକ ବହେନାହିଁ, ସେ ସଂସାର 
ନିଜର ସମସ୍ତ କଳକାରଖାନାଗୁଡ଼ିକ ସହ ବିନା ଉଦ୍ଦେଶ୍ୟରେ ଆଦୌ ଗଢ଼ାଯାଇ 
ନାହିଁ । ମଣିଷ ଗୋଟିଏ ସାମାନ୍ୟ ଛ୍ୁୁଞ୍ଚ୍‌ ମଧ୍ଯ ବିନା କାରଣରେ ତିଆରି କରେ 
ନାହିଁ? ଅଥଚ ଏତେ ଶ୍ଙ୍ଖଳିତ ଭାବେ ଚାଲୁଥ୍‌ବା ଏ ବିଶାଳ ବ୍ରହ୍ମାଣ୍ଡକୁ ସ୍ରଷ୍ଟା 
ବିନା କାରଣରେ ଗଢ଼ି ଦେଇଛନ୍ତି ? ବିଚାରବେଳେ ମନୁଷ୍ୟକୁ ସ୍ରଷ୍ଟା ପଚାରିବେ : 


“କ'ଣ ତୁମେମାନେ ଏହା ଭାବିଥ୍ଲ ଯେ, ଆମ୍ଭେ ତୁମମାନଙ୍କୁ 
ଅକାରଣରେ ସୃଷ୍ଟି କରିଥୁଲୁ, ଆଉ ତୁମ୍ଭେମାନେ ଆମ୍ଭ ନିକଟକୁ 
ଫେରିବ ନାହିଁ ୧”? 

କୁର୍ଥଆାନ ୨୩:୧୧୫ 


ବିଚାର କରିବାର କଥା ଯେ, ଯଦି ସୂର୍ଯ୍ୟ, ଚନ୍ଦ୍ରଚ ଜଳବାୟୁ, ସମୁଦ୍ର, 
ବୂକ୍ଷଲତା ବା ଜୀବଜଗତ ନଷ୍ଟ ହୋଇଯାଆନ୍ତି, ତେବେ ଜଣେ ମଣିଷ ମଧ୍ୟ 
ଧରାପୃଷ୍ଠରେ ବଞ୍ଚିରହିବା ସମ୍ଭବ ନୁହେଁ । ମାତ୍ର ଯଦି ଧରାପୃଷ୍ଠରୁ ସମଗ୍ର 
ମାନବଜ୍ଚାତି ଲୋପ ପାଇଯାଏ, ତଥାପି ଏମାନଙ୍କର କୌଣସି କ୍ଷତି 
ହେବନାହିଁ । ସୂର୍ଯ୍ୟ ଉଦୟ ହେଉଥ୍‌ବ, ପବନ ବୋହୁଥ୍‌ବ, ମେଘ ବରଷୁଥ୍ବ, 
ଫୁଲ ଫ୍ରୁଟୁଥ୍‌ବ, ବୃକ୍ଷ ଉଠୁଥ୍‌ବ, ସମୁଦ୍ର ଗରଜୁଥ୍ବ ଏବଂ ପଶୁପକ୍ଷୀମାନେ ନିଜ 
ନିଜ୍ଚ କାର୍ଯ୍ୟରେ ଲାଗିଥ୍‌ବେ । ମଣିଷ ନଥୁ୍‌ଲେ ଏମାନଙ୍କର କୌଣସି ଅସୁବିଧା 
ହେବନାହିଁ । ଏଥୁରୁ ସ୍ପଷ୍ଟ ପ୍ରମାଣିତ ହୁଏ ଯେ, ଏଗୁଡ଼ିକ ସବୁ ମନୁଷ୍ଯକୁ କିଛି 
ନା କିଛି ଫାଇଦା ପହଞ୍ଚେଇବା ପାଇଁ ତା” ସେବାରେ ନିୟୋଜିତ ହୋଇଛନ୍ତି । 


ପୁନର୍ଜୀବନ କାହିଁକି ? ୧୫ 





କିନ୍ତ ମଣିଷ ଏମାନଙ୍କ ମଧ୍ୟରୁ କାହାରି କାମର ନୁହେଁ । ନା ସେ ସୂର୍ଯ୍ୟ-ଚନ୍ଦ୍ର 
କାମରେ ଆସିପାରେ, ନା ଜଳ-ବାୟୁର କୌଣସି ସେବୀ କରିପାରେ । ସେ 
ଏମାନଙ୍କ ମଧ୍ୟରୁ କାହାରି ସେବା ପାଇଁ ସୃଷ୍ଟି ହୋଇନାହିଁ । ପୁଣି ତା” ଅସ୍ତିତ୍ଵ 
କାହା ପାଇଁ ? ଯଦି ଆମେ ଗଭୀର ଭାବରେ ଚିନ୍ତା କରିବା, ତେବେ 
ଜାଣିପାରିବା ଯେ ସେ କେବଳ ଜଗତସ୍ବାମୀଙ୍କ ସେବା ପାଇଁ ଉଦ୍ଦିଷ୍ଟ । 


ଆସନ୍ତୁ ଗୋଟିଏ ଉଦାହରଣରୁ ଏ ବିଷୟ ବୁଝିବାକୁ ଚେଷ୍ଟା କରିବା । 
ଧରନ୍ତୁ, ଜଣେ ଧନୀବ୍ୟକ୍ତି କିଛି ଘୋଡ଼ା ପୋଷିବା ପାଇଁ ସ୍ଥିର କଲା । ସେଥ୍‌ପାଇଁ 
ସେ ଗୋଟିଏ ବିଶାଳ ପଡ଼ିଆ କିଣି ସେଥ୍‌ରେ ଗୋଟିଏ ଘୋଡ଼ାଶାଳ ନିର୍ମାଣ 
କଲା । ସେଠାରେ ସେମାନଙ୍କର ରହିବା ଏବଂ ଖାଇବା ପିଇବାର ଉପଯୁକ୍ତ 
ବ୍ୟବସ୍ଥା କରୀଗଲୀ । ଯଥେଷ୍ଟ ଖାଦ୍ଯ ମହଜୁଦ ରଖାଗଲା, ନଳକୂପ ବ୍ୟବସ୍ଥା 
କରାଗଲା, ବିଜୁଳି ଆଲୋକ ଲାଗିଲା, ସଇସ ଓ କର୍ମଚାରୀ ନିଯୁକ୍ତ ହେଲେ 
ଏବଂ ଘୋଡ଼ାମାନଙ୍କ ଚିକିତ୍ସା ପାଇଁ ଡାକ୍ତର ମଧ୍ୟ ନିଯୁକ୍ତ ହେଲେ । ଏ ସମସ୍ତ 
ଆୟୋଜନ ଏଇଥ୍‌ପାଇଁ ଯେ, ଘୋଡ଼ାଗୁଡ଼ିକ ଖାଇପିଇ ସୁସ୍ଥ ସବଳ ରୁହନ୍ତୁ । 
କିନ୍ତୁ ସେମାନେ ସୁସ୍ଥସବଳ ହୋଇ ରହିବେ କ”ଣ ପାଇଁ ? ସେମାନଙ୍କ କର୍ତବ୍ୟ 
କ”ଣ ? କଣ ସେମାନେ ବିଶାଳ ଘୋଡ଼ାଶାଳର କୌଣସି ବସ୍ତୁ ବା କର୍ମଚାରୀ 
ପାଇଁ ଉଦ୍ଦିଷ୍ଟ ? ନୀ, ବରଂ ସେମାନେ କେବଳ ଘୋଡ଼ାଶାଳର ସ୍ଵାମୀଙ୍କ ସେବା 
ପାଇଁ ଉଦ୍ଦିଷ୍ଟ, ଯିଏ ସମଗ୍ର ଘୋଡ଼ାଶାଳ ସେମାନଙ୍କ ପାଇଁ ନିର୍ମାଣ କରିଛି ଏବଂ 
ସେମାନଙ୍କ ପ୍ରତିପୋଷଣ କରୁଛି । ସେବୀ ମଧ୍ଯ ମାଲିକର ଇଚ୍ଛାନୁସାରେ କରିବା 
ଉଚିତ, ନିଜ ଇଚ୍ଛା ଅନୁଯାୟୀ ନୁହେଁ । ମାଲିକ ଯେମିତି ଚାହେ, ଯେମିତି 
ଶିକ୍ଷା ଦିଏ, ଠିକ୍‌ ସେହିପରି କରିବା ଏବଂ ମାଲିକର ସମ୍ପୂଣ୍ତ୍ର ବିଶ୍ଵସ୍ତ ହେବା 
ଘୋଡ଼ାମାନଙ୍କର କର୍ତବ୍ୟ । ଯଦି କୌଣସି ଘୋଡ଼ା କଥା ନ ମାନେ ବା ଅବାଧ୍ୟ 
ହୁଏ, ତେବେ ସେ ଚାବୁକ ମାଡ଼ ଖାଇବ । 


ସେହିପରି ମଣିଷ ମଧ୍ଯ ନିଜ ପାଳନକର୍ଭାଙ୍କ ସେବା ପାଇଁ ସୃଷ୍ଟି ହୋଇଛି । 
ସଂସାରରୂପକ ଘୋଡ଼ାଶାଳର କୌଣସି ବସ୍ତୁ ବା କର୍ମଚାରୀର କୃପାବଳରେ 
ସେ ବଞ୍ଚ୍‌ନାହିଁ । ତେଣୁ ସେ ନିଜ ପ୍ରକୃତ ସ୍ବାମୀଙ୍କୁ ଚିହ୍ନିବା ଉଚିତ । ତୀଙ୍କ ପ୍ରତି 
ସମ୍ପୂର୍ଣ୍ଣ ସମର୍ପିତ ହୋଇ ତାଙ୍କରି ଆଜ୍ଞା ଅନୁସାରେ ସେବା କରିବା ଉଚିତ । 
ଏଇଥ୍‌ପାଇଁ ଭଶ୍ଵର ତାକୁ ସୃଷ୍ଟି କରିଛନ୍ତି । ଏହା ମଣିଷ ଉପରେ ସ୍ରଷ୍ଟାଙ୍କର 


୧୬ ପୁନର୍ଜୀବନ କାହିଁକି ? 


ଅଧ୍କାର । ଏହାହିଁ ମଣିଷର କଉଁବ୍ୟ ଏବଂ ଏହାହିଁ ତା? ଜୀବନର ଉଦେଶ୍ୟ | 
ପବିତ୍ର କୂର୍‌ ଆନରେ ମାନବ ସୃଷ୍ଟିର ଉଦ୍ଦେଶ୍ୟ ବର୍ଣ୍ଣନା କରି ଭଶ୍ଵର କହିଛନ୍ତି : 


“ଆମ୍ଭେ ଜିନ୍ନଂ ଓ ମାନବକୁ କେବଳ ଆମ୍ଭର ସେବା-ଉପାସନା 
ସକାଶେ ସୃଷ୍ଟି କରିଅଛୁ ।” 
କୁର୍‌ଆନ ୫୧:୫୬ 


ଯଦି ମନୁଷ୍ୟ ନିଜ ସ୍ବଷ୍ଟାଙ୍କୁ ଚିହ୍ନି, ତାଙ୍କ ବିଧ୍‌ବିଧାନ ଅନୁସାରେ ସେବା 
ଉପାସନା କରେ, ତେବେ ସେ ପୁରସ୍କତ ହେବା ଯୋଗ୍ୟ ଏବଂ ଯଦି ସେ 
ଅବଜ୍ଞା କରେ, ତେବେ ଦଣ୍ଡଭୋଗ କରିବ । 


ସେବା-ଉପାସନା ଅର୍ଥ କେବଳ ପୂଜାର୍ଚ୍ଚନା ନୁହେଁ । ପୂଜୀ ଆରାଧନା 
କରିବା ସହ ଜୀବନର ସବୁ କ୍ଷେତ୍ରରେ ସ୍ରଷ୍ଟାଙ୍କ ଇଚ୍ଛାନୁଯାୟୀ କାର୍ଯ୍ୟ କରିବା 
ବା ତାଙ୍କ ନିର୍ଧାରିତ ନୀତିନିୟମ ପାଳନ କରିବା ହେଉଛି ପ୍ରକୃତ ସେବା ଏବଂ 
ପ୍ରକୃତ ଉପାସନା । କେବଳ ଉପାସନା ପୀଠରେ ନୁହେଁ, ଘରେ, ପରିବାର ` 
ମଧ୍ଯରେ, କାର୍ଯ୍ୟାଳୟ ଓ ବ୍ଯବସାୟ କେନ୍ଦ୍ରରେ--ଜୀବନର ପ୍ରତ୍ୟେକ 
କର୍ମକ୍ଷେତ୍ରରେ ମଣିଷ ସ୍ରଷ୍ଟାଙ୍କର ଆଜ୍ଞା ପାଳନ କରି ନିଜକୁ ତାଙ୍କର ଜଣେ 


ଆଜ୍ଞାଧୀନ ସେବକ ରୂପେ ପ୍ରମାଣିତ କରିବା ଉଚିତ । 


ଯେଉଁ ଜ୍ଞାନୀଜନମୀନେ ନିଜର ଅଦ୍ଵିତୀୟ, ଅନୁପମ ସ୍ରଷ୍ଟୀଙ୍କୁ ଜାଣିପାରିଲେ 
ଏବଂ ତାଙ୍କର ଧର୍ମଦୂତ ଓ ଧର୍ମଗ୍ରନ୍ଥକୁ ଚିହ୍ନିପାରିଲେ ଏବଂ ତାଙ୍କ ଆଜ୍ଞା ଅନୁଯାୟୀ 
ସେବା ଉପାସନା କଲେ, ସେହି ଧର୍ମାତ୍ମାମାନେ ପ୍ରକୃତରେ ନିଜ ଜୀବନର ଲକ୍ଷ 
ହାସଲ କଲେ । ଏହିମାନଙ୍କଠାରେ କିଛି ସ୍ଵତନ୍ତ୍ରତା ରହିଛି ଏବଂ ଏହିମାନେ ହିଁ 
ପୁରସ୍ଫୃତ ହେବା ଯୋଗ୍ୟ । ଅନ୍ୟପକ୍ଷରେ ଯେଉଁମାନେ ନିଜ ସ୍ରଷ୍ଟା ଏବଂ ତାଙ୍କ 
ବିଧାନକୁ ଚିହ୍ନିବାରେ ନିଜ ବୁଦ୍ଧିକୁ ବ୍ୟବହାର କରିବା ମଧ୍ୟ ଉଚିତ ମନେକଲେ 
ନାହି, କିମ୍ବା ବୁଝିସାରି ମଧ ବିବେକର ଡାକକୁ ଅଶୁଣା କରିଦେଲେ ଏବଂ ମନଇଚ୍ଛା 
ଜୀବନ ବିତାଇ ସ୍ରଷ୍ଟା ଓ ସୃଷ୍ଟି ପ୍ରତି ଅନ୍ୟାୟ ଅବିଚାର କରି ଏ ସଂସୀରରୁ 
ଚାଲିଗଲେ, ଏମାନେ ଶଶ୍ଵରଦ୍ରୋହୀ ଏବଂ ଦଣ୍ଡିତ ହେବା ଯୋଗ୍ୟ । 


(1୮1୮ 


* ଏକ ଅଦୂଶ୍ୟ ପ୍ରାଣୀ । 


ମନୁଷ୍ୟ ଉତ୍ତରଦାୟୀ 


ପୂର୍ବ ଆଲୋଚନାରୁ ଜଣାଗଲା ଯେ' ସ୍ରଷ୍ଟାଙ୍କ ବିଧ୍‌ବିଧାନ ଅନୁଯାୟୀ 
ତାଙ୍କର ସେବା-ଉପାସନା କରିବା ପାଇଁ ହିଁ ମାନବର ସୃଷ୍ଟି । ଏହାହିଁ ତାର 
କର୍ତବ୍ୟ ଏବଂ ଏ କରର୍ଭୂବ୍ୟ ସ୍ରଷ୍ଟାଙ୍କ ନିକଟରେ ମଣିଷର ଉତ୍ତର ଦାୟିତ୍ଵ ପ୍ରମାଣିତ 
କରୁଛି । ପ୍ରତ୍ୟେକ ମନୁଷ୍ଯକୁ ନିଜ କର୍ମର ହିସାବ ଅବଶ୍ୟ ଦେବାକୁ ହେବ । 


ଯିଏ ମଣିଷକୁ ସୃଷ୍ଟି କରିନ ତାକୁ ହତ୍ଯା, ଲୁଣ୍ବନନ ଶୋଷଣ ଓ ଯାବତୀୟ 
ଅନ୍ୟାୟ ଅତ୍ୟାଚାର କରିବାର ସ୍ବାଧ୍ନତା ଦେଇ ସମାଜର ଅଗଣିତ ନରନନାରୀଙ୍କ 
ଗହଣରେ ବାସ କରିବାକୁ ଛାଡ଼ିଦେଇଛନ୍ତି, ତାଙ୍କ ଭଳି ସର୍ବଶଚ୍ତିମାନଙ୍କଠାରୁ 
କଂଣ ଆଶା କରାଯାଇପାରେ ଯେ, ମଣିଷ ଯାହା ଇଚ୍ଛା ତାହା କରିଯିବ, ଆଉ 
ସେ ତାକୁ କିଛି ହେଲେ ପଚାରିବେ ନାହିଁ । ନିରୀହଙ୍କ ଗୁହାରୀ ଶୁଣିବେ ନାହିଁ, 
ଦୋଷୀକୁ ଦଣ୍ଡ ଦେବେ ନାହିଁ ବା ସାଧୁକୁ ପ୍ରତିଦାନ ଦେବେ ନାହିଁ ? ଏହ 
କଦାପି ସମ୍ଭବ ନୁହେଁ । 


ଜଣେ ଭୂତ୍ୟର ନିଜ ମାଲିକ ପ୍ରତି ଉତ୍ତର ଦାୟିତ୍ଵ ଅଛି । ଜଣେ ପ୍ରଜାଚ 
ରାଜାଙ୍କ ପ୍ରତି ଉତ୍ତରଦାୟିତ୍ସ ଅଛି । ଅଥଚ ଭକ୍ତର ଭଗବାନଙ୍କ ପ୍ରତି ଉତ୍ତରଦାୟିତ୍କ 
କିପରି ରହିବ ନାହିଁ ? ଆମେ ଆମର ଗୋଟିଏ ଗୋଟିଏ କର୍ମ ଦ୍ଵାରା ଅସଂଖ୍ଯ 
ନରନାରୀଙ୍କ ଜୀବନକୁ ପ୍ରଭାବିତ କରି, ସଂସାରରୁ ଖସି ଚାଲିଯିବା ଆଉ ସ୍ରଷ୍ଟା 
ଆମ ମୃତ୍ଯୁ ପରେ ନିଜ କାର୍ଯ୍ୟାଳୟ ବନ୍ଦ କରିଦେବେ ? 


ଯଦି ମୃତ୍ଯୁ ପରେ ଉତ୍ତରଦାୟିତ୍ଵ ନ ରହେ, ତେବେ ସତ ଆଉ ମିଛ, 
ନ୍ୟାୟ ଆଉ ଅନ୍ୟାୟ ଏବଂ ପାପ ଆଉ ପୁଣ୍ଯ ସମାନ ହୋଇଯିବ । ସୁଚ୍ଚନ 
ଓ ଦୁର୍ଚ୍ଚନ ବା ପୁଣ୍ୟବନ୍ତ ଓ ପାପୀ ମଧ୍ଯରେ କୌଣସି ତଫାତ୍‌ ରହିବ ନାହିଁ । 
ସ୍ଵର୍ଗ ଓ ନର୍କ ନିରର୍ଥକ ହୋଇଯିବ ଏବଂ ଏ ବିଶାଳ ସଂସାରର ସ୍‌ଷ୍ଟି ଏକ 
ନାଟକ ହୋଇଯିବ । ତେଣୁ କୂର୍‌ଆନ କହେ 


୧୮ ପୁନର୍ଜୀବନ କାହିଁକି ? 


“ଏବଂ ଅଲ୍ଲାହ ଆକାଶ ଓ ପୃଥ୍‌ବୀକୁ ନ୍ୟାୟର ସହିତ ସୃଷ୍ଟି 
କରିଛନ୍ତି, ଯଦ୍ଵାରା ପ୍ରତ୍ୟେକ ବ୍ଯକ୍ତି ତା' ଅର୍ଜିତ କର୍ମ ଅନୁସାରେ 
ପ୍ରତିଦାନ ପାଇବ ଏବଂ ସେମାନଙ୍କ ମଧ୍ଯରୁ କାହାରି ପ୍ରତି ଅବିଚାର 
କରାଯିବ ନାହିଁ ।”? 

କୁର୍ଆନ ୪୫:୨୨ 


ତେଣୁ ଭଶ୍ଵର ମନୁଷ୍ୟର ପ୍ରତ୍ୟେକ କର୍ମର ରେକର୍ଡ ରଖନ୍ତି । କୁର୍‌ ଆନରେ 
ରଭଶ୍ଵର ଘୋଷଣା କରିଛନ୍ତି : 


“ଏବଂ ଆମ୍ଭେ ପ୍ରତ୍ୟେକ ବ୍ଯକ୍ତିର କର୍ମକୁ ତାଂ ଗଳାର ହାର 
କରି (ବାନ୍ଧି) ଦେଇଛୁ ଏବଂ ଆସ୍ଭେ ଅନିମ ବିଚାର ଦିନ ଏହାର 
ଏକ ପୁସ୍ତକ ପ୍ରସ୍ତୁତ କରି ତାଂ ସମ୍ମୁଖରେ ରଖ୍‌ଦେବୁ, ଯାହାକୁ 
ସେ ଉନ୍ମୁକ୍ତ ଥ୍ବାର ଦେଖ୍‌ବାକୁ ପାଇବ । (ଏବଂ ତୀକୁ 
କୁହାଯିବ ) ନିଜ କର୍ମପତ୍ର ( ନିଜେ ) ପାଠକର; ଆଜି ତୁମେ ନିଜେ 
ହିଁ ନିଜ ହିସାବ ନେବାପାଇଁ ଯଥେଷ୍ଟ ।୨ 

କୁୂର୍‌ଆନ ୧୭ : ୧୩-୧୪ © 


ଗୋଟିଏ ଉଦା।ହରଣରୁ ଆମେ ଏହା ସହଜରେ ବୁଝିପାରିବା । 
ସେଲ୍‌ଫୋନ୍‌ ଆଜି ଘରେ ଘରେ ବ୍ୟବହାର ହେଉଛି । ସେଲ୍‌ଫୋନ୍‌୍‌ର ଅଫିସ୍‌ 
ଫୋନ୍‌ ବ୍ଯବହାରକାରୀକୁ ଦେଖେ ନାହିଁ। କିନ୍ତୁ ଗ୍ରାହକଟି ଫୋନକୁ କିଭଳି 
ବ୍ୟବହାର କଲା, କେତେବେଳେ କଥା ହେଲା, କାହା ସହ ହେଲା, କେତେ 
ସେକେଞ୍ଜଥ ହେଲା, କେତେ ଦୂରରେ ଥ୍ବା ଲୋକ ସହ ହେଲା, ସେ ସହରରେ 
ଥାଉ, ଜଙ୍ଗଲରେ ଥାଉ ବା ଘରେ ଚାରି କାନ୍ତ ମଧ୍ୟରେ ଲୁଚିଥାଉ, ସେଲ୍‌ଫୋନର 
କାର୍ଯ୍ୟାଳୟ ତାର ସମସ୍ତ କଥାର ଗୋଟି ଗୋଟି ରେ କର୍ଡ଼ ରଖେ । ସିମ୍‌ କାର୍ଡ଼ର 
ବ୍ଯବହାର ତା” ନିର୍ମାତାଠାରୁ ଲୁଚିପାରେ ନାହିଁ । ସାମାନ୍ୟ ଗୋଟିଏ ଛୋଟ 
ଯନ୍ତ୍ରର ଏଭଳି କରାମତି ଯାହାକୁ ମଣିଷ ଗଢ଼ିଛି । ମଣିଷର ସ୍ରଷ୍ଟା କ'ଣ ତା' . 
କାର୍ଯ୍ୟକଳାପ ସମ୍ବନ୍ଧୀୟ ରେକର୍ଡ଼ ରଖ୍‌ବା ପାଇଁ ସମର୍ଥ ନୁହନ୍ତି ? ଅବଶ୍ୟ ସେ _ 
ରଖୁଛନ୍ତି । ପ୍ରତ୍ୟେକ ବ୍ୟକ୍ତିର ସମସ୍ତ ଛୋଟ-ବଡ଼ କର୍ମର ଗୋଟି ଗୋଟି ରେକର୍ଡ଼ । 
ତାଙ୍କ ନିକଟରେ ରହେ । ପରଲୋକରେ ସେ ଏହା ଦେଖ୍‌ ମଧ୍ଯ ପାରିବ, ଠିକ ' 
ସେହିପରି ଯେପରି ସେ ଅନେକ ବର୍ଷ ତଳର କୌଣସି ସ୍ମରଣୀୟ ଘଟଣାର 
ଲାଇଭ୍‌ ଭିଡ଼ିଓ ରେ କର୍ଡ଼ିଂ ଦେଖେ । ଅବିକଳ ସେହି ଚିତ୍ର, ସେହି ସ୍ଥାନ, ସେହି 
କାଳ, ସେହି ପାତ୍ର-ସବୂ କିଛି ଅବିକଳ ସମାନ । 


ପୁନର୍ଜୀବନ କାହଁକି ୨ ୧୯ 


କେବଳ ସାଧାରଣ ମନୁଷ୍ୟର ନୁହେଁ, ମାନବ ଜଗତର ମାର୍ଗଦର୍ଶନ ପାଇଁ 
_ ଶଶ୍ଵରଙ୍କ ଦ୍ଵାରା ପୃଥ୍‌ବୀକୁ ପଠାଯାଇଥ୍‌ବା ମହାମାନ୍ୟ ଧର୍ମଦୂତମାନଙ୍କର ମଧ୍ଯ 

। ଉତ୍ତରଦାୟିତ୍ଵ ଅଛି । ଏ ବିଷୟରେ ଶଶ୍ଵର କହିଛନ୍ତି : 

। “ଏବଂ ଯେଉଁମାନଙ୍କ ପ୍ରତି ବାଉଭାବହ ପଠାଯାଇଥ୍‌ଲେ, ଆମ୍ଭେ 
ସେମାନଙ୍କୁ ନିଶ୍ଚୟ କୈଫିୟତ ମାଗିବୁ ଏବଂ ଆମ୍ଭେ 
ବାଉ୍ତାବହମାନଙ୍କୁ ମଧ୍ଯ ନିଶ୍ଚୟ ପଚାରିବୁ ( ଯେ ସେମାନେ ଆମ୍ଭ 
ବାର୍ତା ପହଞ୍ଚାଇବାର କର୍ତବ୍ୟ କେତେଦୂର ପାଳନ କଲେ) ।”? 


କୂର୍‌ଆନ ୭ : ୬ 


ଅନ୍ତିମ ବିଚାରଦିନ କର୍ମଗୁଡ଼ିକର ଓଜନ ହେବ । ଯଦି ପୁଣ୍ୟ ଭାର ଅଧକ 
। ହୁଏ, ତେବେ ସ୍ଵର୍ଗ ଏବଂ ଯଦି ପାପ ଭୀର ଅଧ୍‌କ ହୁଏ ତେବେ ନର୍କର ଆଦେଶ 
। ଦିଆଯିବ । କୁର୍‌ ଆନ କହିଛି : 


“ଏବଂ ସେଦିନ କର୍ମର ଓଚ]୍ଚନ ହେବା ଏକ ସତ୍ୟ । ସୁତରାଂ 
ଯେଉଁମାନଙ୍କ କର୍ମର ଓଜନ ଅଧ୍‌କ ହେବ ସେଇ ବ୍ୟକ୍ତିମାନେ 
। ସଫଳ ହେବେ । ଏବଂ ଯେଉଁମାନଙ୍କ କର୍ମର ଓଜନ ହାଲୁକା 
। ହେବ ସେମାନେ ନିଜେ ନିଜକୁ କ୍ଷତିଗ୍ରସ୍ତ କରିବେ କାରଣ 
ସେମାନେ ଆମ୍ଭର ବାଣୀ ପ୍ରତି ଅନ୍ୟାୟ କରିଥୁଲେ । 
କୁର୍ଥାନ, ୭ : ୮-୯ 


ଭଶ୍ଵରଙ୍କ ପ୍ରତି ଉତ୍ତରଦାୟିତ୍ବବୋଧ ଯୁଗେ ଯୁଗେ ଦିବ୍ଯଧର୍ମର ଏକ 

. ଅପରିବର୍ତନୀୟ ସିଦ୍ଧୀନ୍ତ ରହିଆସିଛି ଏବଂ କୁର୍‌ ଆନ ପୂର୍ବରୁ ଆସିଥ୍‌ବା ସମସ୍ତ 

. ଦିବ୍ୟଗ୍ରନ୍ଥ ଏ ବିଷୟରେ ସତର୍କ କରିଛନ୍ତି । ଆଜି ମଧ୍ଯ ପ୍ରାଚୀନ ଧର୍ମଗ୍ରନ୍ଥଗୁଡ଼ିକରେ 

। ଏହି ସିଦ୍ଧାନ୍ତ ଦେଖ୍‌ବାକୁ ମିଳେ । ଆସନ୍ତୁ, ଦେଖ୍‌ବା ବିଶ୍ବର ମହାନ୍‌ ଗ୍ରନ୍ଥ ବେଦ 
। ଓ ବାଇବଲ୍‌ରେ ଏହି ସିଦ୍ଧାନ୍ତ ବିଷୟରେ କ”ଣ ଉଲ୍ଲେଖ ଅଛି । 

“ ସନାତନ ଧର୍ମର ପ୍ରାଚୀନ ଓ ସର୍ବୋଚ୍ଚ ଧର୍ମଗ୍ରନ୍ଥ ବେଦ ପରଲୋକ 


. ବିଷୟରେ ସତର୍କ କରି ମନୁଷ୍ୟକୁ ଭଶ୍ଵରଙ୍କ ପ୍ରତି ସର୍ବଦା ଭୟ ରଖ୍‌ବାର ଉପଦେଶ 
। ଦେଇ କହିଛି : 


“ଯେଉ ମନୁଷ୍ୟ ଶଶ୍ଵରଙ୍କ ପ୍ରତି ଉୟ କରନ୍ତି କି ସେ ସଦା ସବୁ 
ଦିଗରୁ ଆମ୍ଭମାନଙ୍କୁ ଦେଖୁଛନ୍ତି, ଏହି ଜଗତ୍‌ ଶଶ୍ବରଙ୍କଠାରୁ ବ୍ୟାପ୍ତ 
ଏବଂ ସବତ୍ର ଭଶ୍ଵର ବିଦ୍ୟମାନ ଅଛନ୍ତି, ଏହି ଭାବରେ ବ୍ୟାପକ 
ଅନ୍ତର୍ଯ୍ୟାମୀ ପର ମାତ୍ମାଙ୍କର ନିଶ୍ଚୟ କରି ଅନ୍ୟାୟ ଆଚରଣ ଦ୍ଵାରା 


୨୦ ପୁନର୍ଜୀବନ କାହଁକି ୨ 


କାହାରି କିଛି ଦ୍ରବ୍ଯ ମଧ୍ୟ ଗ୍ରହଣ କରିବାକୁ ଚାହାନ୍ତି ନାହିଁ, ସେ 
ଧର୍ମାତ୍ମୀ ହୋଇ ଏହି ଲୌକରେ ସୃପପ୍ରାପ୍ତ ହୁଅନ୍ତି ଏବଂ 
ପରଲୋକରେ ମୁକ୍ତିରୂପ ସୁଖ ଲାଭ କରି ସଦ। ଆନନ୍ଦରେ 
ରହନ୍ତି ।”” 
ଯଜ୍ରବେଦ-ଅଧାୀୟ ୪୦, ମନୁ ୧ 
ଭଶ୍ଵର ପାପୀ ଓ ପୁଣ୍ଯାତ୍ମାମାନଙ୍କୁ କର୍ମଫଳ ପ୍ରଦାନ କରିବେ ବୋଲି 
ଘୋଷଣା କରି ବେଦ କହେ : 


“ଭୂତ, ଭବିଷ୍ଯତ ଏବଂ ବର୍ତମାନ, ଏହି ତ୍ରିକାଳଜ୍ଞ ଭଶ୍ଵରଙ୍କ 
ବିନା ପ୍ରଭୁ ତଥା କାର୍ଯ୍ୟକାରଣ ବା ପାପୀ ଏବଂ ପୁଣ୍ୟାମ୍ରା 
ଲୋକମାନଙ୍କର କର୍ମଫଳଦାତା ବା ବ୍ଯବସ୍ଥାପକ ଅନ୍ୟ କେହି 
ନାହାନ୍ତି । ଏହାସବୁ ମନୁଷ୍ଯ ସ୍ଵୀକାର କରିବା ଉଚିତ ।”” 


ରଗ୍‌ବେଦ, ପ୍ରଥମ ମଣ୍ଡଳ, ସୂକ୍ତ-୯୬, ମନ୍ତ-୭ 
ମନୁଷ୍ୟର ଉତ୍ତରଦାୟିତ୍ଵ ସମ୍ପର୍କରେ ବାଇବଲ୍‌ କହେ : 


“କିନ୍ତୁ ତୁମ୍ଭମାନଙ୍କୁ କହୁଅଛି, ମନୁଷ୍ଯ ମାନେ ଯେର୍କୋଣସି ଅସାର 


କଥା କହନ୍ତି, ବିଚାର ଦିନରେ ସେମାନେ ସେଥ୍ର ଭତ୍ତର 
ଦେବେ !”?” 


ବାଇବଲ୍‌, ମାଥ୍‌ଉ ୧୨ : ୩୬ 
ବାଇବଲ୍‌ ଏହା ମଧ୍ଯ କହେ : 


“ଅତଏବ ଆମ୍ଭମାନଙ୍କର ପ୍ରତ୍ୟେକ ଜଣକୁ ଶଶୁରଙ୍କ ଛାମୁରେ 
ନିଜ ନିଜର ହିସାବ ଦେବାକୁ ହେବ ।”” 
ବାଇବଲ, ରୋମୀୟ ୧୪ : ୧୨ 


ଭଶ୍ଵର କର୍ମଫଳ ଦେବାପାଇଁ ମଣିଷକୁ ପରୀକ୍ଷା କରନ୍ତି ବୋଲି ବର୍ଣ୍ରନ 
କରି ବାଇବଲ୍‌ କହିଛି-- 


“ଆମ୍ଭେ ମହାପ୍ରଭୁକ ପ୍ରତ୍ୟେକ ମନୁଷ୍ୟକୁ ତାହାର ଆଚରଣ 


ଅନୁସାରେ ତାହାର କର୍ମର ଫଳ. ଦେବପାଇଁ ଅନ୍ତଃକରଣ 
ଅନୁସନ୍ଧାନ କରୁ, ଆମ୍ଭେ ମର୍ମ ପରୀକ୍ଷା କରୁ !'”? 


ଏକ୍‌ ଏସ ୩୮୧ 


ବାଇବଲ, ଯରମୟ ୧୭ : ୧୦ 


ପୁନର୍ଜୀବନ କାହିଁକି ? ୨୧ 





ଅନ୍ୟ ଏକ ସ୍ଥାନରେ ଏହା ମଧ୍ୟ ଉଲ୍ଲେଖ ଅଛି : 


“ସେ ପ୍ରତ୍ୟେକ ଲୋକକୁ ନିଜ ନିଜ କର୍ମାନୂୁସାରେ ଫଳ ଦେବେ ।”” 
ବାଇବଲ, ରୋମୀୟ ୨: ୬ 


ମୃତମାନଙ୍କର ପୁନରୂତ୍ବଥାନ କଥା ଉଲ୍ଲେଖ କରି ବାଇବଲ୍‌ କହିଛି 


“ମୃତମାନଙ୍କ ପୁନରୁତ୍‌ଥାନ କଥା ଶୁଣି କେହି କେହି ପରିହାସ 
କରିବାକୁ ଲାଗିଲେ, ଆଉ କେହି କେହି କହିଲେ ଆମ୍ଭେମାନେ 
ଆଉଥରେ ଏ ବିଷୟରେ ଆପଣଙ୍କଠାରୁ ଶୁଣିବା ।”” 


ବାଇବଲ, ପ୍ରେରିତ ୧୭ : ୩୨ 


। ଉତ୍ତରଦାୟିତ୍ଵବୋଧ ହିଁ ମଣିଷର କର୍ମଗୁଡ଼ିକୁ ନିୟନ୍ତ୍ରିତ କରେ ଏବଂ ତାକୁ 
। ଧର୍ମନିଷ୍ଠ କରି ଗଢ଼ିତୋଳେ । ଯେଉଁ ବ୍ୟକ୍ତି ଏହି ବିଶ୍ଵାସ ରଖ୍ଥାଏ ଯେ, ଭଶ୍ଵର 
।ତାଂର ସମସ୍ତ କର୍ମଗୁଡ଼ିକୁ ଦେଖୁଛନ୍ତି ଏବଂ ସେ ଆଜ୍ଞାକାରୀ ଭକ୍ତମାନଙ୍କୁ ଅନନ୍ତ 
ସୁଖମୟ ଜୀବନ ପ୍ରଦାନ କରିବେ ଏବଂ ଅବଜ୍ଞାକାରୀମାନଙ୍କୁ କଠୋର ଦଣ୍ଡ 
ଦେବେ, ତା' ଢୀବନ ଅବଶ୍ଯ ଶୃଙ୍ଖଳିତ ହେବ । ଅନ୍ୟ ପକ୍ଷରେ ଯାହାର 
।ଧାରଣା ଥାଏ ଯେ, ମୃତ୍ଯୁପରେ ଆଉ ଜୀବନ ସମ୍ଭବ ନୁହେଁ ଏବଂ ଯେତେ 
ଯାହା କରି ମରିଗଲେ ମଧ୍ଯ କେହି ପଚାରିବାକୁ ନାହିଁ, ସେଭଳି ବ୍ଯକ୍ତିଠାରୁ 
କ'ଣ ନ୍ୟାୟ ବା ଶୃଙ୍ଖଳା ଆଶା କରାଯାଇପାରେ ¢ 

ଅନେକଙ୍କର ଧାରଣା ଥାଏ ଯେ, ମରିଗଲେ ମଣିଷ ସଂସାରରୁ ଲୋପ 
ପାଇଯାଏ, କିନ୍ତୁ ପ୍ରକୃତରେ ମୃତ୍ୟୁ ଏକ ସ୍ଥାନର ପରିବର୍ତନ ମାତ୍ର । ମୃତ୍ୟୁ 
“ରା ମଣିଷର ଅସ୍ତିତ୍ଵ ସମ୍ପ୍ର୍ଚ ଲୋପ ପାଇଯାଏ ନାହିଁ । ଜୀବ କେବଳ 
ଇହଲୋକ ତ୍ୟାଗ କରେ । ଆମ୍ମା ଶରୀର ତ୍ୟାଗ କରି ଅନ୍ୟ ଏକ ଲୋକବୁ 
ସ୍ଥାନାନ୍ତରିତ ହୁଏ । ମନୁଷ୍ଯ ଆତମ୍ମାଲୋକରୁ ମାତୃଗର୍ଭକୁ ଆସେ । ମାତୂଗଭ୍ଭରୁ 
ସେ ମର୍ଭ୍ୟଲୋକରେ ପାଦ ଦିଏ । ମର୍ତ୍ୟଲୋକ ତ୍ୟାଗ କଲାପରେ ସେ ଅନ୍ୟ 
ଏକ ଲୋକରେ ଅବସ୍ଥାନ କରିବ, ଯାହାକୁ ଆରବୀ ଭାଷାରେ “ବରଜଖଂ 
କୁହାଯାଏ । ଓଡ଼ିଆ ଭାଷାରେ ଏହାକୁ “ମୃତ୍ୟୁଲୋକ” କହନ୍ତି । ସୃଷ୍ଟିର ପ୍ରଳୟ 
ପର୍ଯ୍ୟନ୍ତ ସେ ମୃତ୍ୟୁଲୋକରେ ରହିବ । ପ୍ରଳୟ ପରେ ମନୁଷ୍ଯ ପରଲୋକରେ 
ପ୍ରବେଶ କରିବ, ଯାହୀକୁ ଆରବୀ ଭାଷାରେ ଆଖ୍‌ରତ୍‌' କୁହାଯାଏ । ଜଣେ 
ବ୍ଯକ୍ତିକୁ କବର ଦିଆଯାଉ, ପୋଡ଼ି ଦିଆଯାଉ ବା ତାକୁ ବାଘ ଖାଇଯାଉ, ତାଂ 
ଆତ୍ମା ଅବଶ୍ଯ ପରଲୋକରେ ପ୍ରବେଶ କରିବ । ଶରୀର ନଷ୍ଟ ହୋଇଯାଏ, 
କିନ୍ତୁ ଆମ୍ମା ଅବିନାଶୀ । ସ୍ଵର୍ଗ ବା ନର୍କରେ ମଧ୍ଯ ତା'ର ବିନାଶ ହେବ ନାହିଁ । 


ମୃତ୍ୟୁର ନିଦ୍ରା ସହ ଅନେକ ସାମଞ୍ଜସ୍ୟ ରହିଛି । ଶଶ୍ଵରୀୟ ବାଉଁାଁବହ 
ମହାମାନ୍ୟ ମୁହମ୍ମଦ କହିଛନ୍ତି ଯେ, “ନିଦ୍ରା ମୃତ୍ଯୁର ଭଉଣୀ୮” । ଶୋଇବା 
ଓ ମରିବା ମଧ୍ଯରେ ତଫାତଦ୍‌ ଏତିକି ଯେ, ଶୋଇଥ୍ବା ଅବସ୍ଥାରେ ଆମ ଶରୀରର 
ଆତ୍ମା ସହ ସମ୍ପର୍କ ରହିଥାଏ, କିନ୍ତୁ ମୃତ୍ଯୁ ହୋଇଗଲେ ଏହି ସମ୍ପର୍କ ବିଚ୍ଛିନ୍ନ 
ହୋଇଯାଏ । 

ଆମେ ଦେଖୁ ଯେ, ଶୋଇଥ୍‌ବା ବ୍ଯକ୍ତିଟିର ଅବସ୍ଥା ପ୍ରାୟ ଏକ ଶବ 
ଭଳି ଥାଏ । ଦେଖ୍‌ବା, ` .ଣିବା, ବୁଝିବା ବା କିଛି କରିବାର ସାମର୍ଥ୍ଯ ସେ 
ସମୟରେ ପ୍ରତ୍ୟାହାର କରିନିଆଯାଏ । ମଣିଷକୁ ସ୍ଵୟଂ ନିଜର ମଧ୍ଯ କୌଣସି 
ଖବର ରହେନାହିଁ । ଯଦି ଶଶ୍ବର ଚାହାନ୍ତେକ ଆମେ ଚିରଦିନ ପାଇଁ 
ଶୋଇପଡ଼ନ୍ତୁ, ଯେମିତି ଅନେକ ଲୋକ ଏପରି ଶୁଅନ୍ତି ଯେ ଆଉ ଉଠି ନାହିଁ । 


ପ୍ୁନର୍ଜୀଦନ କାହିଁକି ? ୨୩ 





୍ୟଯ ଏ ଓ 


କିନ୍ତୁ ଭଶ୍ଵର ମୃତ୍ୟୁର ନିର୍ଵାରିତ ସମୟ ପର୍ଯ୍ୟନ୍ତ ପ୍ରତି ନିଦ୍ରା ପରେ ଆମକୁ 
ଜୀବଦାନ କରନ୍ତି । ଶୋଇବା ଏବଂ ଶୋଇସାରି ଉଠିବା ମୃତ୍ଯୁ ପରେ 
ପୁନର୍ଜୀବିତ ହେବାର ଗୋଟିଏ ନମୁନା ବୋଲି ବର୍ଣ୍ଣନା କରି ପବିତ୍ର କୂର୍‌ ଆନ 
କହିଛି : 


“ଏବଂ ସେ ହି ରାତ୍ରିକାଳରେ ତୁମ ଆତ୍ମାକୁ ହରଣ କରିନିଅନ୍ତି 
ଏବଂ ତୁମ୍ଭେମାନେ ଦିନରେ ଯାହାକିଛି କର, ତାହା ଜାଣନ୍ତି; 
ପୁଣି ତୁମମାନଙ୍କୁ (ଦିନରେ ) ଜାଗ୍ରତ କରିଦିଅନ୍ତି ଯେପରି କି 
ନିର୍ଦ୍ଧାରିତ ଜୀବନକାଳ ପୂର୍ଣ୍ଵ ହେବ । ପୁଣି ତୁମ୍ଭେମାନେ ତାଙ୍କରି 
ନିକଟକୁ ଫେରିଯିବ ଏବଂ ସେ ତୁମକୁ ଜଣାଇଦେବେ ଯେ, 
ତୁମେମାନେ କଂଣ କରୁଥ୍ଲ ।”? 


କୁୂର୍‌ଥଆନ ୬ : ୬୦ 


ଏହି କାରଣ ଯୋଗୁଁ ପ୍ରତ୍ୟେକ ମୁସଲମାନ୍ଵକୁ ଶୋଇବା ପୂର୍ବରୁ ନିମ୍ନ 
ପ୍ରାର୍ଥନା କରିବାର ଶିକ୍ଷା ଦିଆଯାଇଛି : 


“ହେ ଅଲ୍ଲାହ ! ତୁମ ନାମ ନେଇ ମୁଁ ମରେ ଏବଂ ତୁମରି ନାମ 
ନେଇ ଜୀବିତ ହୁଏ ।” 


ନିଦରୁ ଉଠିଲାପରେ ସେ ଏହି ପ୍ରାର୍ଥନା କରେ : 


“ସମସ୍ତ ପ୍ରଶଂସା ଅଲ୍ଲାହଙ୍କ ପାଇଁ ଯିଏ ମୃତ୍ଯୁପରେ ଆମକୁ 
ଜୀବନ ଦେଲେ ଏବଂ ଆମେ ତାଙ୍କରି ନିକଟକୁ ଫେରିଯିବା ।”” 


ଏହି ପ୍ରାର୍ଥନା ମଣିଷକୁ ତା” ମୃତ୍ୟୁକଥା ପ୍ରତିଦିନ ସ୍ମରଣ କରାଉଥାଏ । 
କେହି ଜଣେ ସୁନ୍ଦର କଥାଟିଏ କହିଛନ୍ତି-- 


ଯେଦି ମୃତ୍ଯୁ ପ୍ରତି ସନ୍ଦେହ ତେବେ ଶୋଇପଡ଼ କାହିଁକି ? 
ଆଉ ଯଦି ମୃତ୍ୟୁ ପରେ ପୁନର୍ଜୀବିତ ହେବାରେ ସନ୍ଦେହ, ତେବେ 
ଶୋଇସାରିଲା ପରେ ଉଠିଯାଅ କାହିଁକି ?”” 


ସାଧାରଣତଃ ମରିବାକୁ କେହି ପସନ୍ଦ କରନ୍ତି ନାହିଁ । ମୃତ୍ୟୁ ନାଁ ଶୁଣିଲେ 
ଯେତେ ବଡ଼ ଶକ୍ତିମାନ ବ୍ୟକ୍ତି ହେଉ ନା କାହିଁକି ଆତକିତ ହୋଇପଡ଼େ । 


୨୪ ପୁନର୍ଜୀବନ କାହିଁକି ୨ 





ସଂସାରର ମୋହ ଓ ଇନ୍ଦ୍ରିୟ ଭୋଗଲାଳସା ଯୋଗୁଁ ମଣିଷ ସର୍ବଦା ବଞ୍ଚୁରହିବାକୁ 
ଚାହେଁ । ନିଜର କୁକର୍ମ ମଧ୍ଯ ମରିବା ପାଇଁ ମନରେ ଭୟ ଜାତ କରେ । 
ଏହାଛଡ଼ା ମୃତ୍ଯୁଯନ୍ତ୍ରଣା ମଧ୍ଯ ଏହାର ଅନ୍ୟତମ କାରଣ । 


କିନ୍ତୁ ଯୌବନ ଓ ବାର୍ଶ୍ରକ୍ୟ ଭଳି ମୃତ୍ଯୁ ଏକ ସାଧାରଣ ପ୍ରାକୃତିକ 
ପ୍ରକ୍ରିୟା । ଏହା ଅବଶ୍ୟ ଆସିବ । ପବିତ୍ର କୁର୍‌ଆନ କହେ : 


“%ୁମେ ଯେଉଁଠି ଥାଅନା କାହିଁକି, ସୁଦୃଢ଼ ଦୁର୍ଗ ମଧ୍ଯରେ ସୁରକ୍ଷିତ 
ଥ୍‌ଲେ ମଧ୍ଯ ମୃତ୍ୟୁ ତୁମକୁ କବଳିତ କରିନେବ ।'' 
କୁର୍‌ଆନ ୪ : ୭୮ 


ତେଣୁ ଯେଉଁ ଘଟଣା ନିଶ୍ଚିତ ଘଟିବ, ତାକୁ ମନେରଖ୍‌ବା ଉଚିତ ଏବଂ 
ପରବର୍ତୀ ଜୀବନ ପାଇଁ ପ୍ରସ୍ତୁତ ହେବା ଉଚିତ । ଦୈନିକ ମୃତ୍ଯୁର ଧ୍ଯାନ ଓ 
ଚିନ୍ତନ ଧର୍ମନିଷ୍ଠ ହେବାରେ ସାହାଯ୍ଯ କରେ । 


ଆପଣ ଅନୁଭବ କରିଥ୍‌ବେ, ଆମର କୌଣସି ନିକଟ ସମ୍ପର୍କୀୟର ମୃତ୍ୟୁ 
ଆମ ହୃଦୟରେ ଏଭଳି ଗଭୀର ପ୍ରଭାବ ପକାଏ ଯେ, ହଠାତ୍‌ ସଂସାର ପ୍ରତି 
ଯେପରି ଏକ ବିଦ଼ଷ୍ପା ଭାବ ଆସିଯାଏ । ଅନେକ ଦିନ ପର୍ଯ୍ୟନ୍ତ ମନରେ 
କୌଣସି ଉପଭୋଗର ଇଚ୍ଛା ରହେନାହିଁ । ଯଦି ଆମେ ନିଜ ମୃତ୍ୟୁକୁ ଦୈନିକ 
ସ୍ମରଣ କରିବା, ତେବେ ଏହା ଆମକୁ ଅନେକ ପାପରୁ ବିରତ ରହିବାରେ 
ନିଶ୍ଚୟ ସାହାଯ୍ଯ କରିବ । 


ଯେଉଁ ସଂସାରରେ ଆମେ ସବୁଦିନ ରହିପାରିବା ନାହିଁ ଏବଂ ଯେଉଁ “ 
ଧନସମ୍ପଭ୍ିକୁ ସାଙ୍ଗରେ ନେଇପାରିବା ନାହିଁ, ତା” ପ୍ରତି ଏତେ ଲୋଭ କାହିଁକି ¢ 
ବରଂ ଯେଉଁଠି ଆମେ ଚିରଦିନ ଲାଗି ରହିବା ଏବଂ ଯେଉଁଟି ଆମର ପ୍ରକୃତ 
ଘର, ସେହି ପରଲୋକର ସୁଖଶାନ୍ତି ପାଇଁ ପ୍ରୟାସ କରିବା ଉଚିତ । 
ଅତିଥୁ୍‌ଶାଳାର ସୌନ୍ଦର୍ଯ୍ୟରେ ମୋହିତ ହୋଇ ତାକୁ ନିଜ ଘର ଭାବିନେବା 
ଏବଂ ନିଜର ପ୍ରକୃତ ଘରକୁ ଭୁଲିଯିବା ବିଜ୍ଞତାର ପରିଚୟ ନୁହେଁ । 


(୮1୮1୮] 


ପରଲୋକ 


ପରଲୋକ ଯଦିଓ ଏକ ଜଣାଶୁଣା ଶବ୍ଦ, ତଥାପି ଏହାର ଅସ୍ତିତ୍ବ 
ବିଷୟରେ ଅନେକ ଆଶ୍ଚର୍ଯ୍ୟ ହୁଅନ୍ତି । ସତେଯେପରି “ପର ଲୋକର ଅସ୍ତିତ୍ଵ 
ଏକ ଅସମ୍ଭବ କଥା । କିନ୍ତ ପ୍ରକୃତରେ ଏହି ଆଶ୍ଚର୍ଯ୍ୟମୟ ବ୍ରହ୍ମାଣ୍ଟଡରେ ପରଲୋକର 
. ଅବସ୍ଥିତି ମଣିଷକୁ ଆଶ୍ଚର୍ଯ୍ୟ ଲାଗୁଥ୍‌ଲେ ମଧ୍ଯ ଏହା ଆଦୌ ଏକ ଅସମ୍ଭବ କଥା 


ନୁହେଁ । ଏହା ଅନ୍ୟ ଏକ ଲୋକ ଯେଉଁଥ୍‌ରେ ମନୁଷ୍ୟ ଭୂଲୋକ ପରେ ପ୍ରବେଶ 
କରିବ | 


ଏଇ ଦୁନିଆରେ ଅନେକ ଜିନିଷ ସମ୍ଭବ ହୋଇଥ୍‌ବା ଆମେ ଦେଖୁ, 
ଯାହା ପୂର୍ବଯୁଗର ଲୋକମାନଙ୍କୁ ଅସମ୍ଭବ ଲାଗୁଥୁଲା । ଆଗକୁ ସମ୍ଭାବ୍ୟର ଜଗତ 
ଆହୁରି ଅଛି । ଆଜି ଆମେ ଟିଭି, କମ୍ପ୍ୟୁଟର୍‌, ସେଲଫୋନ୍‌, ଇଣ୍ଟରନେଟ୍‌ ଓ 
ମହାକାଶଯାନର କରାମତି ଦେଖୁଛୁ । କିନ୍ତୁ ଯଦି ହଜାର ବର୍ଷ ପୂର୍ବର 
ଲୋକମାନଙ୍କୁ ଏଗୁଡ଼ିକ ବିଷୟରେ ଖବର ଦିଆଯାଇଥାଆନ୍ତା, ବୋଧହୁଏ 
ସେମାନଙ୍କ ବୁଦ୍ଧିରେ ପଶନ୍ତା ନାହିଁ । ସେମାନେ ବିସ୍ମୟ ପ୍ରକାଶ କରନ୍ତେ : 


„` “ଆଶ୍ଚର୍ଯ୍ୟ କଥା ! ଗୋଟିଏ ସ୍ଥାନରେ ବସି ଗୋଟିଏ ଛୋଟ 
ଯନ୍ତ୍ର ଦ୍ଵାରା ସାରା ଦୁନିଆର ହାଲଚାଲ କିପରି ଦେଖୁହେବ ?”” 


¬- “ଓ ହଜାର ହଜାର ମାଇଲ ଦୂରରେ ରହି କାହା ସହିତ କିପରି 
କଥାବାଭ୍ଭା କରିପାରିବ ?”? 


¬ “କ୍ସିଣ୍ଟାଲ୍‌ କ୍ଵିଙ୍ଟାଲ୍‌ ଓଜନର ଲୁହା ଶତାଧ୍‌କ ଯାତ୍ରୀଙ୍କୁ ଧରି ସାଗର 
ପର୍ବତ ଡେଇଁ ଆକାଶରେ କିପରି ବା ଉଡ଼ିପାରିବ ?”” 


ଏଗୁଡ଼ିକ ସେମାନଙ୍କୁ ନିଶ୍ଚିତ ବିସ୍ମିତ କରନ୍ତା କିନ୍ତ ଏହା ଆଜି ସତ୍ୟ । 


ମାତ୍ର ବାରମ୍ବାର ଦେଖ୍‌ଶୁଣି ଅଭ୍ୟସ୍ତ ହୋଇଯାଇଥ୍ବାରୁ ଆମକୁ ଏଗୁଡ଼ିକ ଅସମ୍ଭବ 
ଲାଗୁନାହିଁ । 


୨.୬ ପ୍ୁନର୍ଜୀବନ କାହିଁକି ? 





ଯଦି ମା” ଗର୍ଭରେ ଥ୍‌ବା ଶିଶୁଟିକୁ ଖବର ଦିଆଯାଇପାରନ୍ତା ଯେ, ““ତୁ 
ଏ ଛୋଟ କୋଠରୀ ଛାଡ଼ି ଖୁବ୍‌ ଶୀଘ୍ର ଏହାଠାରୁ କୋଟି କୋଟି ଗ୍ରଣ ବଡ଼ ଏକ 
ନୂଆ ଦୁନିଆରେ ପ୍ରବେଶ କରିବୁ, ଯାହାକୁ ପୃଥ୍ବୀ କୁହାଯାଏ । ସେଠି ବିଶାଳ 
ଧରିତ୍ରୀ ଓ ସୀମାହୀନ ଆକାଶ ଦେଖବୁ । ସେ ଧରିତ୍ରୀ ବୃକ୍ଷ, ଜଙ୍ଗଲ, ନଭ, 
ସମୁଦ୍ର ଓ ପାହାଡ଼ରେ ଭରା । ଆକାଶ ସୂର୍ଯ୍ୟ, ଚନ୍ଦ୍ର ଓ ତାର କାମାନଙ୍କ ଦ୍ଵାରା 
ସୁସଜ଼ିତ । ଅସଂଖ୍ୟ ନରନାରୀ ସେଠାରେ ବସବାସ କରନ୍ତି । ବିଭିନ୍ନ ପ୍ରକାରର 
ଜୀବଜନ୍ତୁ, ରଙ୍ଗବେରଙ୍ଗର ପଶୁପକ୍ଷୀ ମଧ୍ଯ ବାସ କରନ୍ତି । ନାନା ପ୍ରକାରର “୭ 
ସୁସ୍ବାଦୁ ଖାଦ୍ୟପେୟ ସହ ମନୋରଞ୍ଜନର ଅନେକ ସାଧନ ସେଠାରେ ଅଛି । 
ଏହାବ୍ଯତୀତ ସେଠି ବିଭିନ୍ନ ପ୍ରକାରର ଦୁଃଖଯନ୍ତ୍ରଣା ମଧ୍ଯ ରହିଛି । ବନ୍ୟା, 
ବାତ୍ଯା ଓ ଦୁର୍ବିପାକ ଆସେ । ରୋଗ ବା ଦୁର୍ଘଟଣାରେ ଅସଂଖ୍ଯ ମରନ୍ତି । ୭ 
ବୋମା ବିସ୍ତୋରଣରେ ବଡ଼ ବଡ଼ ସହର ଧ୍ଵଂସ ମଧ୍ୟ ହୋଇଯାଏ । ସେ 
ଦୁନିଆରେ ତୋ ଶରୀର ସାଢ଼େ ପାଞ୍ଚଫରୂଟ ହେବ, ସୁନ୍ଦର ପତ୍ନୀ ଓ ସନ୍ତାନ 
ହେବେ । ସୁନ୍ଦର ଘର ହେବ, ଯେଉଥ୍ରେ ବିଜୁଳି ଆଲୁଅ ଓ ଏୟାର୍‌ କଣ୍ଠିସନର୍‌ 
ଲାଗିଥ୍‌ବ । ତୁ ମୋବାଇଲ୍‌ ଫୋନରେ ଯାହା ସହ ଚାହିଁବୁ କଥାବାର୍ତା କରିପାରିବୁ 
ଏବଂ ନିଜ ଘରେ ବସି ସାରୀ ଦୁନିଆର ହାଲଚାଲ ନିଜ ଆଖ୍‌ରେ ଦେଖ୍୍‌ପାରିବୁ । 
ତୁ ଘଣ୍ଟାଙ୍କ ମଧ୍ୟରେ ଆକାଶ ମାର୍ଗରେ ଶହ ଶହ ମାଇଲ ଉଡ଼ିପାରିବୁ । 


ଏଗୁଡ଼ିକ ସବୁ ଭୂଲୋକରେ ତୋ ପାଇଁ ଅପେକ୍ଷା କରିଛି, ଆଉ ଚୁ ଖୁବ୍‌ 
ଶୀଘ୍ର ସେଠି ପହଞ୍ଚୁବୁ ।”? 


ଯଦି ଶିଶୁଟି କୌଣସି ପ୍ରକାରରେ ଏସବୁ ଶୁଣିପାରେ, ତାକୁ ସବୁ କଥା 
ଅଦ୍ଭୁତ ଲାଗିବ । ମଣିଷ ଅବସ୍ଥା ସଂସାରରେ ଠିକ୍‌ ସେହିପରି । ସବୁ ଦିବ୍ୟଗ୍ରନ୍ଥ 
ଏହି ବାତ୍ତା ଦେଇଛନ୍ତି ଯେ। ଇହଲୋକ ପରେ ତୁମେ ପରଲୋକକୁ ଯିବ । 
ମର୍ତ୍ୟଲୋକଠାରୁ ଏହା ଢେର୍‌ ବଡ଼ । ସେଠି ସ୍ଵର୍ଗ ଓ ନର୍କ ନାମକ ସ୍ଥାନ ଅଛି । 
ସ୍ଵର୍ଗ ପରମ ଆନନ୍ଦଦାୟକ ସ୍ଥାନ, ଯେଉଁଠି କୌଣସି ଦୁଃଖ-ଯନ୍ତ୍ରଣା ବା ରୋଗ- 
ବ୍ୟାଧ୍‌ ନାହିଁ । ଜନ୍ମ, ମୃତ୍ୟୁ ବା ବାର୍ଦକ୍ୟଯ ମଧ୍ଯ ନାହିଁ । ପୁଣ୍ୟବନ୍ତମାନଙ୍କ ପାଇଁ 
ସେଠାରେ ବିଭିନ୍ନ ପ୍ରକାର ସୁସ୍ବାଦୂ ଖାଦ୍ୟ, ବସ୍ତ୍ର ଏବଂ ସ୍ଵଣ୍ଣ୍ବ ଓ ରୌପ୍ଯ ନିର୍ମିତ 
ସୁରମ୍ୟ ପ୍ରାସାଦ ସହ ସବୁ ସୁଖର ଅସରନ୍ତି ଭଣ୍ଡାର ପ୍ରତୀକ୍ଷା କରୁଛି । ଅନ୍ୟ 
ପକ୍ଷରେ ପାପୀମାନଙ୍କ ପାଇ ବିଭିନ୍ନ ପ୍ରକାରର ଦୁଃଖ-କଷ୍ଟ ଓ ନର୍କ ଯନ୍ତ୍ରଣା 
ମଧ୍ଯ ଅପେକ୍ଷା କରିଛି । କିନ୍ତୁ ବିଚିତ୍ର ବସ୍ତୁଗୁଡ଼ିକ ସହ ଏକ ନୂଆ ଦୁନିଆକୁ 
ମଣିଷ ସହଜରେ ଗ୍ରହଣ କରିପାରୁ ନାହିଁ । 


ପୁନର୍ଜୀବନ କାହିଁକି ୨ ୨୭ 


ଯେପରି ଗର୍ଭରେ ଥ୍ବା ଶିଶୁଟିର ନ ବୁଝିବା ସତ୍ତ୍‌ ମଧ୍ଯ ତାଂର ସଂସାର 
ମଧ୍ଯକୁ ଆସିବା ଏକ ସତ୍ଯ ଥୁଲା, ସେହିପରି ଇହଲୋକର ମନୁଷ୍ଯ ନ 
ବୁଝିପାରିଲେ ମଧ୍ଯ ତାଂର ପର ଲୋକରେ ପ୍ରବେଶ କରିବା ଏକ ଅଟଳ ସତ୍ୟ । 


ଏଥ୍‌ରେ କୌଣସି ସନ୍ଦେହ ନାହିଁ ଯେ, ବୁଦ୍ଧି ଓ ବିବେକ ସ୍ରଷ୍ଟାଙ୍କର 
ମନୁଷ୍ୟକୁ ଏକ ଅପୂର୍ବ ଦୀନ । ଏହା ସାହାଯ୍ୟରେ ମଣିଷ ଠିକ୍‌ ଭୁଲ୍‌ ମଧ୍ୟରେ 
ପ୍ରଭେଦ କରିପାରେ ଏବଂ ଯେଉଁ କ୍ଷେତ୍ରରେ ବାହ୍ୟ ଇନ୍ଦ୍ରିୟ ଯଥା-ଆଖ୍‌, କାନ, 
ନାକ ଇତ୍ୟାଦି କାମ କରିପାରନ୍ତି ନାହିଁ, ସେଠାରେ ବୁଦ୍ଧି ପ୍ରୟୋଗ କରି ସେ 
ଅନେକ କଥା ଜାଣିପାରେ । କିନ୍ତୁ ଅନ୍ୟ ଇନ୍ଦ୍ରିୟଗୁଡ଼ିକ ଭଳି ବୁଦ୍ଧିର ଶକ୍ତି ମଧ୍ୟ 
ସୀମିତ । ଏହା ଏକ ନିର୍ଦ୍ଦିଷ୍ଟ ସୀମା ପର୍ଯ୍ୟନ୍ତ କାର୍ଯ୍ୟ କରିପାରେ । ଯେମିତି 
._ ଆଖ୍‌ର କାମ ଦେଖ୍ବା; କିନ୍ତୁ ଆଖ୍‌ ସାହାଯ୍ୟରେ ମଣିଷ ସବୁକିଛି ଦେଖ୍‌ପାରିବ 
ନାହିଁ ବା କାନ ଅଛି ବୋଲି ସବୁ ଶବ୍ଦ ଶୁଣିପାରିବ ନାହିଁ । ସେହିପରି ବୁଦି 
ଦ୍ଵାରା ସବୁକିଛି ଜାଣିପାରିବ ନାହିଁ । 


ଉଦାହରଣ ସ୍ଵରୂପ, କେହି ଯଦି ଆମକୁ ଗୋଟିଏ ଞିଷଧ କ୍ୟାପ୍‌ସୁଲ 
ଦେଖାଇ ପଚାରେ ଯେ, ଏଇଟା କଂଣ ବା ଏହା ଦେଖବାକୁ କିପରି, ତେବେ 
ଆମେ ଅତି ସହଜରେ କହିପାରିବା ଯେ, ଏହା ଗୋଟିଏ କ୍ୟାପ୍‌ସୁଲ, ଏହାର 
ଆକାର ସିଲିଣ୍ଡର୍‌ ଭଳି ଏବଂ ରଙ୍ଗ ନାଲି ଇତ୍ୟାଦି । ଯଦି ପ୍ରଶ୍ନ କରାଯାଏ 
ଯେ, ଏଇଟି ଆପେ ଆପେ ତିଆରି ହୋଇଛି ବା ଏହାର କେହି ନିର୍ମାତା 
ଅଛି ? ତେବେ ଏଠି ଆମ ଆଖ୍‌, କାନ, ନାକ, ହାତ କିଛି କାମ କରିବ 
ନାହିଁ । ଏଠି ଆମେ ବୁଦ୍ଧି ପ୍ରୟୋଗ କରି ଉତ୍ତର ଦେଉ ଯେ, ଏତେ ସୁନ୍ଦର 
ଡିଜାଇନ୍‌ରେ କୌଣସି ରୋଗର ଚିକିତ୍ସା ପାଇଁ ତିଆରି କରୀଯାଇଥ୍ବା କ୍ୟାପ୍‌ସ୍ୁଲ 
ଖଣ୍ଡକ କଦାପି ଆପେ ଆପେ ନିର୍ମିତ ହୋଇନଥ୍ବ । ନିଶ୍ଚୟ ଏହାର କେହି 
ନିର୍ମାତା ଅଛି । କିନ୍ତୁ ଏହାପରେ ଯଦି ଆମକୁ ଆଉ ଗୋଟିଏ ପ୍ରଶ୍ନ ପଚରାଯାଏ 
ଯେ, କ୍ୟାପ୍‌ସୁଲଟିର ଉପଯୋଗିତା କ”ଣ ବା ଏହା କିପରି ବ୍ୟବହୃତ ହେବ ? 
ତେବେ ଏଠି ଆମ ବୁଝି ମଧ୍ଯ କାମ କରିବ ନାହିଁ । ଏଠାରେ ଆମକୁ 
ନିର୍ମାତାଙ୍କ ମାର୍ଗଦର୍ଶନର ଆବଶ୍ୟକତା ପଡ଼େ, ଯାହା ଜଣେ ଡାକ୍ତରଙ୍କ ମାଧ୍ଯମରେ 
ଆମେ ଜାଣୁ । ତେଣୁ ଏଠି ବୁଦ୍ଧି ପ୍ରୟୋଗ କରି ଭଲ ଡାଣ୍ତରଟି ବାଛିନେବା ହିଁ 
ବୁଦ୍ଧିମତ୍ତା । ଏଭଳି କ୍ଷେତ୍ରରେ ନିର୍ମାତାଙ୍କ ଉପଦେଶକୁ ଉପେକ୍ଷା କରି ନିଜ ବୁଝି 
ଅନୁସାରେ ଓଷଧର ବ୍ଯବହାର ବୁଦ୍ଧିର ଦୁରୁପଯୋଗ ଏବଂ ଏହୀ ବିପଜ୍ଜନକ 
ମଧ୍ଯ ହୋଇପାରେ । 


୨୮ ପୁନର୍ଜୀବନ କାହିଁକି ୨ 


କିନ୍ତ ଅନେକ ଲୋକ ବୁଦ୍ଧିର ସୀମା ଓ ସାମର୍ଥ୍ଯ ବିଷୟରେ ଜାଣନ୍ତି 
ନାହିଁ । ସେମାନଙ୍କର ଧାରଣୀ ଯେ ବୁଦ୍ଧି ମଣିଷକୁ ବାଟ ଦେଖାଇବା ପାଇଁ 
ଯଥେଷ୍ଟ । ତେଣୁ ସେମାନେ ବୁଦ୍ଧିର ପ୍ରୟୋଗ ଏପରି କ୍ଷେତ୍ରରେ କରନ୍ତି, 
ଯେଉଁଠି ସେ ଆଦୌ କାର୍ଯ୍ୟ କରେନାହିଁ । ଏହା ସେମାନଙ୍କୁ ପଥଣ୍ରଷ୍ଟ 
କରିଦିଏ । 

ବୁଦ୍ଧି ଦ୍ଵାରା ମଣିଷ ରୋଗର ଲକ୍ଷଣ ଦେଖ୍‌ ରୌଗୀକୁ ଜାଣିପାରିବ, 
କିନ୍ତୁ ଏହାର ଚିକିତ୍ସାର ବିବରଣୀ ବୁଦ୍ଧି ଦ୍ଵାରା ଜାଣିପାରିବ ନାହିଁ । ବୁଦ୍ଧି ପ୍ରୟୋଗ 
କରି ଭଶ୍ବରଙ୍କ ଅସ୍ତିତ୍ବ ଉପଲନ୍ଥି କରିପାରିବ, ସେ ଏକ ବୋଲି ମଧ୍ଯ ଜାଣିପାରିବ; 
କିନ୍ତୁ ଭଶ୍ଵର ଦେଖ୍‌ବାକୁ କିପରି, ତାଙ୍କର ସ୍ବରୂପ କଂଣ, ତାଙ୍କର ବିଧ୍ବିଧାନ ୭ 
କଂଣ, ତାଙ୍କ ସୃଷ୍ଟିରେ ଆଉ କ”ଣ ସବୁ ଅଛି-ଏସବୁ ଜାଣିପାରିବ ନାହିଁ । 


ସେହିପରି ସେ ବୁଦ୍ଧି ଦ୍ଵାରା ମୃତ୍ୟୁ ପରେ ଉତ୍ତରଦାୟିତ୍ବକୁ ଉପଲବ୍ଧି 
କରିପାରିବ; କିନ୍ତୁ ପରଲୋକର ବିଶଦ ବିବରଣୀ, ସ୍ବର୍ଗ ଓ ନର୍କର ବାସ୍ତବତା 
ବୁଦ୍ଧିବଳରେ ଜାଣିବା ସମ୍ଭବ ନୁହେଁ । ଏଥ୍‌ପାଇଁ ଭଶ୍ଵର ଆଉ ଗୋଟିଏ ବ୍ୟବସ୍ଥା 
କରିଛନ୍ତି, ଯାହାକୁ ଦିବ୍ୟଜ୍ଞାନ କୁହାଯାଏ । ଏହି ଦିବ୍ୟଜ୍ଞାନ ଭଶ୍ଵରଙ୍କ ଧର୍ମଦୂତ 
ଓ ଧର୍ମଗ୍ରନ୍ଥ ମାଧ୍ୟମରେ ହିଁ ଆସେ । ଯେଉଁ କ୍ଷେତ୍ରରେ ବୁଦ୍ଧି କାମ କରେନାହିଁ, _ 
ସେଠାରେ ଦିବ୍ୟଜ୍ଞାନ ମାର୍ଗଦର୍ଶନ କରେ । ଯଦି ମନୁଷ୍ଯ ନିଜ ବୁଦ୍ଧିବଳରେ 
ଏସବୁର ରହସ୍ଯ ଜାଣିପାରନ୍ତା, ତେବେ ଧର୍ମଗ୍ରନ୍ଥ ବା ଧର୍ମଦୂତମାନଙ୍କର 
ଆବଶ୍ୟକତା ନଥ୍‌ଲା । ବିଭିନ୍ନ ଯୁଗରେ ଶଶ୍ଵରଙ୍କ ଦ୍ଵାରା ମାନବଜାତି ପାଇଁ 
ଦିବ୍ୟଜ୍ଞାନର ବ୍ୟବସ୍ଥା ଏହାର ସ୍ପଷ୍ଟ ପ୍ରମାଣ ଦିଏ ଯେ, ମନୁଷ୍ଯର ବୁଦ୍ଧି ଯଥେଷ୍ଟ 
ନୁହେଁ ଏବଂ ତାଂକୁ ଦିବ୍ୟ ମାର୍ଗଦର୍ଶନର ଆବଶ୍ୟକତା ଅଛି । 


(]୮ 4୮1 


ପୂନର୍ଜୀବନ 


ଇସ୍‌ଲାମର ଶିକ୍ଷା ଅନୁସାରେ ପୁନର୍ଢୀବନ ଅର୍ଥ ପୁନଃ-ଜୀବନ ବା 
ଆଉଥରେ ଜୀବନଲାଭ କରିବା । ଏହାର ଅର୍ଥ ମାତୃଗର୍ଭରୁ ଜନ୍ମ ନୁହେ, 
ବରଂ ଏହାର ଅର୍ଥ ପୁନର୍ବାର ଜୀବନ୍ୟାସ । ଜୀବ ଯେଉଁ ଶରୀରରେ ଇହଲୋକ 
ଛାଡ଼ିଥ୍‌ଲାନ ସେହି ଶରୀର ଧାରଣ କରି ପ୍ରଳୟ ପରେ ପୁନର୍ଜୀବିତ ହେବ । 


ଅନେକ ଆଶ୍ଚର୍ଯ୍ୟ ହୁଅନ୍ତି ଯେ, ହାଡ଼ମାଂସ ମାଟିରେ ମିଶ୍ରିଗଲା ପଟେ 
ପୁଣି ପୂର୍ବ ରୂପକୁ ଫେରିବା କିପରି ସମ୍ଭବ ହ ପ୍ରକୃତରେ କୌଣସି ପଦାର୍ଥ ନଷ୍ଟ 
ହୋଇଗଲେ, ତା” ଅସ୍ତିତ୍ଵ ସଂସାରରୁ ସମ୍ପୂଣ୍ଟ ଲୋପ ପାଇଯାଏ ନାହିଁ । ବରଂ 
ଏହା ଅନ୍ୟ ଏକ ରୂପରେ ରୂପାନ୍ତରିତ ହୋଇଯାଏ । ସେହିପରି ମୃତ୍ୟୁ ପରେ 
ମଣିଷର ପାର୍ଥିବ ଶରୀର ଅବଶ୍ଯ ନଷ୍ଟ ହୋଇଯାଏ କିନ୍ତୁ ଯେଉଁ ମୌଳିକ 
ଭପାଦାନଗୁଡ଼ିକ ଦ୍ଵାରା ଏହା ଗଢ଼ାଯାଇଥ୍ଲା, ସେଗୁଡ଼ିକ ଭୂମଣ୍ତଳରୁ ଲୋପ 
ପାଇଯାଏ ନାହିଁ । ମୃତ୍ୟୁ ପରେ ମଣିଷ ଯେ ସମ୍ପୂର୍ଣ ନଷ୍ଟ ହୁଏନାହିଁ, ଏହାର 
ସଙ୍କେତ ଦେଇ ପବିତ୍ର କୂର୍‌ ଆନରେ ସ୍ରଷ୍ଟା କହନ୍ତି : 


ମୋଟି ସେମାନଙ୍କ ଶରୀରକୁ କେତେ କ୍ଷୟ କରେ, ତାହା ଆମ୍ଭେ 


ଳ୍କାଣୁ ।”” 
କୁର୍‌ଆନ ୫୦ : ୪ 


ମାନବ ଶରୀର କାର ବୋନ୍୍‌, କ୍ୟାଲସିୟମ୍‌, ସୋଢ଼ିୟମ୍‌, ପୋଟାସିୟମ୍‌, 
ଆଇରନ୍‌, ଫସ୍‌ଫରସ୍‌, ହାଇଡ୍ରୋଜେନ, ନାଇଟ୍ରୋଜେନ ଓ ଅକ୍ଷିଜେନ୍‌ ଆଦି 
କେତୋଟି ନିର୍ଜୀବ ଉପାଦାନରେ ଗଢ଼ା । ଏହି ନିର୍ଜୀବ ଉପାଦାନଗୁଡ଼ିକ 
ସାହାଯ୍ୟରେ ଆମକୁ ଜୀବନ୍ତ ମଣିଷଟିଏ କରି ଗଢ଼ି ଦିଆଯାଇଛି ଏବଂ ଏହିଭଳି 
ମଣିଷ ଗଢ଼ିବାର କାର୍ଯ୍ୟ କୋଟି କୋଟି ମାଆଙ୍କ ଗଭରେ ଅବିରାମ ଗତିରେ 
ଦିନରାତି ଚାଲିଛି । ତେଣୁ ଏହି ମୌଳିକ ଉପାଦାନଗୁଡ଼ିକୁ ପୁନରୂଦ୍ଧାର କରି 
ପୁଣିଥରେ ମଣିଷକୁ ଗଢ଼ିଦେବା ବିଶ୍ଵସ୍ରଷ୍ଟାଙ୍କ ପକ୍ଷରେ ଆଦୌ କୌଣସି କଠିନ 
କାର୍ଯ୍ୟ ନୁହେଁ । ଯିଏ ସୂର୍ଯ୍ୟ, ଚନ୍ଦ୍ର, ଗ୍ରହ, ନକ୍ଷତ୍ର ସ୍ଵ କରିଛନ୍ତି, ତାଙ୍କ ପାଇଁ 


୩୦ “୭ ପୁନର୍ଜୀବନ କାହିଁକି ? 


ମଣିଷଟିଏ ଗଢ଼ିଦେବା କଂଣ ବଡ଼ କଥା ! ଧରିତ୍ରୀ ଓ ଆକାଶମଣ୍ଡଳକୁ ଗଢ଼ିବା . 
ତୁଳନାରେ ଏହା ଏକ ଅତି ସାମାନ୍ୟ କଥା ବୋଲି ବର୍ଣନା କରି କୂର୍‌ ଆନ _ 
କହିଛି : 
“ଆକାଶମଣ୍ଡଳ ଓ ପୃଥ୍‌ବୀର ସୃଷ୍ଟି ମନୁଷ୍ଯକୁ ସ୍ଷ୍ଟି କରିବା 
ତୁଳନାରେ ନିଶ୍ଚିତ ରୂପେ ଅଧ୍ଜ ବଡ଼ କାର୍ଯ୍ୟ, କିନ୍ଥୁ ଅଧ୍କାଂଶ 
ଲୋକ (ଏହା) ଜାଣନ୍ତି ନାହିଁ ।”” 
କୁର୍‌ଆନ ୪୦ : ୫୭ 


ଭଶ୍ଵରଙ୍କ ଅସୀମ ଶକ୍ତି ଓ ସାମର୍ଥ୍ୟର ସୁନ୍ଦର ଉଦାହରଣ ଦେଇ କୂର୍‌ ଆନ 


“ତୁମ ସମସ୍ତଙ୍କୁ ସୃଷ୍ଟି କରିବା ଓ ପୁନର୍ଜୀବିତ କରିବା (ସ୍ରଷ୍ଟାଙ୍କ 
ପକ୍ଷରେ ) ଜଣକୁ ସୃଷ୍ଟି କରିବା ଓ ପୁନର୍ଜୀବିତ କରିବା ସହ 
ସମାନ ।” 

କୁର୍‌ଆନ ୩୧ : ୨୮ 


ଯଦି ଆମେ ନିଜ ଜନ୍ମ ବିଷୟରେ ଚିନ୍ତା କରିବା, ତେବେ ଆମ ବୁଝି 
କେବେହେଲେ ଏହା ଅସ୍ଵୀକାର କରିବ ନାହିଁ ଯେ, ଯିଏ ଟୋପାଏ ଜଳବିନ୍ଦୁରୁ 
ଏକ ପୂର୍ଣ୍ରମାନବ ସୃଷ୍ଟି କରି ନିଜ ଅସୀମ ଶକ୍ତି ଓ ଅନନ୍ତ ସାମର୍ଥ୍ୟର ପ୍ରମାଣ 
ଦେଇ ସାରିଛନ୍ତି, ତାଙ୍କ ପାଇଁ ସେଇ ମଣିଷଟିକୁ ଦ୍ବିତୀୟଥର ଗଢ଼ିଦେବା ବା 
ତା” ପୂର୍ବ ସ୍ବରୂପ ଫେରାଇ ଆଣିବା ଆଦୌ ଏକ ଅସାଧ୍ଷ କାର୍ଯ୍ଯ ନୁହେଁ । 
ପବିତ୍ର କୂର୍‌ ଆନ ଏକଥା ବର୍ଣ୍ଣନା କରି କହିଛି : 


“ତାଙ୍କରି ନିକଟକୁ ତୁମ ସମସ୍ତଙ୍କୁ ଫେରିବାକୁ ହେବ; ଏହା 
ଅଲ୍କାହ୍‌ଙ୍କର (ଦୃଢ଼) ପ୍ରତିଶ୍ରୁତି । ନିଃସନ୍ଦେହ, ସେ ସୃଷ୍ଟିର 
ସୂତ୍ରପାତ କରନ୍ତି ଏବଂ ପୁନର୍ବାର ମଧ୍ଯ ସେ ସୃଷ୍ଟି କରିବେ; 
ଫଳରେ ଯେଉଁମାନେ ବିଶ୍ଵାସ ରଖନ୍ତି ଓ ସତ୍‌କର୍ମ କରନ୍ତି, 
ସେମାନଙ୍କୁ ସେ ନ୍ୟାୟର ସହ ପୂରଷ୍କୃତ କରିବେ ଏବଂ 
ଯେଉଁମାନେ ଅବିଶ୍ବାସ କରିଛନ୍ତି, ସେମାନଙ୍କ ପାଇଁ ( ନର୍କରେ ) 
ଫ୍ରୁଟନ୍ତା ପାଣି ପିଇବାକୁ ମିଳିବ ଏବଂ ସତ୍ୟ ପ୍ରତି ଅବମାନନୀର 
ଫଳସ୍ବରୂପ ଯନ୍ତ୍ରଣାଦାୟକ ଶାସ୍ତି ମିଳିବ ।”” 

କୁର୍ଆନ ୧୦ : ୪ 


ପୁନର୍ଜୀବନ କାହିଁକି ¢ ୩୧ 





ଉପରୋକ୍ତ ଦିବ୍ୟବାଣୀରେ ପୁନର୍ଜୀବନର କାରଣ ବଣ୍ଣ୍ରନା ହେବା ସହ 
ଏହା ମଧ୍ୟ ଦାବି କରାଯାଇଛି ଯେ, ଯିଏ ପ୍ରଥମ ଥର ଗଢ଼ିଛି, ସେ ଦ୍ବିତୀୟଥର 
ମଧ୍ଯ ଗଢ଼ି ଦେଇପାରେ । 


ଯଦି ଜଣେ ଇଞ୍ଜନିୟର୍‌ ଦାବି କରେ ଯେ, ଏଇ କୋଠାଟିକୁ ମୁଁ ଚିଆରି 
କରିଛି ଏବଂ ଏହାକୁ ଭାଙ୍ିଭୁଙ୍ଗି ଚୂଣ୍ଣଣ କରିଦେଲେ ମଧ୍ଯ ମୁଁ ଆଉ ଥରେ ଏହାର 
ପୂର୍ବରୁପ ଫେରାଇ ଆଣିବି, ତେବେ ଏଥ୍‌ରେ ଆଶ୍ଚର୍ଯ୍ୟ ହେବାର କ”ଣ ଅଛି ? 
ଜଣେ ସାମାନ୍ୟ ମଣିଷ ଯାହାର ଶକ୍ତି ଓ ସାମର୍ଥ୍ୟ ଅତି ସୀମିତ, ଯଦି ନିଜେ 
ଗଢ଼ିଥ୍‌ବା ବସ୍ତୁକୁ ସମ୍ପୁର୍ଣ୍ଣ ନଷ୍ଟ ହୋଇଯିବା ପରେ ପୂର୍ବରୂପ ଦେବାପାଇଁ ସମର୍ଥ, 
ତେବେ ତାଂ ସ୍ରଷ୍ଟା, ସ୍ବୟଂ ବ୍ରହ୍ମାଣ୍ଡକର୍ତ୍ତା ତାଙ୍କ ଗଢ଼ିଥିବା ବସ୍ତୁକୁ ଆଉଥରେ 
କାହିଁକି ଗଢ଼ିଦେଇ ପାରିବେ ନାହିଁ ? ସ୍ର୍ରଷ୍ଟା କହନ୍ତି ଯେ ତୁମେ ପଥର 
ହୋଇଯାଅ ବା ଲୁହା, ଅବଶ୍ଯ ମୁଁ ତୁମକୁ ପୁନର୍ଜୀବିତ କରିବି : 


“ଏବଂ ସେମାନେ କୁହନ୍ତ ଯେ, ଯେତେବେଳେ ଆମେ 
(ମରିସାରି ) ହାଡ଼ ମାଟି ହୋଇଯିବୁ, ସେତେବେଳେ କ'ଣ 
ପ୍ରକୃତରେ ଆମକୁ ଏକ ନୂତନ ସୃଷ୍ଟି ରୂପେ ପୁନରୁତ୍‌ ଥ୍ତ 
କରାଯିବ ? ତୁମେ ସେମାନଙ୍କୁ କୁହ ଯେ, ତୁମ୍ଭେମାନେ ପଥର 
ହୋଇଯାଅ ବା ଲୁହା ହୋଇଯାଅ; ବା ଏପରି କୌଣସି ସୃଷ୍ଟ 
ପଦାର୍ଥ (ହୋଇଯାଅ ), ଯାହା ତୁମ୍ଭମାନଙ୍କ ମତରେ ଏହାଠାରୁ 
ମଧ୍ଯ କଠିନତର (ତଥାପି ତୁମ୍ଭମାନଙ୍କୁ ପୁନର୍ବାର ଜୀବିତ 
କରାଯିବ) । ପୁଣି ସେମାନେ ନିଶ୍ଚୟ ପଚାରିବେ ଯେ, କିଏ 
ଆମ୍ଭମାନଙ୍କୁ ପୁନରାୟ (ଜୀବିତ କରି) ଆଣିବ ? ତୁମେ ଉତ୍ତର 
ଦିଅ-ସେଇ, ଯିଏ ତୁମ୍ଭମାନଙ୍କୁ ପ୍ରଥମ ଥର ସୃଷ୍ଟି କରିଥ୍ଲେ |'? 
କୁର୍ଆନ ୧୭ : ୪୯-୫୧ 


। ଯେଉଁମାନେ କମ୍ପ୍ୟୁଟର୍‌ ବ୍ୟବହାର କରନ୍ତି ସେମାନେ ଜାଣନ୍ତି ଯେ, 
କମ୍ପ୍ୟୁଟର୍‌ ରୁ କୌଣସି ଫାଇଲ୍‌ ଡିଲିଟ୍‌ କର।ଯାଇପାରେ । ଫାଇଲ୍‌ ଟି 
ରିସାଇକଲ୍‌ବିନ୍‌ରୁ ଡିଲିଟ୍‌ ହୋଇଗଲେ ଆଉ ଖୋଲେ ନାହିଁ । ସର୍ଚ୍ଚ କମାଣ୍ଡ 
ଦେଇ କମ୍ପ୍ୟୁଟର୍‌ ଯାକ ଖୋଜିଲେ ମଧ୍ଯ ସେ ଫାଇଲ୍‌ ମିଳେନାହିଁ । ଏହାକୁ ଏକ 
ମୃତ ଫାଇଲ୍‌ ବୋଲି ଧରି ନିଆଯାଇପାରେ । କିନ୍ତୁ ଫାଇଲ୍‌ଟି ଡିଲିଟ୍‌ 
ହୋଇଯାଇଥ୍‌ବା ସତ୍ତ୍ଵେ ତା” ଅସ୍ତିତ୍ଵ କମ୍ପ୍ୟଟର୍‌ର ହାର୍ଡ-ଡିସ୍କରୁ ସମ୍ପ୍ରଣ୍ଣ ଲୋପ 


୩୨ ପ୍ୁନର୍ଜୀବନ କାହିଁକି ? 


ପାଇଯାଇନଥାଏ । ବରଂ ଏହା ତାରି ଭିତରେ ହିଁ ଥାଏ । ସ୍ଵତନ୍ତ୍ର ସଫୃଧୱୟାତ୍୍‌ 
ସାହାଯ୍ୟରେ ଏହାର ପୁନରୁଦ୍ଧାର ମଧ୍ୟ କରାଯାଇପାରେ । ଠିକ୍‌ ସେହିପରି 
ମଣିଷ ଧରାପୃଷ୍ଠରୁ ଡିଲିଟ୍‌ ହୋଇଗଲାପରେ ମଧ୍ଯ ଭୂମଣ୍ଡଳ ରୂପକ ହାର୍ଡ-ତିସ୍ଵ୍‌ 
ମଧ୍ଯରେ ରହିଥାଏ । ସ୍ରଷ୍ଟାଙ୍କର ଥରେ ମାତ୍ର “ରିକଭର୍‌? କମାଣ୍ଡ ତାକୁ ପୁନରୁଦ୍ଧାର 
କରି ପୁନଃସ୍ଥାପିତ କରିଦେବା ପାଇଁ ଯଥେଷ୍ଟ । 


ଦିନେ ସୃଷ୍ଟିର ବିନାଶ ହେବ, ଯାହାକୁ ମହାପ୍ରଳୟ କହନ୍ତି । ଆରବୀ 
ଭାଷାରେ ଏହାକୁ “କୟାମତ୍‌” କୁହାଯାଏ । ମହାପ୍ରଳୟ ଦିନ ସୃଷ୍ଟିର ସବୁ ଜୀବ- 
ଜଡ଼ ନଷ୍ଟବିନଷ୍ଟ ହୋଇଯିବେ । ଧରିତ୍ରୀ ଓ ଆକାଶର ଅବସ୍ଥାରେ ବ୍ଯାପକ 
ପରିବର୍ତନ ହେବା ସହିତ ପ୍ରକୂତିକୁ ନିୟନ୍ତ୍ରଣ କରୁଥୁବା ନିୟମଗୁଡ଼ିକ ମଧ୍ୟ 
ବଦଳିଯିବ ଏବଂ ନୂତନ ପ୍ରାକୃତିକ ନିୟମ ସହ ପୃଥ୍ବୀର ପୁନଃନିର୍ମାଣ ହେବ । 
ଏହି ନୂତନ ପୃଥ୍‌ବୀରେ ଦିନ, ରାତି ଓ ରତୁଚକ୍ର ଆଦିରେ ଅନେକ ପରିବର୍ଭନ 
ହେବ । ଏହାର ଗୋଟିଏ ଦିନର ଅବଧ୍‌ ମର୍ତ୍ୟଲୋକର ପଚାଶ ହଜାର ବର୍ଷର ` 
ଅବଧ୍‌ ସହ ସମାନ । 


ବିଚାର ଆରମ୍ଭ ହେବା ପୂର୍ବରୁ ମୃତଲୋକମାନଙ୍କୁ ସ୍ରଷ୍ଟାଙ୍କ ସମ୍ମୁଖରେ 
ହାଜର ହେବା ପାଇଁ ଆହ୍ଵାନ୍‌ କରାଯିବ । ତତ୍‌କ୍ଷଣାତ୍‌ ସମସ୍ତେ ଧରାପ୍‌ଶ୍ଠରୁ 
ପୁନର୍ଜୀବିତ ହୋଇଉଠିବେ । ମଣିଷର ଏହି ପୁନରୁତ୍‌ଥାନକୁ ଆରବୀ ଭାଷାରେ 
ହଶର୍‌” କୁହାଯାଏ । ପୁନର୍ଜୀବନ କ୍ରିୟା ଅନ୍ୟ କୌଣସି ନୁତନ ଗ୍ରହରେ ନୁହେ, 
ବରଂ ଏହି ଧରାପୃଷ୍ଠରେ ହେବ ଏବଂ ଏହିଠାରେ ହି ଲୋକମାନଙ୍କର ବିଚାର 
ହେବ । ମଣିଷ ଯେଉଁ ଶରୀରରେ ଇହଲୋକ ତ୍ୟାଗ କରିଥ୍ବ, ସେହି ଶରୀର 
ସହ ସେଠାରେ ଉପସ୍ଥିତ ହେବ । 


ସେଦିନ ଲୋକମାନେ ଏପରି ଜୀବନ୍ୟାସ ପାଇଉଠିବେ, ଯେପରି ଭୁଇଁରୁ 
ଗଜାଉଠେ । ଆମେ ଦେଖୁ ଯେ, ଖରାଦିନେ ଶୁଷ୍କ ଭୂଇଁ ମୃତପ୍ରାୟ ପଡ଼ିଥାଏ, 
ଯେଉଁଥ୍‌ରେ ଜୀବନର କୌଣସି ଚିହ୍ନବଣ୍ଟ୍ତ ମଧ୍ଯ ନଥାଏ । ସାମାନ୍ୟ ଖଣ୍ଡେ ଘାସ 
ମଧ୍ଯ କଅଁଳେ ନାହିଁ । କିନ୍ତୁ ମୌସୁମୀ ଆସିବାମାତ୍ରେ ସେହି ଭୂଇଁର ରୂପରଙ୍ଗ 
ବଦଳିଯାଏ । ବର୍ଷାଜଳ ପଡ଼ିବାକ୍ଷଣି ସେହି ମୃତଭୂମିରେ ହଠାତ୍‌ ପ୍ରାଣସଞ୍ଚାର 
ହୋଇଯାଏ ଏବଂ ସେଥ୍‌ରୁ ଗତ ବର୍ଷାକାଳରେ ଜନ୍ମ ହୋଇ ମରି ଯାଇଥ୍ବା 
ଗୁଳ୍ମଲତାଗୁଡ଼ିକ ପୁଣି ବାହାରିପଡ଼ନ୍ତି । ଯେଉଁ ସରୀସ୍ପ ଓ କୀଟପତଙ୍କ ଗୁଡ଼ିକର 
ଗ୍ରୀଷ୍ମକାଳରେ ଚିହ୍ନବଣ୍ତ ମଧ୍ୟ ନଥ୍‌ଲା, ହଠାତ୍‌ ବାହାରିପଡ଼ି ବୂଲିବା ଆରମ୍ଭ 


ପୁନର୍ଜୀବନ କାହିଁକି ? ୩୩ 





କରିଦିଅନ୍ତି । ଯେଉଁ ଭୂମି ଅସଂଖ୍ୟ ଜୀବଙ୍କର ସମାଧ୍‌ ପାଲଟି ଯାଇଥ୍‌ଲା, 
ହଠାତ୍‌ ନିଜର ପୂର୍ଣ୍ଣ ସବୁଜିମା ନେଇ ଜୀବିତ ହୋଇଉଠେ । ଏହି ଘଟଣାକୁ 
ବର୍ଣ୍ଣନା କରି ପବିତ୍ର କୁର୍‌ ଆନ କହିଛି : 


“ଏବଂ ସେଇ ହିଁ ଆକାଶରୁ ଏକ ନହିଷ୍ଟ ପରିମାଣରେ ଜଳ 
ବୃଷ୍ଟି କରାନ୍ତି ତାଂପରେ ଏହାଦ୍ଵାରା ମୃତଭୂମିରେ ପ୍ରାଣ ସଞ୍ଚାର 
କରନ୍ତି ଏହିପରି (ଦିନେ ) ତୁମ୍ଭେମାନେ ମଧ୍ଯ ( ପୁନର୍ଜୀବିତ 
ହୋଇ ) ଉଠିବ ।”” 

କୁର୍ଆନ ୪୩ : ୧୧ 


ଚିକିତ୍ସା ବିଜ୍ଞାନରେ ଜ୍ଞାନ ନଥ୍ଲେ ପ୍ରବୀଣ ଚିକିତ୍ସକଙ୍କ ସହ ପରାମର୍ଶ 
କରାଯାଏ । ମନେ କରନ୍ତୁ, ଜଣକୁ ଏମିତି ଗୋଟିଏ ରୋଗ ହୋଇଛି, ଯାହା 
ବିଷୟରେ ଦେଶର ସବୁ ବଡ଼ ବଡ଼ ଡାକ୍ତରମାନେ ସମାନ ମତପୋଷଣ କରୁଛନ୍ତି, 
ଚେବେ କଂଣ ଏହି ରୋପଗପ୍ରତି ସନ୍ଦେହ କରାଯାଇପାରେ ? ସେହିପରି 
ଭଶ୍ଵରଙ୍କର ସମସ୍ତ ବାର୍ତାବହମାନେ ମାନବସମାଜକୁ ସତର୍କ କରି ଛନ୍ତି ଯେ, ମନୁଷ୍ୟ 
ଅବଶ୍ୟ ପୁନର୍ଜୀବିତ ହେବ ଏବଂ ତାକୁ ନିଜ କର୍ମର ଫଳ ମଧ୍ଯ ଭୋଗ କରିବାକୁ 
ପଡ଼ିବ । ପୁଣି ଏ ବିଷୟରେ ସନ୍ଦେହର ଅବକାଶ କାହିଁ ? ମହାମାନ୍ୟ 
ବାଉର୍ଭାବହମାନେ ସମସ୍ତେ କ”ଣ ଭ୍ରମରେ ପଡ଼ିଯାଇଥ୍‌ଲେ ? ତେଣୁ ମନୁଷ୍ୟ 
ସାବଧାନ ହେବା ଉଚିତ, କାରଣ ତାକୁ କର୍ମର ସୁଯୋଗ ଆଉ ମିଳିବ ନାହିଁ । 


ଇସ୍‌ଲାମ ଅନୁସାରେ ଜୀବ ଏହି ସଂସାରକୁ ଆଉ ଫେରିବ ନାହି । 
ମଣିଷର ଆତ୍ମଶୁଵଛି ଓ ଆତ୍ମସଂଶୋଧନ ପାଇଁ ବର୍ତମାନ ଜୀବନ ହିଁ ଅନ୍ତିମ 
ସୁଯୋଗ । ପରଲୋକର ଷାନଚ୍ତି ଓ ମୁକ୍ତି ପାଇଁ ଯାହାକିଛି କରାଯାଇପାରେ, 
ତାହା କେବଳ ଏହି ଜୀବନକାଳରେ ହିଁ ସମ୍ଭବ । 


କ୍ଷଣସ୍ଥାୟୀ ଜୀବନରେ ମନୁଷ୍ୟର ପ୍ରତ୍ୟେକଟି ମୁହୂର୍ତ ଅତି ମୂଲ୍ୟବାନ । 
ଯଦି ଏହି ସର୍ବଶ୍ରେଷ୍ଠ ଜୀବ ନିଜ ଜୀବନକାଳରେ ପାଇଥ୍‌ବା ଅମୂଲ୍ୟ ମୁହୂର୍ଭଗୁଡ଼ିକର 
ସଦୁପଯୋଗ ନକରେ, ତେବେ ମୃତ୍ୟୁ ପରେ ତାକୁ ଆଉ ଏହି ସୁଯୋଗ ମିଳିବ 
ନାହିଁ । ଅନେକ ଲୋକ ପରଲୋକରେ ଘୋର ଅନୁତାପ କରିବେ । 
ସେମାନେ ଭଶଶ୍ଵରଙ୍କୁ ଆକୁଳ ନିବେଦନ କରିବେ ଯେ-ଓପ୍ରଭୁ ! ଆମେ ସତ୍ୟ 
କ”ଣ ଜାଣିପାରି ନଥ୍‌ଲୁ । ଆମକୁ ଆଉଥରେ ସଂସାରକୁ ପଠାଇଦିଅନ୍ଥୁ । 


୩୪ ପୁନର୍ଜୀବନ କାହିଁକି ? 


ଆମେ ଏଥର ନିଶ୍ଚୟ ପୁଣ୍ଯକର୍ମ କରିବୁ । ଏମାନଙ୍କ ଅବସ୍ଥା ବଣ୍ତନା କରି 
କୁର୍‌ ଆନ କହିଛି : 


“ଯ଼ଦି ତୁମେ ଦେଖ୍‌ପାରନ, ଯେତେବେଳେ ଅପରାଧ୍ମାନେ ନିଜ 
ପାଳନକତ୍ତୀଙ୍କ ଛାମୁରେ ନତମସ୍ତକ ହୋଇ ଠିଆ ହୋଇଥ୍‌ବେ 
ଏବଂ କହୁଥ୍‌ବେ-ହେ ଆମ ପାଳନକଭତ୍ଭୀ ! ଆମେ ପ୍ରକୃତ 
କଥା) ଦେଖ୍ସାରିଲୁ, ଶୁଣିସାରିଲୁ | ଏବେ ଆମକୁ (ସଂସାରକୁ ) 
ଫେରାଇ ଦିଅନ୍ତୁ, ଆମେ ( ଏଥର ) ପୁଣ୍ୟକର୍ମ କରିବୁ, (କାରଣ ) 
ଆମକୁ ଏବେ ବିଶ୍ଵାସ ହୋଇଯାଇଛି ।”” 

କୁର୍ଆନ ୩୨ : ୧୨ 


ସେମାନଙ୍କୁ ଉତ୍ତର ଦିଆଯିବ ଯେ, ତୁମେମାନେ ଯେମିତି ସ୍ରଷ୍ଟାଙ୍କ ସହ 
ଏହି ସାକ୍ଷାତ ଦିବସକୁ ପାଶୋରି ଦେଇଥ୍‌ଲ, ସେହିପରି ସେ ମଧ୍ଯ ଆଜି 
ତୁମମାନଙ୍କୁ ପାଶୋରି ଦେଲେ ଏବଂ ତୁମେମାନେ ଚିର ଦିନ ପାଇଁ ନିଜ କୂତକର୍ମର 
ଶାସ୍ତି ଭୋଗ କର । 


ମର୍ତ୍ୟଲୋକକୁ ଆଉଥରେ ଆସିବାର ସ୍ଵଯୋଗ ଦେଲେ, କେବଳ ସେହି 
ବ୍ୟକ୍ତି ନିଜକୁ ସଂଶୋଧନ କରିବାର ଚେଷ୍ଟା କରିପାରେ, ଯାହାକୁ ନିଜ ପୂର୍ବଜନ୍ମ 
ଓ ପରଲୋକର ସମସ୍ତ ଘଟଣା ମନେଥ୍‌ବ ଏବଂ ତାଂ” ସ୍ମରଣଶଲ୍ତିରେ କୌଣସି 
ପରିବର୍ଭନ ହୋଇନଥ୍‌ବ । ଯଦି ତାକୁ ମନେଥାଏ ଯେ, ପୂର୍ବଜ୍ଚନ୍ନରେ ସେ କି 
କୁକର୍ମ କରିଥ୍‌ଲା ଏବଂ ପରଲୋକରେ କିପରି ଭୟଙ୍କର ପରିଣାମର ସମ୍ମୁଖୀନ 
ହେଲା, ତେବେ ହୁଏତ ସେ ସେହି ଭୁଲ୍କୁ ସଂଶୋଧନ କରିବାର ଚେଷ୍ା କରିବ | 
କିନ୍ତୁ ପୂର୍ବସ୍କତିକୁ ମସ୍ତିଷ୍ଵରେ ସୁରକ୍ଷିତ ରଖ୍‌ ମନୁଷ୍ଯକୁ ପୁନରାୟ ସଂସାରକୁ 
ପଠାଇବା ଦ୍ଵାରା ତାକୁ ପରୀକ୍ଷୀ କରିବାର ଉଦ୍ଦେଶ୍ଯ ସାଧ୍ୂତ ହୋଇପାରିବ 
ନାହିଁ, ଯଥା-ସେ ନିଜ ବୁଦି ଦ୍ଵାରା ସତ୍ଯକୁ ଚିହ୍ନିପାରୁଛି ବା ନାହିଁ, ସୃଷ୍ଟିକୁ 
ଦେଖ୍‌ ସ୍ରଷ୍ଟାଙ୍କୁ ଜାଣିପାରୁଛି ବା ନାହିଁ, କିମ୍ବା ସତ୍‌ ଓ ଅସତ୍‌ ଉଭୟ କମ 
କରିବାର ସ୍ଵତନ୍ତ୍ରତା ପାଇଥ୍‌ଲେ ସୁଦ୍ଧା ସେ ନିଜ ପାଇଁ କେଉଁ ପଥ ବାଛୁଛି । 


କୌଣସି କର୍ମର କୁପରିଣାମ ନିଜ ଆଖ୍‌ରେ ଦେଖ୍‌ସାରି ଯଦି ଜଣେ 
ସେହି କର୍ମ ନକରେ, ତେବେ ସେ କୌଣସି ବଡ଼ କାର୍ଯ୍ୟ କରିଦିଏ ନାହିଁ । 
ପରଲୋକକୁ ଆଖ୍‌ରେ ଦେଖ୍‌ ବିଶ୍ଵାସ କରିବା କୌଣସି ବଡ଼ କଥା ନୁହେଁ । 
କୋଟି କୋଟି ଲୋକ ଯେଉଁମାନେ ଶଶ୍ଵରଙ୍କୁ ଏବଂ ପରଲୋକକୁ ଦେଖ୍‌ନାହାନ୍ତି 


ପୁନର୍ଜୀବନ କାହିଁକି ? ୩୫ 


ବା ପୁନର୍ଜୀବିତ ହେବାର ଅଭିଜ୍ଞତା ମଧ୍ଯ ସେମାନଙ୍କର ନାହିଁ, ତଥାପି ଏହି 
ସତ୍ୟକୁ ସ୍ବୀକାର କରିନେଇଛନ୍ତି । ଯଦି ଜଣେ ପରଲୋକରେ ନିଜ ଆଖ୍‌ରେ 
ସବୁକିଛି ଦେଖ୍‌ଆସି କହେ, ଯେ ଭଶ୍ଵବର ଅଛନ୍ତି ବା ପୁନର୍ଜୀବନ ଅଛି, ତେବେ 
ସେ କି ବଡ଼ ଆଶ୍ଚର୍ଯ୍ୟ କାର୍ଯ୍ୟ କରିଦେଲା ? ଆଖ୍‌ ତ ଦେଖ୍ବା ପାଇଁ ହିଁ 
ଥ୍ଲା । ଦେଖ୍‌ସାରି ନ ମାନିବା ଛଡ଼ା ତାଂର ଆଉ ବାଟ କଂଣ ଥ୍‌ଲା ? ତେଣୁ 
ଆଖ୍‌ରେ ଦେଖ୍‌ ବିଶ୍ଵାସ କରିବାକୁ ଧର୍ମର ଭାଷାରେ ବିଶ୍ଵାସ” କୁହାଯାଏ ନାହିଁ 
ବା ଏହାର କୌଣସି ମୂଲ୍ଯ ମଧ୍ଯ ନାହିଁ । ତେଣୁ ପୂର୍ବଜନ୍ମର ସ୍ମରଣଶକ୍ତିକୁ 
ସୁରକ୍ଷିତ ରଖ୍‌ ମଣିଷକୁ ପୁନରାୟ ସଂସାରକୁ ପଠାଇବାରେ କୌଣସି ଲାଭ 
ନାହିଁ । । । 

ଅନ୍ୟ ପକ୍ଷରେ ଯଦି ତାକୁ ପୂର୍ବ ସ୍ମରଣଶଲ୍ତି ନ ଦେଇ ସଂସାରକୁ ପଠାଇ 
ଦିଆଯାଏ, ତେବେ ଶୂନ୍ୟ ମସ୍ତିଷ୍କ ନେଇ ଆସିଥ୍‌ବା ସେ ବ୍ୟକ୍ତିର ପୂର୍ବଜନ୍ମ 
କଥା କିଛି ମନେ ନଥ୍‌ବ । ତେଣୁ ସେ ସେଇ କର୍ମ କରିବ, ଯାହା ପୂର୍ବଜଢନ୍ନରେ 
କରୁଥିଲା । ତାକୁ ଏହା ମଧ୍ଯ ମନେ ନଥୁବ ଯେ, ସେ କେବେ ଓ କେଉଠି ଜନ୍ମ 
ହୋଇଥ୍୍‌ଲା ଏବଂ କି କି କର୍ମ କରିଥ୍‌ଲା । ତେଣୁ ଏପରି ବ୍ଯକ୍ତିକୁ ପୁନର୍ବାର 
ସଂସାରରେ କର୍ମ କରିବାର ସୁଯୋଗ ଦେବାର ଆବଶ୍ୟକତା ମଧ୍ଯ ନାହିଁ । ଏ 
ବିଷୟରେ ସ୍ପଷ୍ଟ କରି କୁର୍‌ ଆନ କହିଛି : 


“ଯ଼ଦି ତୁମେ ସେହି ସମୟର ଅବସ୍ଥା ଦେଖ୍‌ପାରନ୍ତ ଯେ, 
ଯେତେବେଳେ ସେମାନଙ୍କୁ ନରକ ପାଖରେ ଛିଡ଼ା କରାଯିବ, 
ସେମାନେ କହିବେ-ଆହା ! ଯଦି ଆମକୁ ପୁନରାୟ ସଂସାରକୁ 
ଫେରାଇ ଦିଆଯାଆନ୍ତା, ତେବେ କେତେ ଭଲ ହୁଅନ୍ତା ! ( ଯଦି 
ଏମିତି ହୂଅନ୍ତ)। ତେବେ ଆମ୍ଭେ ଆମ ପାଳନକ ତ୍ତ୍ୀଙ୍କ 
ନିଦର୍ଶନଗୁଡ଼ିକୁ କଦାପି ମିଥ୍ଯା ମନେ କରନ୍ତୁ ନାହିଁ ଏବଂ 
ବିଶ୍ଵାସକାରୀମାନଙ୍କ ମଧ୍ଯରେ ( ଅନ୍ତଭୁକ୍ତ) ହୁଅନ୍ତୁ । 


ପ୍ରକୃତରେ (ଏକଥା ସେମାନେ ଏଇଥ୍ପାଇଁ କହିବେ ଯେ ) 
ଯେଉଁ ସତ୍ୟକୁ ସେମାନେ ଲୁଚାଇ ରଖୁଥ୍ଲେ, ତାହା ସେମାନଙ୍କ 
ଆଗରେ (ଆଜି) ପ୍ରକାଶିତ ହୋଇଯାଇଛି । ଏବଂ ଯଦି 
ସେମାନଙ୍କୁ ଫେରାଇ ଦିଆଯାଆନ୍ତା, ତେବେ ସେମାନଙ୍କୁ ଯେଉଁ 


୩୬ ପୁନଜୀଦନ କାହିଁକି ୨? 





ବିଷୟରେ ବାରଣ କରାଯାଇଥ୍‌ଲା, ସେମାନେ ନିଶ୍ଚୟ ତାହାହିଁ 
କରନ୍ତେ ଏବଂ ପ୍ରକୃତରେ ସେମାନେ ଘୋର ମିଥ୍ୟାବାଦୀ ।'” 
କୁର୍‌ଆନ ୬ : ୨୭-୨୮ 


ତେଣୁ ବର୍ତମାନ ଜୀଦନକାଳ ହିଁ କର୍ମ କରିବା ପାଇଁ ଏକମାତ୍ର ସୁଯୋଗ । 
ତଥାପି ଯଦି କାହା ମନରେ ସନ୍ଦେହ ଥାଏ, ତେବେ ଅନ୍ତତଃ ପ୍ରତିଷେଧାମ୍ମକ 
ବ୍ୟବସ୍ଥା ସ୍ବରୂପ ପୁନଜ୍ଜୀବନକୁ ସ୍ଵୀକାର କରି ନେବା ହିଁ ବିଜ୍ଞତା { ଏଥ୍ରେ 
ବିପଦ ନାହିଁ । ମନେ କରନ୍ତୁ, କେହି ଜଣେ ଆପଣଙ୍କୁ କିଛି ଖାଇବାକୁ ଦେଲା । 


ଏତିକିବେଳେ ଅନ୍ୟ ଜଣେ ବ୍ଯକ୍ତି ଆସି କହିଲା ଯେ, ସେ ଖାଦ୍ୟ ଖାଆନ୍ତୁ । 


ନାହିଁ, ସେଥ୍‌ରେ ବିଷ ମିଶିଛି । ଏଠାରେ ଆପଣଙ୍କୁ ସନ୍ଦେହ ହୁଏ । ଏ 
କ୍ଷେତ୍ରରେ ଜଣେ ବୁଦ୍ଧିମାନ ବ୍ଯକ୍ତି ସତର୍କତାମୂଳକ ପଦକ୍ଷେପ ନିଏ । ତେଣୁ 
ଆପଣ ସେ ଖାଦ୍ୟ ଖାଆନ୍ତି ନାହିଁ । ନ ଖାଇ ଭୋକର କଷ୍ଟ ସହିହେବ, କିନ୍ତୁ 
ଖାଇବାର ଦୁଃସାହସ କରି ମୃତ୍ୟୁର ବିପଦକୁ ଡାକି ଆଣିବା ବିଜ୍ଞତାର ପରିଚୟ। 


ନୁହେଁ । 


୮୦୮ 


୮୮୪୮୮୮୮୩୮୨୮୮୮୦୮୮୮୨୧୮୮୪୨୭୯୧୮୮୮୮୨୩୦ ୮୭୩୩ ୦୩୭୧୦୫୩୮୩୩ 


ପୁନଜ୍ଜୀବନର କାରଣ 


ଜଗତପତିଙ୍କ ନ୍ୟାୟର ପୂର୍ଣ୍ଣ ପରିପ୍ରକାଶ ହିଁ ପୁନର୍ଜୀବନର ମୁଖ୍ୟ କାରଣ । 
ଯଦି ପୁନର୍ଜୀବନ ନ ହୁଏ, ତେବେ ସ୍ରଷ୍ଟାଙ୍କ ପ୍ରସନ୍ତତା ପାଇଁ ଦୁଃଖକଷ୍ଟ ସହୁଥ୍ବା 
ଧର୍ମାତ୍ମାମାନଙ୍କୁ ପୁରଷ୍କୃତ କରାଯାଇପାରିବ ନାହିଁ, କିମ୍ବା ଦୁର।ଚାରୀ ଓ 
। ଦୁରାମ୍ବାମାନଙ୍କୁ ଉଚିତ ଶାସ୍ତି ମଧ୍ଯ ଦିଆଯାଇପାରିବ ନାହିଁ । ଏଭଳି ସ୍ଥିତିରେ ଏ 
। ବିଶାଳ ସୃଷ୍ଟି ଏକ ନାଟକ ମାତ୍ର ହୋଇ ରହିଯିବ । କଂଣ ଆମ ଭଶ୍ଵର ନିଜ 
ଭକ୍ତମାନଙ୍କ ପ୍ରତି ଅନ୍ୟୀୟ- ଅବିଚାର କରିବେ ୨ ସ୍ରଷ୍ଟାଙ୍କ ପ୍ରତି ଏଭଳି ଧାରଣା 
କୌଣସି ବିବେକଶୂନ୍ଯ ବ୍ଯକ୍ତି ହିଁ ରଖ୍‌ପାରେ । ପବିତ୍ର କୁର୍‌ ଆନରେ ଭଶ୍ଵର 
କହନ୍ତ : । 


“ଚେଇଁ ବ୍ଯକ୍ତି ପୁଣ୍ଯକର୍ମ କରିବ ସେ ନିଜ ମଙ୍ଗଳ ପାଇଁ ହିଁ 
କରବ ଏବଂ ଯିଏ କୁକର୍ମ କରିବ, ତା” ଫଳ ମଧ୍ୟ ସେଇ ହିଁ 
ଭୋଗିବ; ଏବଂ ତୁମ ପାଳନକତ୍ତା ନିଜ ଭକ୍ତମାନଙ୍କ ପ୍ରତି 
ଅତ୍ୟାଚାର କରନ୍ତି ନାହିଁ ।”୬ 

କୁର୍‌ଆନ ୪୧ : ୪୬ 


କୌଣସି ପୁଣ୍ଯବାନ୍‌ ପୁରଷ୍କୃତ ହେବାରୁ ବଞ୍ଚିତ ନ ହେଉ ବା କୌଣସି 
ପାପୀ ଦଣ୍ଡରୁ ଖସି ନଯାଉ, ଏଥୁ ପାଇ ପୁନର୍ଜୀବନର ଆବଶ୍ଯକତା ଅଛି । 
ଭିଶ୍ଵର କେବେହେଲେ ଭଲ ଓ ମନ୍ଦ ଉଭୟକୁ ସମାନ କରିଦେବେ ନାହିଁ ବା 
ଧାନ ବୁଣିଥ୍‌ବା ବ୍ୟକ୍ତିକୁ ଗହମ ଦେଇଦେବେ ନାହିଁ । ଏହା ଘୋଷଣା କରି ସେ 
କହିଛନ୍ତି : 

“କଂଣ ଆମ୍ଭେ ପୁଣ୍ଯକର୍ମ କରୁଥ୍ବା ବିଶ୍ବାସକାରୀମାନଙ୍କୁ 

ଭୂପୃଷ୍ଠରେ ବିଶୃଙ୍ଖଳା ସୃଷ୍ଟି କରୁଥ୍‌ବା ବ୍ୟକ୍ରିମାନଙ୍କ ସହ ସମାନ 

_ କରିଦେବୁ ହ¢ ଅଥବା କଂଣ ଧର୍ମନିଷ୍ପମାନଙ୍କୁ ଦୁରାଚାରୀମାନଙ୍କ 

ପରି କରିଦେବୁ ?”” 

କୂର୍‌ଆନ ୩୮: ୨୮ 


୩୮ ପୁନର୍ଜୀବନ କାହିଁକି ୨ 
ଅନ୍ୟ ଏକ ସ୍ଥାନରେ ସେ କହନ୍ତି : 


“କଂଣ ଆମ୍ଭେ ଆଜ୍ଞୀକାରୀମାନଙ୍କୁ ଅପରୀଧୀମାନଙ୍କ ପରି 
କରିଦେବୁ ହ ତୁମ୍ଭମାନଙ୍କର କଂଣ ହୋଇଛି ? ତୁମ୍ଭେମାନେ 
କିଭଳି ବିଚାର କରୁଛ ?”” 

କୁର୍‌ଆନ ୬୮ : ୩୫-୩୬ 


ତେଣୁ ଆମ ସ୍ରଷ୍ଟା ଯେ ମନୁଷ୍ଯମାନଙ୍କ ପ୍ରତି ଅନ୍ୟାୟ କରିବେ ଏହା. 
ଥ୍ଵୀବିବା ହିଁ ମହାପାପ । ସେ କେବେହେଲେ କାହା ପ୍ରତି ଅନ୍ୟାୟ କରନ୍ତି: 
ଆ ହିଁ । ' ଧ 


ଅନ୍ୟ ପକ୍ଷରେ ମନୁଷ୍ୟ ମଧ୍ଯ ସ୍ଵଭାବତଃ ନ୍ୟାୟପ୍ରିୟ । ସତ୍ୟ ଓ ନ୍ୟାୟ । 
ତାଂର ପ୍ରାକୃତିକ ସ୍ବଭାବ ଏବଂ ତା” ବିବେକର ଅନ୍ତଃସ୍ଵର । ହୁଏତ କୌଣସି. 
ସ୍ବାର୍ଥ ପାଇଁ ସେ ଅନ୍ୟ ପ୍ରତି ଅନ୍ୟାୟ କରିପକାଏ, କିନ୍ତୁ ତା” ଅନ୍ତରାତ୍ମା 
ନ୍ୟାୟପ୍ରିୟ । ଏହା ନ୍ୟାୟ ପସନ୍ଦ କରେ । ଏହାର ପ୍ରମାଣ ହେଉଛି ଯେ, 
ପ୍ରତ୍ୟେକ ଅନ୍ୟାୟ-ଅତ୍ୟାଚାରର ଘଟଣା ତାକୁ ବ୍ୟଥ୍‌ତ କରେ, ନ୍ୟାୟସଙ୍ଗତ 
କଥା ତାକୁ ଆନନ୍ଦିତ କରେ ଏବଂ ଯଦି ସେ ନିଜେ କୌଣସି ନ୍ୟାୟପୂର୍ଣର କାର୍ଯ୍ୟ ` 
କରେ, ତାକୁ ଆତ୍ମସନ୍ତୋଷ ମିଳେ । 


ମନେକରନ୍ତୁ, ଜଣେ ଯୁବକ ଜଣେ ବୃଦ୍ଧବ୍ୟକ୍ତିକୁ ମାଡ଼ ମାରୁଥିବାର ଆପଣ 
ଦେଖ୍‌ଲେ । ଏହା ସହି ନ ପାରି ଆପଣ ସେ ଯୁବକକୁ ପଚାରିଲେ, “ବାବୁ ! 
କାହିଁକି ସେ ବୃୂଢ଼ାଲୋକଟାକୁ ମାରୂଛ ? ସେ ପରା ତୁମ ବାପ ବୟସର 
ହେବେ ।'” 


ଯୁବକ ଜଣକ ଉତ୍ତର ଦେଲା--“ଂବାପା ବୟସର ନୁହେଁ, ଏ ମୋ 
ବାପା । କିନ୍ତୁ ତାଂ ଗୁଣ ଭାରି ଖରାପ । ଆପଣ ନିଜ୍ଚ ବାଟରେ ଯାଆନ୍ତୁ, 
ଆମ ଘଗ କଥାରେ ମୁଣ୍ଡ ଖେଳାଇବା ଦରକାର ନାହିଁ ।” । 


ଉତ୍ତରଟା ଆପଣଙ୍କୁ ଭାରି ବାଧୁଲା । କେଡ଼େ ଅସଭ୍ଯ ଲୋକଟା ।! “` 
ନିଜ ବାପାଟାକୁ ହାତ ଉଠାଇ ମାରୁଛି ! ଇଚ୍ଛା ହେଉଥାଏ ଦି” ଢାବୁଡ଼ା ମାରି 
ତା” ଗାଲ ଫଟାଇ ଦିଅନ୍ତେ । କିନ୍ତ ସେ ଅସଭ୍ୟ ପାଖକୁ ଯିବାକୁ ଆପଣ 
ସାହସ କଲେ ନାହିଁ । ଏଇ ଅବସ୍ଥାରେ ସେ ବୂଦ୍ଧ ପ୍ରତି ଆପଣ ହଠାତ୍‌ 
ସହାନୁଭୂତିଶୀଳ ହୋଇପଡ଼ିଲେ ଏବଂ ମନରେ ତା” ପାଇଁ ଦୟାଭାବ ଜାତ ` 


ପୁନର୍ଜୀବନ କାହିଁକି ? ୭ ୩୯ 


ହେଲା । ଏହା ସହିତ ସେ ପାପିଷ୍ଠ ପୁତ୍ର ପ୍ରତି ମନରେ ଭୀଷଣ କ୍ରୋଧ ଓ 
ଘୃଣା ମଧ୍ଯ ଜାତ ହେଲା । ମନ ହେଉଥାଏ, କେହି ସେ ପାଷଣ୍ଡଟାକୁ ଭଲ 
କରି ଛେଚି ଦିଅନ୍ତା କି ! 

ସୌଭାଗ୍ୟବଶତଃ ଦି? ଚାରିଜଣ ଲୋକ ସେଠି ପହଞ୍ଚୁଗଲେ । ସେମାନେ 
ଘଟଣା କଂଣ ବୋଲି ପଚାରିଲେ । ବୁଢ଼ାଟି କାନ୍ଦୁୂଥାଏ । ଆପଣ ସେମାନଙ୍କୁ 
କହିଲେ ଯେ, ବୁଢ଼ାକୁ ମାରୁଥ୍‌ବା ଲୋକଟି ତା” ପୁଅ । ଏହା ଶୁଣିବାମାତ୍ରେ 
ସେମାନେ ହସ୍ତକ୍ଷେପ କଲେ । ଯୁବକ ଜଣକ ରାଗିଯାଇ ତାଙ୍କ ସହ ଯୁକ୍ତିତର୍କ 
କଲା । ତେଣୁ ସମସ୍ତେ ମିଶି ତାକୁ ନିର୍ଘାତିଆ ଛେଚି ଦେଇଗଲେ । 


ଆଃ ! ଭାରି ବଢ଼ିଆ ହେଲା । ଆପଣଙ୍କ ମୁହରେ ହସ ଫ୍ରୁଟିଉଠିଲା 
ଏବଂ ଆପଣଙ୍କ ବ୍ଯଥ୍‌ତ ମନ ଶାନ୍ତ ହୋଇଗଲା । 


ଏଠାରେ ପ୍ରଶ୍ନ ହେଉଛି ଯେ, କାହିଁକି ଆପଣଙ୍କ ମନରେ ଏପରି ପରିବର୍ଭନ 
ଆସିଲା ହ ସେମାନଙ୍କୁ ଆପଣ ଜାଣନ୍ତି ନାହିଁ ବା ସେମାନଙ୍କ ସହିତ କୌଣସି 
ସମ୍ପର୍କ ମଧ୍ଯ ନାହିଁ, ପୁଣି କେଉଁଥ୍‌ପାଇଁ ସେ ଯୁବକ ପ୍ରତି ଆପଣ କ୍ରୋଧାନ୍ଵିତ 
ହେଲେ ଏବଂ କାହିଁକି ତାକୁ ଶାସ୍ତି ମିନଳୁଥୁବା ଦେଖ୍‌ ଆପଣ ଆନନ୍ଦିତ ହେଲେ ? 
କେଉଁଥ୍‌ପାଇଁ ସେ ବୂୃଦ୍ଧବ୍ୟକ୍ଥି ସକାଶେ ମନରେ ଦୟା ଆସିଲା ? 


ଏହା ଏଇଥ୍‌ପାଇଁ ଯେ, ଆପଣଙ୍କ ମଧ୍ୟରେ ଯେଉଁ ଅନ୍ତରାତ୍ମା ରହିଛି, 
ତାହା ନ୍ୟାୟପ୍ରିୟ । ଅନ୍ୟାୟ ହେଉଥ୍‌ବାର ଦେଖ୍‌ ଏହା ସ୍ବାଭାବିକ ଭାବେ 
ନ୍ୟାୟ ଚାହିଁଲା ଏବଂ ଯେତେବେଳେ କିଛିଟା ନ୍ୟାୟ ହୋଇଛି ବୋଲି ଜାଣିଲା, 
ଆପଣଙ୍କ ହୃଦୟ ଶାନ୍ତ ହୋଇଗଲା । 


ଏହି ନ୍ୟାୟପରାୟଣତା ସ୍ଵଭାବ ଯୋଗୁଁ ଆମେ ଚାହୁଁ ଯେ, କେହି ଆମ 
ସହିତ ଦୁର୍ବୀବହାର ନ କରୁ, ଆମ ସହ ଛଳକପଟ ନ କରୁ, ଆମକୁ ପ୍ରତାରଣା 
ନ କରୁ, ଆମକୁ ମିଛ ନ କହୁ, କିମ୍ବା ଆମ ଧନ-ଜୀବନ ବା ମାନ-ସମ୍ମାନର 
କୌଣସି କ୍ଷତି ନ କରୁ । ଯଦି କେହି ଆମ ସହିତ ଏଭଳି କରେ, ତେବେ 
ଆମେ ଭାବୁ ଯେ, ଆମ ପ୍ରତି ଅନ୍ୟାୟ ହେଲା । ଫଳସ୍ବରୂପ ସେ ବ୍ୟକ୍ତି ପ୍ରତି 
ଆମ ମନରେ କ୍ରୋଧ ଓ ଘୃଣାଭାବ ଜାତ ହୁଏ ଏବଂ ଆମ ଅନ୍ତରାମ୍ବା ନ୍ୟାୟ 
ଦାବୀ କରେ ଯେ, ଆମ ପ୍ରତି ଅନ୍ୟାୟ କରିଥବା ବ୍ଯକ୍ତିକୁ ସମୁଚିତ ଶାସ୍ତି ମିଳୁ 
ଏବଂ ଆମକୁ ଉପଯୁକ୍ତ କ୍ଷତିପୂରଣ ଦିଆଯାଉ । 


୪୦ ପ୍ୁନର୍ଜୀବନ କାହୁଁକି ? ` 





ଠିକ୍‌ ଏଇକଥା ପ୍ଥ୍‌ବୀର ଅନ୍ୟସବୁ ମଣିଷମାନେ ମଧ୍ଯ ଚାହାନ୍ତି । 
ଯେମିତି ଆମେ ଚାହୁଁ ଯେ, ଆମ ଧନ-ଜୀବନ ଓ ମାନ-ସମ୍ମାନର କୌଣସି 
କ୍ଷତି ନ ହେଉ, ସେହିପରି ଅନ୍ୟ ମଣିଷମାନେ ମଧ୍ଯ ଚାହାନ୍ତି । ଯେପରି ଆମେ 
ନିଜ ପାଇଁ ନ୍ୟାୟ ଆଶା କରୁ, ସେହିପରି ଅନ୍ୟମାନେ ମଧ୍ଯ ନିଜ ପାଇଁ ନ୍ୟାୟ 


ଆଶା କରନ୍ତି । ଯେପରି ନ୍ୟାୟ ଆମର ଅଧ୍‌କାର, ସେହିପରି ଏହା ସଂସାରର _ 


ଅବଶିଷ୍ଟ ଲୋକଙ୍କର ମଧ୍ଯ ଅଧ୍‌କାର । 


କିନ୍ତୁ ପ୍ରଶ୍ନ ହେଉଛି ଯେ, ଏହି ନ୍ୟାୟ ମିଳିବ କେଉଁଠି ? କ”ଣ ଏହି 
।°ସାରରେ ଏହା ସମ୍ଭବ ହ ଯଦି ଏଇ ଦୁନିଆରେ ସମସ୍ତଙ୍କୁ ଉଚିତ ନ୍ୟାୟ 
ମିଳିଯାଆନ୍ତା ବା ସମସ୍ତେ ନିଜ ନିଜ କର୍ମର ପ୍ରତିଫଳ ପାଇଯାଆନ୍ତେ, ତେବେ 
ତ କଥା ସରିଯାଆନ୍ତା । ଆଉ ପୁନର୍ଜୀବିତ ହେବାର ଆବଶ୍ଯକତା ପଡ଼ନ୍ତା 
ନାହିଁ; କିମ୍ବା ସ୍ବର୍ଗ ଓ ନର୍କର ମଧ୍ଯ ଦରକାର ହୁଅନ୍ତା ନୀହିଁ । କିନ୍ତୁ ଆମେ 
ଦେଖୁ ଯେ, ଦୈନିକ ସହସ୍ର ଲୋକ ହତ୍ଯା, ଲୁଣ୍ଠନ, ଧର୍ଷଣ ଓ ଶୋଷଣର 
ଶିକାର ହୁଅନ୍ତି, ମାତ୍ର ସମସ୍ତଙ୍କୁ ସମାଜରେ ନ୍ୟାୟ ମିଳେ ନାହିଁ । ଛୋଟହୁଆ 
ବିପଦରେ ମାଂକୁ ଡାକିବା ଭଳି ସେମାନେ ଶଶ୍ଵରଙ୍କୁ ନ୍ୟାୟ ପାଇଁ ଆକୁଳ 
ପ୍ରାର୍ଥନା କରନ୍ତି । ସେମାନଙ୍କ ହୃଦୟ ଅନ୍ୟାୟ- ଅତ୍ୟାଚାର ବିରୁଦ୍ଧରେ ବିଳାପ 
କରେ । ତଥାପି ଏ ସଂସାରରେ ସମସ୍ତଙ୍କୁ ନ୍ୟାୟ ମିଳେ ନାହିଁ । ପୁଣ୍ୟବନ୍ତକୁ 
ନ୍ୟାଯ୍ୟ ପ୍ରତିଦାନ ବା ପାପୀ ପ୍ରତି ଉଚିତ ଦଣ୍ଡବିଧାନ ହୋଇପାରେ ନାହିଁ । 
ଦୁଃଖର ତାଡ଼ନାରେ ବିଚରା ନିର୍ଯ୍ୟାତିତ ଓ ନିଷ୍ପେଷିତ ମଣିଷମାନେ ଅସହାୟ 
ଆଖ୍‌ରେ ଆକାଶକୁ ଚାହିଁ କହିଉଠନ୍ତି-‹ “ହେ ଭଶ୍ଵର ! ତୁମେ କ'ଣ ନାହ ?'? 


ଭଶ୍ବର ଅବଶ୍ୟ ଅଛନ୍ତି ଏବଂ ତାଙ୍କ ବିଚାର ମଧ୍ଯ କୁଆଡ଼େ ଯାଇନାହିଁ । 
କିନ୍ତୁ ଇହଲୋକକୁ ଯେହେତୁ ସେ କର୍ମକ୍ଷେତ୍ର କରି ମାନବର ପରୀକ୍ଷା ନିମନ୍ତେ 
ସୃଷ୍ଟି କରିଛନ୍ତି। ଏଠାରେ କର୍ମର ଫଳାଫଳ ପ୍ରକାଶ ପାଏ ନାହିଁ । ପବିତ୍ର 
କୁର୍‌ ଆନ କହିଛି : 


“ତୁମ୍ଭମାନଙ୍କ ମଧ୍ଯରୁ କିଏ ଉତ୍ତମ କାର୍ଯ୍ୟ କରୁଛି, ତାହା ପରୀକ୍ଷା 

କରିବା ନିମନ୍ତେ ସେ ( ଅଲ୍ଲାହ୍‌ ) ମୃତ୍ୟୁ ଓ ଜୀବନକୁ ସୃଷ୍ଟି କରିଛନ୍ତି; 

ଆଉ ସେ ପ୍ରବଳ ପରାକ୍ରମୀ ଏବଂ ଅତୀବ କ୍ଷମାଶୀଳ ।”” 
କୁର୍‌ଆନ ୬୭ : ୨ 


ପଇ ଉ”୧୯୪୪୪୩୦କ୪୩୮୧୮୭୧୩୨୮୮ ୦୨୭୬. ୮୮୮୧ = "୮୦ 


ଭଲଲୟନତଲ୍ୟନଂଙ୍୯ଲ୭୪୯୯ଲ୭୦କଖ୮୦ଇାେଳଷେର ଜନ ଖୀଧୀତୀ୦୦୭ ୪୬୦ ଳା ଓଡଣମୀ 


ପୁନର୍ଜୀବନ କାହିଁକି ? ୪୧ 


ମନୁଷ୍ଯ ଇହଲୋକରେ ପରୀକ୍ଷା ଦିଏ, ପରଲୋକରେ ଫଳ ପ୍ରକାଶ 
ପାଏ ଏବଂ ସ୍ଵର୍ଗ ବା ନର୍କଲୋକରେ ସେ ତାହା ଭୋଗ କରେ । ସଂସାରରେ 
କର୍ମର ଆଂଶିକ ଫଳ ମିଳିଯାଇପାରେ; କିନ୍ତୁ ସମ୍ପୂର୍ଣ୍ଣ ପ୍ରତିଫଳ ବା ସବୁ କର୍ମର୍‌ 
ଫଳ ଏଠାରେ ମିଳିବା ଆଦୌ ସମ୍ଭବ ନୁହେଁ । 


ମଣିଷ ଜୀବନରେ ଯେଉଁ ଦୁଃଖ ବିପଦ ଆସେ, ସବୁଗୁଡ଼ିକ ମଣିଷର 
କର୍ମଫଳ ନୁହେଁ । କାରଣ ଦୁଃଖବିପଦ ଦ୍ଵାରା ମଧ୍ଯ ମଣିଷକୁ ପରୀକ୍ଷା କରାଯାଏ । 
ଛଶ୍ଵର ବିଭିନ୍ନ ଅବସ୍ଥା ସୃଷ୍ଟି କରି ତାଂର ପରୀକ୍ଷା ନିଅନ୍ତି । ତେଣୁ ସେ କହିଛନ୍ତି : 


“ଆମ୍ଭେ ତୁମକୁ ଭଲ ଓ ମନ୍ଦ ପରିସିତି ମାଧ୍ଯମରେ ପରୀକ୍ଷା 
କରୁ; ଏବଂ ତୁମମାନଙ୍କୁ ଆମ୍ଭ ନିକଟକୁ ଫେରିବାକୁ ହେବ ।” 
କୁର୍‌ଆନ ୨୧ : ୩୫ 


ସାଧୁସନ୍ଥ ଓ ଧର୍ମାତ୍ମାମାନଙ୍କୁ ମଧ୍ଯ ଦୁଃଖବିପଦ ଆସେ; କିନ୍ତୁ ଏହାଦ୍ଵାର। 
ତାଙ୍କ ଧୈର୍ଯ୍ୟ ଓ ସ୍ଥିତପ୍ରଜ୍ଚତାର ପରୀକ୍ଷା ନିଆଯାଏ । ତେଣୁ ଦୁଃଖକଷ୍ଟ ଭୋଗ 
କରୁଥ୍‌ବା ସମସ୍ତ ଲୋକମାନଙ୍କୁ ପାପୀ ବୋଲି ମନେକରିବା ବା ସବୁ 
ସୁଖୀଲୋକଙ୍କୁ ପୁଣ୍ୟବାନ୍‌ ବୋଲି ଭାବିବା ଏକ ଭୁଲ୍‌ ଧାରଣା । ମର୍ତ୍ୟଲୋକର 
ସୁଖ ଦୁଃଖ ପୁଣ୍ୟବାନ୍‌ ବା ପାପୀ ହେବାର ମାନଦଣ୍ଡ ନୁହେଁ । 


ଦୁନିଆରେ ଅସଂଖ୍ୟ ଅପରାଧୀ ବଡ଼ ବଡ଼ ଅପରାଧ କରି ମଧ୍ଯ ନିଭୟରେ 
ଥାଆନ୍ତି ଏବଂ ଅନେକ ନିରୀହ ବିନା ଦୋଷରେ ଦୁଃଖକଷ୍ଟ ଭୋଗନ୍ତି । ଏଠି 
ଧନ, କ୍ଷମତା ବା ବାହୁବଳ ବ୍ଯବହାର କରି ବିଚାର ପ୍ରକ୍ରିୟାକୁ ମଧ୍ଯ ପ୍ରଭାବିତ 
କରାଯାଇପାରେ । 


ଯଦି ସଂସାରରେ କେବେ ଏମିତି ହୁଏ ଯେ କୌଣସି ଅପରାଧୀ ଗିରଫ 
ହୁଏ ଏବଂ ପୋଲିସ୍‌, ସାକ୍ଷୀ, ଓକିଲ ଓ ବିଚାରପତି¬ସମସ୍ତେ ଭଶ୍ବରଙ୍କୁ ସାକ୍ଷୀ 
ରଖ୍‌ ନିଷ୍ଠାପର ଭାବରେ ନିଜ ନିଜ କର୍ତ୍ରବ୍ୟ ପାଳନ କରନ୍ତି ଏବଂ ବିଚାର ମଧ୍ଯ 
ଭଶ୍ଵରଙ୍କ ବିଧାନ ଅନୁଯାୟୀ କରାଯାଇ ଦୋଷୀ ପ୍ରତି ଦଣ୍ଡବିଧାନ କରାଯାଏ, 
ତଥାପି ନ୍ୟାୟ ଅସମ୍ପର୍ଣ ରହିବ । ଆସନ୍ତୁ, ଗୋଟିଏ ଉଦାହରଣରୁ ଏହା 
ବୁଝିବାକୁ ଚେଷ୍ଟା କରିବା । । 


ମନେକରନ୍ତୂକ ଜଣେ ଅହଂକାରୀ ଶାସକ ନିଜର ଯଶ ଓ କୀଉଭି ପାଇଁ 
ରାଜ୍ୟ ପରେ ରାଜ୍ୟ ଜୟ କରି ଚାଲିଲା । ଯୁଦ୍ଧରେ ସେ ହଜାର ହଜାର ଲୋକଙ୍କୁ 


୪୨ ପୁନର୍ଜୀବନ କାହିଁକି ? 





ହତ୍ୟା କଲା, ଲକ୍ଷ ଲକ୍ଷ ବିକଳାଙ୍ଗ ହେଲେ, ଅଗଣିତ ମହିଳା ବିଧବା ହେଲେ, . 
ଅସଂଖ୍ଯ ପିଲା ଅନାଥ ହେଲେ ଏବଂ କୋଟି କୋଟି ଟଙ୍କାର ସମ୍ପି ନଷ୍ଟ । 
ହେଲା। ଜଣେମାତ୍ର ବ୍ଯଲ୍ତିର ଏହି କର୍ମ ଦ୍ଵାରା ଲକ୍ଷ ଲକ୍ଷ ଲୋକ ବର୍ଷ ବର୍ଷ । 
ଧରି ଅକଥନୀୟ ଦୁଃଖ ଦୁର୍ଦ୍ଦଶା ଭୋଗିଲେ । 


ପ୍ଥ୍ବୀର କେଉଁ ବିଚରାଳୟ ଏମାନେ ପାଇଥ୍ବା ମାନସିକ, ଶାରିରିକ, ` 
ଆର୍ଥିକ ତଥା ଅନ୍ୟ କ୍ଷୟକ୍ଷତି ସବୁର ସଠିକ୍‌ ହିସାବ କରି ଅପରାଧୀର ପ୍ରତ୍ୟେକ ` 
ଅପରାଧ ପାଇଁ ତା” ପ୍ରତି ଉଚିତ ଦଣ୍ଡବିଧାନ କରିପାରିବ ? ଅତି ବେଶୀରେ ` 
ଆଇନ ତାକୁ ଥରେମାତ୍ର ମୃତ୍ୟୁଦଣ୍ଡ ଦେଇପାରେ । ମୃତ୍ୟୁଦଣ୍ଡ ଦ୍ଵାରା ଅପରାଧୀକୁ । 
ପୁନର୍ବାର ଅପରାଧ କରିବୀ ପାଇଁ ସୁଯୋଗ ଦିଆଗଲା ନାହିଁ ସତ, କିନ୍ତୁ କେବଳ . 
ମୃତ୍ଯୁଦଣ୍ଡ ଦ୍ଵାରା ନ୍ୟାୟର ପରିପୂର୍ଣ୍ଠତା ମଧ୍ୟ ହେଲା ନାହିଁ । ଗୋଟିଏ ହତ୍ଯା। 
ପାଇଁ ଥରେ ପ୍ରାଣଦଣ୍ଡ ଯୁକ୍ତିଯୁକ୍ତକୁ କିନ୍ତୁ ହଜାର ହଜାର ନରସଂହାର ପାଇ, ` 
ସହସ୍ର ବିଧବା, ବିକଳାଙ୍କ ଓ ଅନାଥ ସୃଷ୍ଟି କରିଥ୍‌ବା ଅପରାଧ ପାଇଁ ମଧ୍ଯ 
ସମାନ ଦଣ୍ଡ ନ୍ୟାୟସଙ୍ଗତ ନୁହେଁ । ଏପରି ଅପରାଧୀକୁ ସହସ୍ର ପ୍ରାଣଦଣ୍ଡର ` 
ଯନ୍ତ୍ରଣା ଦିଆଯିବା ଉଚିତ ଯାହାକି ଏହି ଦୁନିଆରେ ସମ୍ଭବପର ନୁହେଁ । ଏହାଛଡ଼ା 
ଯେଉଁମାନଙ୍କ ପ୍ରତି ଅନ୍ୟାୟ ଓ ଅତ୍ୟାଚାର କରାଗଲା, ଯେଉଁ ପିତାମାତାମାନେ' 
ସନ୍ତାନ ହରାଇଲେ, ଯେଉଁ ନାରୀମାନେ ବିଧବା ହେଲେ ବା ଯେଉଁ ପିଲାମାନେ. 
ଅନାଥ ହୋଇଗଲେ, ସେମାନଙ୍କୁ ଉପଯୁକ୍ତ କ୍ଷତି ପୂରଣ ଦେବା ମଧ୍ଯ ଦୁନିଆର ` 
କୌଣସି ଆଇନ ବ୍ୟବସ୍ଥାରେ ସମ୍ଭବପର ନୁହେଁ । ତାଂଛଡ଼ା ଯଦି ସେ ଅପରାଧୀ. 
ଅଭିଯୁକ୍ତ ହୋଇ ଦଣ୍ଡ ପାଇବା ପୂର୍ବରୁ ନିଜକୁ ଗୁଳି କରି ହତ୍ଯା କରିଦିଏ, ` 
ତେବେ ତାକୁ କୌଣସି ଶାସ୍ତି ଦିଆଯାଇପାରିବ ନାହିଁ । । 


ଆଜିକାଲି ଆତ୍ମଘାତୀ ବିସ୍ଫୋରଣର ଖବର ନିୟମିତ ଶୁଣିବାକୁ ମିଳୁଛି ! ` 
ଜଣେ ବ୍ୟକ୍ତି ଅନେକ ନିରୀହ ଜୀବନ ଓ ବହୁମୂଲ୍ୟ କୋଠାବାଡ଼ି, ଯାନବାହନ 
ଇତ୍ୟାଦି ନିମିଷେକ ମଧ୍ଯରେ ଧ୍ଵଂସ କରି ନିଜକୁ ମଧ୍ଯ ଶେଷ କରିଦିଏ । ଏଭଳି 
ବ୍ୟକ୍ଛିକୁ କଂଣ କୌଣସି ବିଚାରାଳୟ ବା କୌଣସି ଆଇନ୍‌ ଦଣ୍ଡିତ କରିପାରିବ ? ' 
ଆଉ ଗୋଟିଏ ଉଦାହରଣ ଦେଖ୍୍‌ବା । ଧରନ୍ତୁ, ଜଣେ ବ୍ୟକ୍ତିର ଘରେ ¦ 
କେହି ଦୁର୍ବୃତ୍ତ ନିଆଁ ଲଗାଇଦେଲା । ଘର ପୋଡ଼ିଯିବା ଫଳରେ ସେ ଗରିବ. 


୪ 
) 


ବ୍ୟକ୍ତିଟି ମୁଣ୍ଡଗୁଞ୍ଜିବା ଜାଗା ଖଣ୍ଡିକ ହରାଇଲା । ତା” ପୁତ୍ର ଓ ପତ୍ନୀ ନିଆଁରେ | 


ପୁନର୍ଜୀଦନ କାହିଁକି ? ୪୩ 





ପୋଡ଼ିହୋଇ ମରିଗଲେ ଏବଂ ବିବାହଯୋଗ୍ୟ ଝିଅଟି ବିକଳାଙ୍ଗ ହୋଇଗଲା । 
ଏହାଛଡ଼ା ଝିଅ ବାହାଘର ପାଇଁ ବଡ଼ କଷ୍ଟରେ ସାଇତି ରଖ୍‌ଥୁବା ଟଙ୍କାପଇସା 
ଓ ଆସବାବପତ୍ର ମଧ୍ଯ ପୋଡ଼ି ନଷ୍ଟ ହୋଇଗଲା । 


ନିଆଁ ଲଗାଇଥ୍‌ବା ବ୍ୟକ୍ତିର ଆଇନ୍‌ ଆଖ୍‌ରୁ ଖସିଯିବାର ଅନେକ ସମ୍ଭାବନା 
ଅଛି । ହୁଏଭ ସେ ଆଦୌ ଧରା ନ ପଡ଼ିପାରେ । ଯଦି ଧରାପଡ଼ି ଅଭିଯୁକ୍ତ 
. ହୁଏ, ତେବେ ସାକ୍ଷୀ-ପ୍ରମାଣ ବା ବିଚାର ପ୍ରକ୍ରିୟା ଯେ ଦୁର୍ନୀତି ପ୍ରଭାବରୁ ମୁକ୍ତ 
ରହିବ ଏହା କୁହାଯାଇ ନପାରେ । ଅଭିଯୋଗ ପ୍ରମାଣିତ ନ ହେଲେ ସେ 
ପ୍ରମାଣ ଅଭାବରୁ ଖଲାସ ମଧ୍ଯ ହୋଇପାରେ । ଆଉ ଯଦି ପ୍ରକୃତରେ ବିଚାର 
ହୁଏ, ତେବେ କେଉଁ ବିଚାରାଳୟ ଏହି ସର୍ବସ୍ବ ହରାଇଥ୍ବା ବ୍ୟକିଟିର ଘରଦ୍ବାର , 
ଧନସମ୍ପଭି, ପତ୍ନୀ ଓ ପୁତ୍ରକୁ ଫେରାଇପାରିବ ? କେଉଁ ଅଦାଲତ ତାଂ ପତ୍ନୀ ` 
ଓ ପୁତ୍ରର ଅଭାବ ପୂରଣ କରିପାରିବ ବା ତା” ଝିଅର ବିକଳାଙ୍ଗ ଅବସ୍ଥା ଦୂର 
କରିପାରିବ ? ସେ ବିଚରା ସାରା ଜୀବନ ଯେଉଁ ଆର୍ଥିକ ଓ ମାନସିକ ଯନ୍ତ୍ରଣା 
ଭୋଗିବ ତାକୁ ଠିକ୍‌ ଠିକ୍‌ ଆକଳନ କରି ଅପରାଧୀକୁ ଉପଯୁକ୍ତ ଶାସ୍ତି କିଏ 
ଦେଇପାରିବ ? 


କୌଣସି ସମାଜରେ ଘଟୁଥ୍ବା ସବୁ କୁକର୍ମଗୁଡ଼ିକ ଲୋକଲୋଚନକୁ ଆସେ 
ନାହିଁ ଏବଂ ଲୋକଲୋଚନକୁ ଆସୁଥୁବା ସବୁ ଅପରାଧଗୁଡ଼ିକ ମଧ୍ଯ ନ୍ୟାୟାଳୟ 
ପର୍ଯ୍ୟନ୍ତ ଆସିପାରେ ନାହିଁ । ଅନେକ ବ୍ୟକ୍ତି ନିଜର ବା ପରିବାରର ମାନସମ୍ମାନ 
ଦୃଷ୍ଟିରୁ ନିଜ ପ୍ରତି ହୋଇଥ୍‌ବା ଅନ୍ୟାୟ ଅତ୍ୟାଚାରକୁ ପ୍ରକାଶ କରନ୍ତି ନାହିଁ । 
ଏହାଛଡ଼ା ଅନେକ ଦରିଦ୍ରବ୍ୟକ୍ତି ପଇସା ଅଭାବରୁ ମଧ୍ଯ କୋର୍ଟକଚେରୀକୁ ଆସିବା 
ପାଇଁ ସମର୍ଥ ହୁଅନ୍ତି ନାହିଁ। ଏମାନେ ଆଖ୍‌ର ଲୁହ ଆଖ୍‌ରେ ପୋଛିଦେଇ 
ଅତ୍ୟାଚାର ସହିଯାଆନ୍ତି । ଏଭଳି ବ୍ଯକ୍ତିମାନେ ନ୍ୟାୟ କିପରି ପାଇବେ ? 


ଅନେକ କ୍ଷେତ୍ରରେ ଅପରାଧୀମାନେ ବଡ଼ ବଡ଼ ଅପରାଧ ଘଟାଇ ମଧ୍ଯ 
ଜୀବନସାରା ଆଇନ୍‌ ହାତରେ ଧରାପଡ଼ନ୍ତି ନାହିଁ । ସେମାନଙ୍କ କୁକର୍ମ ସମାଜକୁ 
ଭୀଷଣ କ୍ଷତିଗ୍ରସ୍ତ କରେ; କିନ୍ତୁ କର୍ତା କିଏ, ଏହା ଜାଣି ହୁଏନାହିଁ । ଏଭଳି 
ଅପରାଧୀମାନଙ୍କୁ କିପରି ପ୍ରତିଫଳ ଦିଆଯାଇପାରିବ ¢ 


ନ୍ୟାୟର ସିଦ୍ଧାନ୍ତ ଅନୁଯାୟୀ ଅପରାଧରେ ସହଯୋଗ କରିବା ମଧ୍ଯ ଏକ 
ଅପରାଧ ଏବଂ ଯେଉଁମାନେ ଅପରାଧୀକୁ ସାହାଯ୍ଯ କରନ୍ତି, ସେମାନେ ମଧ୍ଯ 


୪୪ ପୁନର୍ଜୀବନ କାହିଁକି ? । 





ଦଣ୍ଡ ପାଇବା ଯୋଗ୍ୟ । ଉଦାହରଣ ସ୍ବରୂପ, ଜଣେ ବ୍ୟଭିଚାରୀ ଯେଉଁମାନଙ୍କର 


କୁଶିକ୍ଷା ଓ ପ୍ରରୋଚନା ଦ୍ଵାରା ପ୍ରଭାବିତ ହୋଇ ଏଭଳି ଜଘନ୍ୟ କାର୍ଯ୍ୟ କରେ, 


ଯେଉଁମାନେ ଅଶ୍ଳୀଳ ଚଳଚ୍ଚିତ୍ର ନିର୍ମାଣ କରନ୍ତି ଯେଉଁମାନେ ଏହାର ବ୍ୟବସାୟ 
କରନ୍ତି, ଯେଉଁମାନେ ଟିଭି ବା ଚଳଚ୍ଚିତ୍ରରେ ଉତ୍ତେଜକ ଦୃଶ୍ୟ ପ୍ରଦର୍ଶନ କରନ୍ତି, 


ଯେଉଁ ମହିଳାମାନେ ନଗ୍ନତାର ପ୍ରଦର୍ଶନ କରି ମଣିଷ ମନରେ ବାସନାର ଉଦ୍ରେକ 


କରନ୍ତି ଯେଉଁମାନେ ଅଶ୍ଳୀଳତାର ପ୍ରସାରରେ କୌଣସି ପ୍ରକାର ସହଯୋଗ ୭ 
କରନ୍ତି ଏବଂ ଯେଉଁମାନେ ସାମର୍ଥ୍ୟ ସତ୍ତ୍ଵେ ଏଭଳି ଅନୈତିକତାକୁ ରୋକନ୍ତି . 


ନାହିଁ/ ଏମାନେ ସମସ୍ତେ ମଧ୍ଯ ଅପରାଧୀ ଏବଂ ଦଣ୍ତିତ ହେବା ଯୋଗ୍ୟ । 
ଜଣେ ବ୍ଯକ୍ତିର ଚରିତ୍ରକୁ ନଷ୍ଟ କରିବାରେ ଯିଏ ଯେଉଁ ପରିମାଣରେ ଦାୟୀ, 
ସେ ସେହି ଅନୁସାରେ ଶାସ୍ତି ପାଇବୀ ଉଚିତ । ସମାଜର ଏଭଳି ନୈତିକ 
ଅଧଃପତନରେ ପୃଥ୍‌ବୀର ଅସଂଖ୍ୟ ଲୋକ ସଂଶ୍ଳିଷ୍ଟ ଥାଆନ୍ତି, ଯେଉଁମାନଙ୍କୁ 
ଚିହ୍ନଟ କରିବା, ସେମାନଙ୍କ କର୍ମର ପ୍ରକୃତ ମୂଲ୍ୟାୟନ କରିବା ବା ସେମାନଙ୍କ 
ପ୍ରତି ଦଣ୍ଡବିଧାନ କରିବାର କୌଣସି ସୁଯୋଗ ଭୂଲୋକରେ ନାହିଁ । 


ମଣିଷର କ୍ଷଣସ୍ଥାୟୀ ଜୀବନ ମଧ୍ୟ ସଂସାରରେ ନ୍ୟାୟ ନ ମିଳିବାର 
ଅନ୍ୟତମ କାରଣ । ଜଣେ ବ୍ୟକ୍ତିର ଭଲ ବା ମନ୍ଦ କର୍ମର ପ୍ରଭାବ ସମାଜରେ 
ଶହ ଶହ ବର୍ଷ ଧରି ରହେ । ଏହି ଦୁନିଆରେ କର୍ମଫଳ ପାଇବା ପାଇଁ ହେଲେ 
ତାକୁ ଶହ ଶହ ବର୍ଷ ବଞ୍ଚ୍‌ରହିବୀକୁ ପଡ଼ିବ, ଯାହାକି ସଂସାରର ପ୍ରାକୃତିକ ନିୟମ 
ଅନୁଯାୟୀ ସମ୍ଭବ ନୁହେଁ । 


ଉଦାହରଣ ସ୍ଵରୂପ, ଜଣେ ଡକାୟତ ଗୋଟିଏ ଗ୍ୟାଙ୍ଗ ଗଢ଼ି ଡକାୟତି 
କଲା ଏବଂ ଏହାର ବିଭିନ୍ନ କଳକୌଶଳ ବିଷୟରେ ଶିଷ୍ୟମାନଙ୍କୁ ଶିକ୍ଷା ଦେଲା । 
ଶିଷ୍ୟମାନେ ମଧ୍ଯ ସେହି କାର୍ଯ୍ୟ କଲେ ଏବଂ ଧ୍ରେ ଧ୍ରେ ଏହା ବିଭିନ୍ନ ସହରରେ 
ନିଜର କାୟା ବିସ୍ତାର କରିଚାଲିଲା । ଏ ଧରଣର କାର୍ଯ୍ୟ ଅସଂଖ୍ୟ ଲୋକଙ୍କୁ 
କ୍ଷତିଗ୍ରସ୍ତ କରେ ଏବଂ ଏହାର ପ୍ରଭାବ ମଧ୍ୟ ଦୀର୍ଘଦିନ ପର୍ଯ୍ୟନ୍ତ ରହେ । 
ଯେପର୍ଯ୍ୟନ୍ତ କାର୍ଯ୍ୟ ଚାଲିଥ୍‌ବ ଏବଂ ଜନସାଧାରଣ କ୍ଷତିଗ୍ରସ୍ତ ହେଉଥ୍‌ବେ, 
ସେପର୍ଯ୍ୟନ୍ତ କର୍ମଶାଳାର ମୁଖ୍ୟ ସୂତ୍ରଧରର ଖାତାରେ ପାପଭାର ବଢ଼ି ଚାଲିଥ୍ବ । 
ମୃତ୍ଯୁ ପରେ ମଧ୍ଯ ସେ ବ୍ୟକ୍ତିର କର୍ମପଞ୍ଚିକା ଖୋଲାଥାଏ । 


ସେହିପରି ଜଣେ ବ୍ଯକ୍ତି ନକଲି ଞଷଧ ପ୍ରସ୍ତୁତି କାରଖାନା ତିଆରି କର 


ସହସ୍ର ଜନତାଙ୍କ ଜୀବନ ସହ ଖେଳେ ଏବଂ ଧୀରେ ଧୀରେ ତାଂ ଦ୍ଵାରା ପ୍ରସ୍ତୁତ 


ପୁନର୍ଜୀବନ କାହିଁକି ୨ ୪୫ 





ନକଲି ଞ୍ିଷଧ ବିଭିନ୍ନ ସହରରେ ବିକ୍ରି ହ୍ରଏ । ଏହା ଫଳରେ କେତେ ଯେ 
ଲୋକଙ୍କର ଜୀବନ ବିପନ୍ନ ହୁଏ, ତାହା କଳନା କରିବା ସମ୍ଭବ ନୁହେଁ । ଏଭଳି 
ଏକ ସାଂଘାତିକ ଅପରାଧର ମଞ୍ଚ ବୁଣିଦେଇ ସେ ବ୍ୟକ୍ତି ମରିଯାଏ; କିନ୍ତୁ ତାଂ 
କର୍ମ ପାପ ଅର୍ଜନ କରିଚାଲିଥାଏ । ଏପ୍ରକାର କର୍ମର ପ୍ରତିଫଳ ଯଦି ମଣିଷକୁ 
ଏହି ଜୀବନରେ ଦିଆଯାଆନ୍ତା, ତେବେ ତାକୁ ତା” କର୍ମର କୁପ୍ରଭାବ ସମ୍ପୂର୍ଣ୍ 
ସମାପ୍ତ ହେବା ପର୍ଯ୍ୟନ୍ତ ଜୀବିତ ରହିବାକୁ ପଡ଼ନ୍ତା,। ଯାହା ସଂସାରର ନିୟମ 
ଅନୁଯାୟୀ ସମ୍ଭବ ନୁହେଁ । । 


ଏହିପରି ଅନେକ ପୁଣ୍ୟ କାର୍ଯ୍ୟଗୁଡ଼ିକର ସୁପ୍ରଭାବ ମଧ୍ଯ ସମାଜରେ 
ଦୀର୍ଘଦିନ ଧରି ରହେ । ମନେ କରନ୍ତୁ, ଜଣେ ବ୍ଯକ୍ତି ଅନାଥାଶ୍ରମ ବା ଦାତବ୍ଯ 
ଚିକିତସ୍ସାଳୟଟିଏ ଖୋଲିଦେଲା । ଯେପର୍ଯ୍ୟନ୍ତ ଏହି ଜନହିତକର ଅନୁଷ୍ଠାନଟି 
ବଞ୍ଚଥ୍ବ ଏବଂ ସମାଜ ତା” ଦ୍ଵାରା ଉପକୃତ ହେଉଥ୍‌ବ, ତା” କର୍ମ ପଞ୍ଜକାରେ 
ପୁଣ୍ୟର ମାତ୍ରା ବଢ଼ି ବଢ଼ି ଚାଲିଥ୍‌ବ । ତା” ମୃତ୍ଯୁ ପରେ ମଧ୍ଯ ତାଂ ଖାତାରେ 
ପୁଣ୍ୟ ଜମା ହେଉଥ୍‌ବ । ଏଭଳି ବ୍ଯକ୍ତିକୁ ଏହି ଜୀବନରେ କର୍ମଫଳ ଦେବା 
କିପରି ସମ୍ଭବ ଯାହାର ଜୀବନଦୀପ ଲିଭିସାରିଛି; କିନ୍ତୁ ତାଂ ସତ୍‌କର୍ମ ପୁଣ୍ଯ 
ମଧ୍ଯ ଅର୍ଜନ କରିଚାଲିଛି । 

ଏହାବ୍ୟତୀତ ନୈତିକତା ସମ୍ବନ୍ଧୀୟ ଅନେକ ଆଚରଣ ରହିଛି, ଯାହାର 
ପ୍ରତିଦାନ ଏ ଦୁନିଆରେ ମିଳିପାରେ ନାହିଁ । ମନେକରନ୍ତୁ, ଯଦି ଜଣେ ବ୍ୟକ୍ତି 
ବାପା-ମାଆ ବା ଗୁରୂଚ୍ଚନଙ୍କ ପ୍ରତି ରୂକ୍ଷ ବ୍ୟବହାର କରେ ବା ମିଛୁଆ, 
ଅହଂକାରୀ, ପରନିନ୍ଦୁକ, ହିଂସୁକ ବା କପଟୀ ହୋଇଥାଏ, ତେବେ ଏଗୁଡ଼ିକ 
ଆଇନ୍‌ ପରିସରଭୁକ୍ତ ନ ହୋଇଥ୍‌ବାରୁ ଆଇନ୍‌ ତାକୁ ଦଣ୍ଡ ମଧ୍ଯ ଦେଇପାରେ 
ନାହିଁ । ସେହିପରି ଅବିଶ୍ବାସ, ଅନ୍ଧବିଶ୍ଵାସ ଏବଂ କୁସଂସ୍କାର ଆଦି ବିଶ୍ବାସ 
ସମ୍ବନ୍ଧୀୟ କର୍ମଗୁଡ଼ିକର ପ୍ରତିଦାନ ମଧ୍ଯ ଏହି ସଂସାରରେ ମିଳିପାରେ ନାହିଁ । 


ଏଗୁଡ଼ିକ ନ୍ୟାୟର କେତୋଟି ମୁଖ୍ଯ ଆବଶ୍ୟକତା, ଯାହା ମନୁଷ୍ଯକୁ 
ପୁନର୍ଜୀବିତ କରିବା ବ୍ୟତୀତ ଅନ୍ୟ କୌଣସି ଉପୀୟରେ ଆଦୌ ପୂରଣ 
ହୋଇପାରିବ ନାହିଁ । ଏଥ୍‌ପାଇଁ ଭିନ୍ନ ପ୍ରାକୃତିକ ନିୟମ ସହ ଅନ୍ୟ ଏକ 
ଦୁନିଆର ଆବଶ୍ଯକତା ରହିଛି, ଯାହାକୁ ସ୍ରଷ୍ଟା ଅବଶ୍ଯ ସୃଷ୍ଟି କରିବେ । 
ସେଠାରେ ସଂସାରକୁ ପଠାଯାଇଥ୍ବା ସମସ୍ତ ନରନାରୀଙ୍କୁ ହାଜର କରାଯିବ । 


୪୬ ପ୍ୁନର୍ଜୀଦନ କାହିଁକି ? 





ମୁଦେଇ ମୁଦାଲା ଓ ସାକ୍ଷୀମାନେ ଉପସ୍ଥିତ ରହିବେ । ବିଭିନ୍ନ ଯୁଗରେ 
ମାନବଜଗତକୁ ସତର୍କ କରିବା ପାଇଁ ପଠାଯାଇଥ୍ବା ଶଶ୍ଵରଙ୍କର ମହାମାନ୍ୟ 
ଧର୍ମଦୂତଗଣ ମଧ୍ଯ ଉପସ୍ଥିତ ରହିବେ ଏବଂ ସମସ୍ତଙ୍କର କର୍ମପଞ୍ଜକା ମଧ୍ଯ ବନ୍ଦ 


ହୋଇ ସାରିଥୁବ । ସେଠାରେ ଲାଞ୍ଚ ମିଛ ଚଳୁନଥ୍ବ, ବାହୁବଳ ଓ ପ୍ରତିପଭି _ 


କାମ କରୁ ନଥ୍‌ବ ଏବଂ ହଜାର ନରହତ୍ଯା ପାଇଁ ହଜାର ଥର ମୁତ୍ୟୁଦଣ୍ଡ 
ଦିଆଯାଇପାରୁଥ୍‌ବ । ଶଶ୍ଵରଙ୍କ ଦରବାରରେ ପ୍ରତ୍ୟେକ ବ୍ୟକ୍ତିଙ୍କର ବିଚାର 
ହେବ । ଯେଉଁମାନଙ୍କ ପୁଣ୍ୟଭାର ଅଧ୍କ ହେବ, ସେମାନେ ସଫଳ ହେବେ 
ଏବଂ ଯେଉଁମାନଙ୍କର ପାପଭାର ଅଧ୍‌କ ହେବ, ସେମାନେ ବିଫଳ ହେବେ । 
ସେଇ ଅନୁସାରେ ସେମାନଙ୍କୁ ନିଜ ନିଜର କର୍ମଫଳ ଭୋଗ କରିବା ପାଇଁ ସ୍ଵର୍ଗ 
ବା ନର୍କକୁ ପଠାଇ ଦିଆଯିବ । 


ଜଣେ ବୁଦ୍ଧିମାନ ବ୍ୟକ୍ତି ସହଜ୍ତରେ ଏହା ବୁଝିପାରିବେ ଯେ, ପ୍ରକୃତ ନ୍ୟାୟ 
କେବଳ ଏହି ଉପାୟରେ ସମ୍ଭବ ହୋଇପାରେ ଏବଂ ମଣିଷ ପୁନର୍ଜୀବିତ ନ 
ହୋଇ କଦାପି ନିଜ କର୍ମଫଳ ପାଇପାରିବ ନାହିଁ । ପୁନର୍ଢୀବନ ମୃତ୍ଯୁ ଭଳି 
ଅଟଳ ସତ୍ଯ । ଏହା ଜଗତକର୍ତାଙ୍କର ସେହି ପୁରାତନ ଦିବ୍ୟବାର୍ଭା ଯାହାର 
ପ୍ରଚାର ପ୍ରତ୍ୟେକ ଯୁଗରେ ଦିବ୍ଯଗ୍ରନ୍ଥଗୁଡ଼ିକ କରିଛନ୍ତି ଏବଂ ଯାହା ବିଷୟରେ 
ଶଶ୍ଵରଙ୍କ ସମସ୍ତ ମହାମାନ୍ୟ ମାର୍ଗଦର୍ଶକମାନେ ସତର୍କ କରିଯାଇଛନ୍ତି । ପବିତ୍ର 
କୂର୍‌ ଆନ ଅନ୍ତିମ ବିଚାର ଦିବସର ଦୃଶ୍ୟ ନିମ୍ନମତେ ବର୍ଣ୍ଣନା କରିଛି : 


“ଧରିତ୍ର। ନିଜ ପାଳନକତ୍ତାଙ୍କ ଜ୍ୟୋଚିରେ ଉଦ୍‌ ଭୀସିତ 
ହୋଇଉଠିବ, ( ସମସ୍ତଙ୍କର ) କର୍ମପତ୍ର ଉପସ୍ଥାପିତ କରାଯିବ; 
ଧର୍ମଦୂତ ଓ ସୀକ୍ଷୀମାନଙ୍କୁ ହାଜର କରାଯିବ; (ଏବଂ ) ତତ୍ପରେ 
ଲୋକମାନଙ୍କ ମଧ୍ଯରେ ନ୍ୟାୟପୂର୍ବକ ବିଚାର କରିଦିଆଯିବ ଏବଂ 
ସେମାନଙ୍କ ପ୍ରତି କୌଣସି ଅନ୍ୟାୟ କରାଯିବ ନାହିଁ । ଆଉ 
ପ୍ରତ୍ୟେକ ବ୍ୟକ୍ତି ଯାହା କରିଥ୍ବ, ୨ଦନୁଯାୟୀ ତାକୁ ପୂର୍ଣ୍ରମାତ୍ରାରେ 
(ପ୍ରତିଦାନ) ଦିଆଯିବ; ଏବଂ ଲୋକମାନେ ଯାହାକିଛି କରନ୍ତି 
ସେ ଖୁବ୍‌ ଭଲଭାବେ ଜାଣନ୍ତି । ଆଭ ଅବିଶ୍ବାସ କରିଥ୍‌ବା 
ଲୋକମାନଙ୍କୁ ଦଳଦଳ କରି ଘଉଡ଼ାଇ ନିଆଯିବ ଏବଂ ସେମାନଙ୍କୁ 
ସେଠାକାର ରକ୍ଷୀମାନେ ପ୍ରଶ୍ନ କରିବେ, “କଂଣ ତୁମମାନଙ୍କ 


ଓଏଲଡଇଲନକ୫୫୪ଲ୫ମଖ୍ଲନତନନର ଓଦଢ଼ାନଷଠତତ୫୫ 


। 


ପୁନର୍ଜୀବନ କାହିଁକି ୨ 


ନିକଟକୁ ତୁମ୍ଭମାନଙ୍କ ମଧ୍ଯରୁ (ଏପରି କେହି) ବାର୍ତାବହ ଆସି 
ନଥ୍‌ଲେ ଯେଉଁମାନେ ତୁମମାନଙ୍କୁ ତୁମ ପାଳନକ ତ୍ତାଙ୍କ 
ନିର୍ଦ୍ଦେଶମାନ ପଢ଼ି ଶୁଣାଉ ନଥ୍‌ଲେ ଏବଂ ଏହି ଦିନର ସାକ୍ଷାତ 
ସମ୍ବନ୍ଧରେ ତୁମ୍ଭମାନଙ୍କୁ ସଚେତନ କର।ଉ ନଥ୍‌ଲେ ?୧”” 
ସେମାନେ ଉତ୍ତର ଦେବେ--'ହ, ଅବଶ୍ଯ (ଏପରି ହୋଇଥଲା ), 
କିନ୍ତୁ ଏହି ଶାସ୍ତିର (ଭବିଷ୍ଯ) ବାଣୀ ଅବିଶ୍ବାସ କରିଥ୍‌ବା 
ଲୋକମାନଙ୍କ ପ୍ରତି ପ୍ରମାଣିତ ହୋଇଗଲା ।” 


ସେମାନଙ୍କୁ କୁହାଯିବ, “ନର୍କର ଦ୍ଵାର ଦେଇ ପ୍ରବେଶ କର; 
(ଯେଉଠାରେ ) ଚିରକାଳ ରହିବ ।' ସୁତରାଂ ଅହଂକାରୀମାନଙ୍କ 
ପାଇଁ ଏହା ଏକ ଅତି କଦର୍ଯ୍ୟ ସ୍ଥାନ । ଆ ଉ ଯେଉଁମାନେ ନିଜ 
ପ୍ରଭୁଙ୍କୁ ଭୟ କରୁଥ୍‌ଲେ, ସେମାନଙ୍କୁ ଦଳବଦ୍ଧ ଭାବରେ ସ୍ଵର୍ଗଆଡ଼େ 
ପାଛୋଟି ନିଆଯିବ । ଏପରିକି ଯେତେବେଳେ ସେମାନେ 
ସେଠାରେ ପହଞ୍ଚବେ, ସେତେବେଳେ ତାର ଦ୍ଵାର ଉନ୍ମୁକ୍ତ 
କରାଯିବ ଏବଂ ସେଠାର ପ୍ରବନ୍ଧକମାନେ ସେମାନଙ୍କୁ କହିବେ, 
ତୁମ୍ଭମାନଙ୍କ ପ୍ରତି ସର୍ବଦା ଶାନ୍ତି ହେଭଉ୨› ତୁମେ ଆନନ୍ଦରେ ରୁହ 
(ଏବଂ) ଚିରକାଳ ଲାଗି ଏଥ୍‌ରେ (ବୈକୁଣ୍ଠରେ) ପ୍ରବେଶ 
କର ।” ସେମାନେ କହିବେ, 'ସବୁ ପ୍ରଶଂସୀ ଅଲ୍ଲାହୁଙ୍କ ପାଇଁ 
ଯିଏ ଆମ୍ଭମାନଙ୍କ ସହ କରିଥ୍‌ବା ଅଙ୍ଗୀକାର ପୂରଣ କରିଛନ୍ତି । 
(ବର୍ତମାନ) ଆମେ ବୈକୁଣ୍ଠରେ ଯେଉଁଠାରେ ଇଚ୍ଛା ରହିବୁ ।” 
ଅତଏବ ସଦ୍‌କର୍ମ କରୁଥ୍‌ବା ଲୋକମାନଙ୍କ ନିମନ୍ତେ ସର୍ବୋତ୍ତମ 
ପ୍ରତିଦାନ ରହିଛି ।”” 
କୁର୍‌ଆନ ୩୯ : ୬୯-୭୪ 


୪୭ 


(1୮1୮1 


ମାନବ ଜୀବନରେ 
ଉତ୍ତରଦାୟିତ୍ବବୋଧର ପ୍ରଭାବ 


ମଣିଷ ଜୀବନରେ ଉତ୍ତରଦାୟିତ୍ସବୋଧର ଅତି ଗୁରୁତ୍ଵପୂର୍ଣ୍ଵ ଭୂମିକା ରହିଛି ¦ ` 
ଏହା ତାକୁ କିଛି ନୀତିନିୟମ ସହିତ ବାନ୍ଧି ରଖେ । ଯିଏ ପୁନର୍ଜୀବନର ସତ୍ୟକୁ 
ଉପଲବ୍ଧି କରେ, ତା” ହୃଦୟ ମଧରେ ଗୋଟିଏ ପୋଲିସ ଷ୍ଟେସନ୍‌ ଖୋଲିଯାଏ । 
ଭଶ୍ଵରଙ୍କ ପ୍ରତି ଅଜଣା ଭୟ ତାଂ କର୍ମଗୁଡ଼ିକୁ ସ୍ବତଃପ୍ରବୂତ୍ତ ଭାବେ ନିୟନ୍ତ୍ରିତ 
କରେ । ସେ ସ୍ରଷ୍ଟା ଓ ତାଙ୍କ ସୃଷ୍ଟିର ପ୍ରାଣୀମାନଙ୍କ ଅଧ୍କାର ସମ୍ପର୍କରେ ସଚେତନ 
ହୁଏ, ଯାହା ତାକୁ ଶୁଦ୍ଧ ଓ ଶୃଙ୍ଖଳିତ କରିଥାଏ । ବ୍ଯକ୍ତି ଶୃଙ୍ଖଳିତ ହେଲେ 
ସମାଜରେ ମଧ୍ୟ ଶାନ୍ତି ଓ ଶୃଙଖଳା ଆସେ । 


ଯଦି ଜଣେ ବ୍ଯଲ୍ଜି କୌଣସି ଅପରାଧ କଲାବେଳେ ଜାଣିନିଏ ଯେ, 
ପୋଲିସ୍‌ ତାଂ ଉପରେ ନଜର ରଖିଛି ଏବଂ ଅପରାଧ କରି ସେ କଦାପି 
ଖସିଯାଇପାରିବ ନାହିଁ, ତେବେ ଅପରାଧ କରିବାର ଇଚ୍ଛା ଥୁଲେ ମଧ୍ୟ ସେ 
କରିବ ନାହିଁ । ଉଦାହରଣ ସ୍ଵରୂପ, ଜଣେ ସରକାରୀ କର୍ମଚାରୀ ଲାଞ୍ଚ ନେବାକୁ 
ଚାହୁଁଥିବା ବେଳେ କୌଣସିମତେ ଖବର ପାଇଲା ଯେ, ସି,ବି.ଆଇ. ତାକୁ 
ଅନୁସରଣ କରୁଛି । ଏହା ଜାଣିବାମାତ୍ରେ ତାଂ ମନରେ ଏମିତି ଭୟ ସୃଷ୍ଟି ହେବ 
ଯେ, ଲାଞ୍ଚ ନେବାର ଇଚ୍ଛା ମୁହୂର୍ତକ ମଧ୍ଯରେ ଉଭେଇଯିବ । ସେହିପରି 
ଯେଉଁମାନେ ନିଜର ଉତ୍ତରଦାୟିତ୍ଵ ସମ୍ପର୍କରେ ଜାଣିନିଅନ୍ତି। ସେମାନେ ଏହା 
ମଧ୍ଯ ବୁଝିନିଅନ୍ତି ଯେ ହୁଏତ ସେମାନେ ସମାଜକୁ ଫାଙ୍କି ଦେଇପାରନ୍ତି, ପୋଲିସ୍‌ 
ଆଖ୍‌ରେ ଧୂଳି ଦେଇପାରନ୍ତି ବା ଆଇନ୍ନ ହାତରୁ ଖସି ଯାଇପାରନ୍ତି, କିନ୍ତୁ ସବ୍ବଦ୍ରଷ୍ଟା 
ଶଶ୍ଵରଙ୍କ ଆଖ୍‌ରେ ଧୂଳି ଦେବା ସମ୍ଭବ ନୁହେଁ, କିମ୍ବା ତାଙ୍କ ଭଳି ସର୍ବଶଭ୍ରିମାନଙ୍କ 
ହାତରୁ ଖସିଯିବା ମଧ୍ଯ ସମ୍ଭବ ନୁହେଁ । 


ଏଭଳି ଭଶ୍ଵରବିଶ୍ବାସୀ ଭକ୍ତମାନଙ୍କ ପାଇଁ ଥାନା ପୋଲିସ୍‌ର ମଧ୍ଯ ଦରକାର 
ନାହିଁ, କାରଣ ସବୁଠାରୁ ବଡ଼ ପୋଲିସ୍‌ ତାଙ୍କ ମନ ଭିତରେ ପହରା ଦିଏ ଏବଂ 


ପୁନର୍ଜୀବନ କାହିଁକି ? ୪୯ 





ସେ ଏଭଳି ପହରା ଦିଏ ଯେ ମଣିଷ ଏକାନ୍ତରେ ମଧ୍ଯ ପାପ କରିବାକୁ ଭୟ 
କରେ । 

_ ଶଶ୍ଵରଙ୍କ ପ୍ରତି ଉତ୍ତରଦୀୟିତ୍ସବୋଧର ବିଶ୍ଵାସ ବ୍ୟତୀତ ପୃଥ୍‌ବୀର କୌଣସି 
ଶଭ୍ରି ମଣିଷକୁ ଶୁଦ୍ଧ ଓ ଶୃଙ୍ଖଳିତ କରିପାରିବ ନାହିଁ କିମ୍ବା ଅପରାଧରୁ ବିରତ 
“କରିପାରିବ ନାହିଁ । ଆସନ୍ତୁ ଗୋଟିଏ ଉଦାହରଣ ଦେଖ୍‌ବା । 


._ ଜଣେ ଲୋବ ଲକ୍ଷେ ଟଙ୍କା ଧରି କୌଣସି ଏକ ଦୂର ସହରକୁ ବ୍ୟବସାୟ 
ଉଦ୍ଦେଶ୍ୟରେ ଯାଉଥୁଲେ । ବାଟରେ ଆଉ ଜଣେ ବ୍ୟକ୍ତିଙ୍କ ସହ ତାଙ୍କର ସାକ୍ଷାତ 
ହେଲା । ସେ ଖଅଧ୍ଯୟ ସେହି ସହରକୁ କିଛି କାମଧନ୍ଦା ଯୋଗାଡ଼ କରିବା 
ଉଦ୍ଦେଶ୍ୟରେ ବାହ୍ାରଥ୍‌ଲେ । ତେଣୁ ଦୁହେଁ ସାଙ୍ଗ ହୋଇ ଯାତ୍ରା କଲେ ଏବଂ 
ଉଭୟଙ୍କ ମଧ୍ଯରେ ଧ୍ରେ ଧ୍ରେ ଘନିଷ୍ଠତା ମଧ୍ଯ ବଢ଼ିଲା । ହଠାତ୍‌ ଏକ ନିର୍ଜନ 
ସ୍ଥାନରେ ବ୍ୟବସୀୟୀ ଜଣକ ଛାତିରେ ପ୍ରବଳ ଯନ୍ତ୍ରଣା ଅନୁଭବ କଲେ । ରାତି 
ସମୟ । ନିଛାଟିଆ ଜାଗା । ସହଯାତ୍ରୀ ଜଣକ ମଧ୍ଯ ବ୍ଯସ୍ତ ହୋଇପଡ଼ିଲେ; 
କିନ୍ତୁ ରୋଗୀକୁ ସାନ୍ତ୍ବନା ଦେବାଛଡ଼ା ଆଉ କିଛି କରିପାରୁ ନଥ୍‌ଲେ । 
ବ୍ୟବସାୟୀଙ୍କ ଯନ୍ତ୍ରଣା ବଢ଼ିଚାଲିଲା । ସେ ସହଯାତ୍ରୀ ବନ୍ଧୁଙ୍କ ହାତ ନିଜ ହାତରେ 
ଧରି କହିଲେ “ଭାଇ ! ମୁଁ ବୋଧହୁଏ ଆଉ ବଞ୍ଚ୍ବି ନାହିଁ । ଯଦି ମୁଁ 
ମରିଯାଏ, ତେବେ ମୋର ଗୋଟିଏ କାମ କରିଦେବ । ମୋ ବ୍ୟାଗ୍‌ରେ ଏକଲକ୍ଷ 
ଟଙ୍କା ଅଛି, ଯାହା ମୁଁ ଧାରଉଧାର କରି ଏବଂ ସ୍ତ୍ରୀର ଗହଣା ବିକି ଆଣିଥ୍ଲି । 
ମୁଁ ମୋ ଘର ଠିକଣା ଦେଉଛି । ମୋ ସ୍ତ୍ରୀ-ପିଲାଙ୍କ ପାଖରେ ଏ ଟଙ୍କା 
ପହଞ୍ଚାଇଦେବ । ମୁ ତ ଯାଉଛି, ଯଦି ଏ ଟଙ୍କାତକ ସେମାନଙ୍କୁ ନ ମିଳେ, 
ସେମାନଙ୍କର ଆଉ କେହି ନାହିଁ, ମୋ ପିଲା ଉଚ୍ଛନ୍ନ ହୋଇଯିବେ । ଏ ବିପଦରେ 
ତୁମ ଛଡ଼ା ମୋର ଆଉ କିଏ ଅଛି ? ଶଶ୍ଵର ତୁମକୁ ସହାୟ ହୁଅନ୍ତୁ ।”” 
ଘର ଠିକଣାଟି କହିଦେଲା ପରେ ବ୍ୟବସାୟୀ ଜଣକର ମୃତ୍ୟୁ ହୋଇଗଲା । 


ଚ ୭ ସହଯାତ୍ରୀ ଜଣକ କଂଣ କରିବେ ବା ନ କରିବେ କିଛି ଜାଣିପାରୁ ନ 
ଥାନ୍ତି । କିଛି ସମୟ ପରେ ତାଙ୍କ ମନରେ ଦୁଉର୍ଭାବନା ଆସିଲା ଯେ, ମୁଁ ତ 
ଗରିବ ଲୋକ । ନିଜ ପିଲାହୁଆଙ୍କୁ ଦିଂଓଳି ପେଟପୁର। ଗାଇବାକୁ 
ଦେଇପାରୁନି । କାମଧନ୍ଦା ପାଞ୍ଚବର୍ଷ ହେଲା ଖୌଜୁଛି । ସ୍ତ ମୋର 
ଶଯ୍ୟାଶାୟୀ ତାଂର ଚିକିତ୍ସା କରିପାରୁନି ।ଏ ଲକ୍ଷେ ଟଙ୍କାରେ ମୋର ସବୁ 
ସମସ୍ୟା ଦୂର ହୋଇଯିବ । ନିଛାଟିଆ ଜଙ୍ଗଲ ଜାଗା । କେହି ଦେଖବାକୁ 


। 






୫୦ ପୁନର୍ଜୀବନ କାହିଁକି ? 





ନାହିଁ । ପୋଲିସ୍‌ର ଭୟ ନାହିଁ ବା ସମ୍ମାନହାନୀର ଆଶଙ୍କା ମଧ୍ୟ ନାହିଁ । 
ଏକଥା କେହି ଜାଣିପାରିବେ ନାହିଁ । ତେଣୁ ଏ ସୁଯୋଗ ହାତଛଡ଼ା କରିବା 
ବୋକାମି ହେବ । 


ଏମିତି ଅବସ୍ଥାରେ ବିଚାର କରାଯାଉ ଯେ, ପୃଥ୍ବୀର କେଉଁ ଶକ୍ତି ମୃତ: 
ବ୍ୟବସାୟୀର ବିଧବା ସ୍ତ୍ରୀ ଓ ଅନାଥ ପିଲାଙ୍କ ନ୍ୟାଯ୍ଯ ଅଧ୍‌କାର ସେମାନଙ୍କୁ 
ପ୍ରଦାନ କରିପାରିବ ? ସେ ଲକ୍ଷେଟଙ୍କା ତା” ପ୍ରକୃତ ଉଭରାଧ୍‌କାରୀଙ୍କୁ କିପରି 
ମିଳିବ ? କେଉଁ ବିଚାର ବା କେଉଁ ଚିନ୍ତାଧାରା ସେ ସହଯାତ୍ରୀର ମନ ପରିବର୍ଭନ 
କରିପାରିବ ? କେଉଁ ବିଶ୍ବାସ ତା” ଅନ୍ତରାତ୍ମାକୁ ନ୍ଯାୟ କରିବା ପାଇଁ ବାଧ୍ଯ 
କରିପାରିବ ? ଏହା କେବଳ ଭଶ୍ଵରଙ୍କ ନିକଟରେ ଉତ୍ତରଦାୟିତ୍ସବୋଧର ବିଶ୍ବାସ 
ବ୍ୟତୀତ ଅନ୍ୟ କିଛି ନୁହେଁ । କେବଳ ଶଶ୍ଵରଙ୍କୁ ପ୍ରକୃତ ବିଶ୍ଵାସ କରୁଥ୍‌ବା ଏବଂ 
ତାଙ୍କ ପ୍ରତି ଭୟ ରଖୁଥ୍‌ବା ବ୍ଯକ୍ତି ହି ଏହି ଦାୟିତ୍ଵ ତୁଲାଇ ପାରିବ ଏବଂ ଟଙ୍କା 
ତାଂ ଉତ୍ତରାଧ୍୍‌କାରୀଙ୍କୁ ହସ୍ତାନ୍ତର କରିପାରିବ । କାରଣ ସେ ଜାଣେ ଯେ, ଭଶ୍ଵର 
ସେଇ ନିର୍ଚଢ୍ଚନ ଜଙ୍ଗଲରେ ମଧ୍ଯ ତା? ସହିତ ଅଛନ୍ତି ଏବଂ ସେ କଂଣ କରୁଛି, 
ତାହା ଦେଖୁଛନ୍ତି । ଯଦି ଅନ୍ୟାୟରେ ସେ ବିଧବା ଓ ଅନାଥଙ୍କର ନ୍ୟାଯ୍ଯ 
ଅଧ୍‌କାର ଛିନ୍ନ କରେ, ସେ ନିଶ୍ଚୟ ଅସନ୍ତୁଷ୍ଟ ହେବେ ଏବଂ ତାକୁ ଶାସ୍ତି ମଧ୍ୟ 
ଦେବେ । ଆଉ ଯଦି ସେ ନ୍ୟାୟ ପଥରୁ ବିଚ୍ୟୁତ ନ ହୁଏ, ତେବେ ସେ ତାକୁ 
ଅବଶ୍ୟ ଉଚିତ ପୁରସ୍କାର ପ୍ରଦାନ କରିବେ । 


ଏହି ସତ୍‌ବିଶ୍ଵାସ ଏବଂ ସତ୍‌ ଚିନ୍ତାଧାରା ଏକାନ୍ତରେ ମଧ୍ଯ ମଣିଷକୁ ଧାର୍ମିକ 
ଓ ଶୃଙ୍ଖଳିତ କରି ରଖ୍‌ପାରିବ । ଏମିତି ମଣିଷଟିଏ କିପରି ତା” ପରି ଅନ୍ଯ 
ମଣିଷର ପ୍ରାଣ ନେଇପାରିବ ବା ଆତ୍ମଘାତୀ ବିସ୍ଫୋରଣ କରିପାରିବ ? କିପରି 
ସେ ଜଣେ ମଣିଷର କିଡ୍‌ନୀ ଚୋରୀ କରିପାରିବ ବା ବିଷାକ୍ତ ମେହେନ୍ଦି ବିକିବାର 
ଧୃଷ୍ଟତା କରିପାରିବ ? କିପରି ସେ ଅନ୍ୟର କଷ୍ଟଲନ୍ର ଧନକୁ ଚୋରି ବା 
ଛଳକପଟ ଦ୍ଵାରା ନେଇଯାଇପାରିବ ? କିପରି ସେ ଅନ୍ୟର ମାନମହତ ସହ 
ଖେଳିବାକୁ ସାହସ କରିପାରିବ ହ 


ଅନ୍ୟ ପକ୍ଷରେ ଯିଏ ଏହା ବିଶ୍ଵାସ କରେ ଯେ, ଶଶ୍ଵର ବା ତାଙ୍କ 
ନୀତିନିୟମ ବୋଲି କିଛି ନାହିଁ, ସ୍ଵର୍ଗ ଓ ନର୍କ କୌଣସି କବିର ପରିକଳ୍ଥନା ବା 
ପୂନର୍ଜଢୀବନ କୌଣସି ପାଗଳର ପ୍ରଳାପ, ସେଭଳି ବ୍ଯକ୍ତି ଅପରାଧ କରିବାକୁ 
କାହିଁକି ଭୟ କରିବ ? କିଏ ତାକୁ ଦୁର୍ନୀତି ଓ ଦୁରାଚାରରୁ କ୍ଷାନ୍ତ ରଖ୍‌ପାରିବ ? 


ପୁନର୍ଜୀବନ କାହିଁକି ୨ ୫୧ 


ପୁନର୍ଜୀବନ ସମସ୍ତ ଦିବ୍ୟଗ୍ରନ୍ଥରେ ସମାନ ଭାବରେ ରହିଥୁବା ଏକ ମୌଳିକ 
ସିଦ୍ଧାନ୍ର, ଯାହାର ପୁନଃସ୍ଥାପନା କୁର୍‌ଆନର ଉଦ୍ଦେଶ୍ଯ । ବିଭିନ୍ନ କାଳରେ 
ଧର୍ମଗ୍ରନ୍ଥମାନଙ୍କରେ ବ୍ୟାପକ ସଂଶୋଧନ ଓ ପରିବର୍ତନ ଯୋଗୁଁ ଦିବ୍ୟସନ୍ଦେଶର 
ସ୍ବରୂପ ବଦଳିଗଲା, ଯାହା ଫଳରେ ଗୋଟିଏ ସ୍ବଚ୍ଛ ସରଳ ସିଦ୍ଧାନ୍ତରୁ ବିଭିନ୍ନ 
ମତବାଦ ସୃଷ୍ଟି ହୋଇଗଲା । କୁସଂସ୍କାର ଏତେ ପରିମାଣରେ ପ୍ରବେଶ କଲା 
ଯେ, ଏହା ପରଲୋକବାଦର ଉଦ୍ଦେଶ୍ଯକୁ ପଣ୍ଡ କରିଦେବା ସହିତ ମନ୍ଧୁ ଷ୍ଯ 
ମନରେ ଛଶ୍ଵରଙ୍କ ପ୍ରତି ଭୟ ଓ ଉତ୍ତରଦାୟିତ୍ଵର ଭାବନାକୁ ଦୁର୍ବଳ କରିଦେଲା । . 
ଏହା ଏକ ସାଧାରଣ କଥା ଯେ, ଅବିଶ୍ବାସ ବା ଦୁର୍ବଳ ବିଶ୍ବାସ ସହ କର୍ମରେ 
ନିଷ୍ଠା ଓ ଦୂଢ଼ତଂ ସେ ନାହିଁ । ବିଶ୍ବାସ ହିଁ କର୍ମର ଆଧାର ଏବଂ ସଦ୍‌ବିଶ୍ବାସ । 
ଦ୍ଵାରା ସତଵକର୍ମ ହୁଏ । ତେଣୁ ନିଜର ଅନ୍ତିମ ପ୍ରକାଶନ କୁର୍‌ଆନରେ କରୁଣାମୟ 


ସ୍ରଷ୍ଟା ମାନବ ଦଦୟରେ ପ୍ରନର୍ଜୀବନ ଓ ଉତ୍ତରଦାୟିତ୍ଵବୋଧର ବିଶ୍ବାସକୁ ସଦୁଢ଼ 
¬ = ୭. ୩୪ ୪ ୪୪୨ ଧ୍‌ ଏ =5 ପାଁଇଠି ବି 


କରିବା ପାଇଁ ବିଭିନ୍ନ ଶୈଳୀରେ ଉପଦେଶମାନ ଦେଇଛନ୍ତି, ଯେପରି କି ମନୁଷ୍ଯ 
ସଚେତନ ହେଉ ଏବଂ ତାଂର ଇହଲୋକ ଓ ପରଲୋକ ଉଭୟ ସଫଳ ହେଉ । 


କୂର୍‌ ଆନ କୌଣସି ନୂତନ ଧର୍ମର ପ୍ରତିଷ୍ଠା ପାଇଁ ନୁହେ; ବରଂ ପୂର୍ବ 
ଦିବ୍ୟଧର୍ମର ସଂସ୍କାର ଓ ପୁନଃସ୍ଥାପନା ପାଇଁ ପ୍ରକାଶିତ ହୋଇଛି । ଏହା 
ବିଶୁଦ୍ଧ ଭଶ୍ବରବାଣୀ। ଯାହାର ଗୋଟିଏ ଶବ୍ଦ ମଧ୍ୟ ମାନବ ରଚନା ନୁହେ । 
ଏହା ପୂର୍ବ ଦିବ୍ୟଗ୍ରନ୍ଥଗୁଡ଼ିକର ମୌଳିକ ଶିକ୍ଷାଗୁଡ଼ିକୁ ପରିବର୍ତନ କରିନାହି, ବରଂ 
ସେଗୁଡ଼ିକୁ ସଂଶୋଧନ କରିଛି । ଯେହେତୁ କୁର୍‌ ଆନ ଅନ୍ରିମ ଦିବ୍ଯପ୍ରକାଶନ, 
ଏହାର ସୁରକ୍ଷା ପାଇଁ ସ୍ରଷ୍ଟା ଅଙ୍ଗୀକାରବଦ୍ଧ । ଏହା ଘୋଷଣା କରି ସେ କହିଛନ୍ତି : 

“ାମ୍ଭେ ହିଁ ଏହି କୁର୍‌ ଆନକୁ ଅବତୀର୍ଣ୍ଣ କରିଅଛୁ ଏବଂ ସ୍ବୟଂ 

ଆମ୍ଭେ ହି ଏହାର ସଂରକ୍ଷକ ।”” 

କୁର୍ଆନ ୧୫ : ୯. 


ଚଉଦଶହ ବର୍ଷ ହେଲା କୁର୍‌ ଆନର ବିନ୍ଦୁବିସର୍ଗ ମଧ୍ଯ ପରି ବତ୍ତନ 
ହୋଇନାହିଁ, କିମ୍ବା ଭବିଷ୍ୟତରେ ମାନବ ଦ୍ଵାରା ଏଥରେ କୌଣଠି ପ୍ରକାର 
ପରିବର୍ତନ ବା ସଂଶୋଧନ ସମ୍ଭବ ନୁହେଁ । ତେଣୁ ଏହା ମନୁଷ ପାଠୀ 
ହେବାରୁ ରକ୍ଷା କରିପାରିବ । 


୫୨ ପୁନର୍ଜୀଦବନ କାହିଁକି ? 


ଜଣେ ପୁତ୍ର ଯେପରି ପିତାଙ୍କର ସମସ୍ତ ପତ୍ରଗୁଡ଼ିକୁ ବିଶ୍ବାସ କରେ; କିନ୍ତ 
ସଦ୍ୟ ପ୍ରାପ୍ତ ପତ୍ରର ଆଦେଶର ପାଳନ କରିଥାଏ, ସେହିପରି ଜଣେ ମୁସଲମାନ 
ଭକ୍ତ ଶଶ୍ଵରଙ୍କର ସମସ୍ତ ଦିବ୍ୟଗ୍ରନ୍ଥଗୁଡ଼ିକୁ ବିଶ୍ବାସ କରେ; କିନ୍ତୁ ଅନ୍ତିମ ଆଦେଶ 
ପାଳନ କରିଥାଏ । ଯେପରି ଜଣେ ସରକାର1 କର୍ମଚାର1 ତାଂ” ଚାକିରି 
ଜୀବନରେ ସର କାରଙ୍କ ଦ୍ଵାରା ନିଯୁକ୍ତ ହୋଇଥୁବା ସମସ୍ତ ପଦାଧ୍କାରୀଙ୍କୁ ଉଚିତ୍‌ 
ସମ୍ମାନ ପ୍ରଦର୍ଶନ କରେ; କିନ୍ତୁ କେବଳ ତକ୍ରାଳୀନ ଅଧୂକାରୀଙ୍କ ଆଦେଶ ପାଳନ 
କରିବା ନିଜ କର୍ତବ୍ୟ ମନେକରେ, ସେହିପରି ଜଣେ ମୁସଲମାନ ଭକ୍ତ ଭଶ୍ଵରଙ୍କ 
ସମସ୍ତ ବାତ୍ତାବହଙ୍କର ସମ୍ମାନ କରେ; କିନ୍ତୁ ଅନ୍ତିମ ବାର୍ତାବହ ମହାମାନ୍ୟ 
ମୁହମ୍ମଦଙ୍କ ଆଦେଶ ପାଳନ କରିବା ଯଥାର୍ଥ ମନେ କରେ । 


ଅବଶେଷରେ ମୁଁ ଏତିକି କହିବି ଯେ, ପୁନର୍ଜୀବନ ମୃତ୍ଯୁ ପରି ଏକ 
ଅଟଳ ସତ୍ୟ । ଯଦି ପ୍ରତ୍ୟେକ ବ୍ୟଲ୍ତି ଏହି ସତ୍ୟକୁ ବିଶ୍ଵାସ କରି ଜୀବନ ନିର୍ବାହ 
କରେ, ତେବେ ତାଂ ଜୀବନ ସଫଳ ହେବ, ସମାଚ୍ଚ ଶ୍ଙଝଳିତ ହେବ ଏବଂ ଏ 
ଧରିତ୍ରୀ ସ୍ଵର୍ଗ ପାଲଟିଯିବ । 


†୮ ୮7 


ନିର୍ବାଚିତ ପୁସ୍ତକ 


ପରିତ୍ର କୁର୍‌ ଆନ 


ପବିତ୍ର ବାଇବଲ 


ରଗବେଦ 


ଯଜୁବେଦ 


: ଇଂରାଜୀ ଅନୁବାଦ-ଅବ୍‌ଦୁଲ୍ାହ୍‌ ୟୁସୁଫ ଅଲି 


: ପ୍ରକାଶକ -ବାଇବଲ ସୋସାଇଟି ଅଫ୍‌ ଇଣିଆ 


ମହାତ୍ମା ଗାନ୍ଧୀ ରୋଡ଼, 
ବାଙ୍ଗୀଲୋର - ୫୬୦ ୦୦୧ 


: ଭୀଷ୍ଯ-ମହର୍ଷି ଦୟାନନ୍ଦ ସରସ୍ବତୀ 


ଓଡ଼ିଆ ଅନୁବାଦ-ଶ୍ରୀ ମଧୁସୂଦନ ମହାନ୍ତି 
ପ୍ରକାଶକ-ଧର୍ମଗ୍ରନ୍ଥ ଷ୍ଟୋର, କଟକ- ୨ 


: ଭାଷ୍ୟ- ମହର୍ଷି ଦୟାନନ୍ଦ ସରସ୍ଵତୀ 


ଓଡ଼ିଆ ଅନୁବାଦ-ଶ୍ରୀ ମଧୁସୂଦନ ମହାନ୍ତି 
ପ୍ରକାଶକ-ଧର୍ମଗ୍ରନ୍ଥ ଷ୍ଟୋର, କଟକ- ୨ 


୮1୮1 


୨417 71, 
¢ ଏ 


ଲେଖକଙ୍କର୍‌ ଅନ୍ୟାନ୍ୟ 

